



Fótbólts-  
lógin

2022



Download  
Laws of the Game App

Týtt: Fótbóltssamband Føroya

# IFAB<sup>®</sup>


THE INTERNATIONAL FOOTBALL ASSOCIATION BOARD



**The International Football Association Board**  
Münstergasse 9, 8001 Zurich, Switzerland  
T: +41 (0)44 245 1886, F: +41 (0)44 245 1887  
[www.theifab.com](http://www.theifab.com)

Týtt: Fótbóltsamband Føroya

Tillaging og prent: Estra 2022



# Fótbólts- lógin 2022

# Innihald

<b>Innleiðsla</b>	<b>8</b>
Hugsanin og andin handan Fótþóltslógina	11
At handfara broytingar í Fótþóltslógini	14
Framtíðin	15
Notur til Fótþóltslógina	16
Tillagingar til Fótþóltslógina	20
Vegleiðing til fyríbils útvísingar	22
Vegleiðing til flúgvandi útskiftingar	26
<b>Fótþóltslógin 2022</b>	<b>29</b>
1 Vøllurin	31
2 Bólturinn	41
3 Leikararnir	45
4 Útgerð leikaranna	53
5 Dómarin	59
6 Hinir dystarleiðararnir	69
7 Leiktíðin	77
8 Byrjan og uppáfturtøka av leiki	81
9 Bólturinn í og úr leiki	85
10 At finna úrslitið av einum dysti	87
11 Rangstøða	93
12 Fríspørk og ósømiligur atburður	97
13 Fríspørk	113
14 Brotsparkið	117
15 Innkastið	123

16 Málsparðið	127
17 Hornasparðið	131
<b>VAR Handbók</b>	<b>134</b>
<b>FIFA Quality Programme</b>	<b>144</b>
<b>Lógarbroytingar 2022</b>	<b>148</b>
Nærlýsing av lógarbroytingum	152
<b>Orðalisti</b>	<b>166</b>
Fótþóltssamgongur	167
Fótþóltsmál	168
Dómaramál	178

---

<b>Leiðreglur til dystarleiðarar</b>	<b>180</b>
Inngangur	181
Støðusnildi, rørsla og samstarv	182
Kropsmál, samskipti og floyta	196
Onnur góð ráð	202

# Forord

Á 15. sinni útgevvur Fótibóltsamband Føroya Fótibóltslógina á føroyskum. Fótibóltslógin er týdd frá „Laws of the Game“, sum FIFA útgevvur (Petur Reinert hevur týtt, og síðani hava Niklas á Líðarenda og Lassin Isaksen gjøgnumgingið hana).

Bóklíngurin inniheldur fótibóltslógirnar við teimum broytingum, sum eru í lógunum og tillagingunum í tekstinum. Harafturat inniheldur bóklíngurin vegleiðingar til dómáran og hjálpardómárar.

Fótibóltslógin, sum varð útgivin í 2017, varð í stóran mun umskrivað við stórum broytingum í bygnaði og málburði. Broytingar hava verið á hvørjum ári síðani tá; men tó ikki eins víðfevndar. Nakrar av broytingunum í ár kunnu tó metast sum víðfevndar. Arbeiðið, sum varð byrjað í 2017, við at gera ógvusligar broytingar, er at kalla at enda komið. Tær broytingar, sum nú verða framdar, eru mest fyri at fáa Fótibóltslógina so sambærliða við upprunaætlanina frá 2017 sum gjørligt. The IFAB ger royndir við ymiskum lógarbroytingum, sum viðhvørt verða broyttar aftur eftir einum ári ella eftir fáum árum. Dømi um hetta er eitt nú, nær fríspark skal dømast fyri at spæla bóltin við hondini.

FSF hevur á hesum sinni lagt seg eftir at gera Fótibóltslógina lættari at lesa. Hetta førir við sær, at summar orðingar verða broyttar, og er hetta helst nakað, sum fólk, sum lesa hesa bók, skulu venja seg. Royndir siga okkum tó, at brúkarin venur seg skjótt við broytingarnar. Hetta arbeiðið er gjørt við at hyggja hana væl ígjøgnum og rættlisna av serkønum fólk.

Yvirskipaða málið er at gera lógartekstin greiðari og týðiligari, so tulkingar av stóðum kunnu verða so eins sum tilber, tó vælvitandi um, at talan altíð er um meting dómárans. Dómárar eru menniskju, og teir fara at gera feilir, men vit eiga altíð royndir at geva dómárunum so neyvar forteytir sum tilber. Skuldi

dómárin komið í eina stóðu, sum ikki beinleiðis er skrivað í lógini, verður eggjað til, at hann tekur avgerð út frá andanum í lógini/ spælinum. Dómárin kann millum annað spyrja seg sjálván, hvat væntar fótibólturin í tí stóðuni/ lóguni?

Hóast VAR (Video Hjálpardómari) verður nýtt í Føroyum, tá A landsiðið hjá monnum spæli undankappingardystir, so er hetta ikki tikið í nýtslu í føroysku kappingini enn. Parturin úr ensku bókini, sum snýr seg um VAR, er kortini tikið við. Orsøkin er, at rundan um okkum síggja vit hesa skipan verða nýtt, og tí verður mett, at tað er týðningarmikið at kunna um hetta. Í Føroyum eru vit so smátt farin at kunna okkum um hesa skipan við tí fyri eyga, at hetta móguliga gerst partur av føroyskum fótibólta í framtíðini.

Broytingar í fótibóltslógini eru galdandi fyri allar deildir, har sum annað ikki er tilskilað, og koma í gildi 01.01.2022.

Ikki er loyvt at endurprenta bókina ella brot úr henni uttan loyvi frá FSF.

Tórshavn, á Kyndilmessu 2022

Dómáranevnd FSF's

**FÓTBÓLTSSAMBAND FØROYA**

# Hugsanin og andin handan Fótþóltslógina

Fótþóltur er stórsta ítróttin í heiminum. Fótþóltur verður spældur í öllum löndum og á nógvum ymiskum stigum. Fótþóltslógin er galdandi fyrir allan fótþólt í heiminum; heilt frá HM finaluni til ein dýst millum börn í einari lítlari byggd.

Tað, at sama lóg er galdandi í öllum dýstum í öllum sersamböndum, löndum, býum og byggdum í öllum heiminum, er sera styrkjandi, og eigur hetta at varðveitast. Hetta er eisini ein möguleiki, ið eigur at gagnnýtast – fótþóltinum at frama allastaðni.

Fótþóltur má hava reglur, sum tryggja, at spælið er „rættvíst“, tí at eitt avgerandi grundarlag í „tí vakra spælinum“ er rættvísi – hetta hefur alstóran týdning fyrir „andan“ í spælinum. Teir bestu dýstirnir eru teir, har tað sjáldan er tórvur á dómaranum, tí leikararnir spæla við virðing fyrir hvörjum øðrum, dýstarleiðaranum og Fótþóltslógini.

Reglurnar í fótþólti eru lutfalsliga einfaldar samanbórið við aðrar líðitróttir. Tó eru nógvur stöður sum eru tengdar at uppfatanini hjá einstaklingum, og havandi í huga at dómarar eru menniskju (tað hefur so við sær, at teir gera feilir), umgongst ikki, at summar avgerðir fara at elva til kjak og orðadrátt.

Fýri summi er hetta kjak ein partur av njótilsinum í fótþólti, men minnst skal til, at „andin“ í lógini krevur, at avgerðir dómarans altíð verða virdar.

Fótþóltslógin kann ikki leggja upp til allar hugsandi og óhugsandi stöður, og har sum ongin áseting er í Fótþóltslógini, væntar IFAB at dómarin tekur eina avgerð samsvarandi ‘andanum’ í Fótþóltslógini. Hetta verður ofta gjört við at spyrja: *‘Hvat væntar/vil fótþólturin?’*

Fótþóltslógin kann ikki taka hædd fyrir öllum hugsandi stöðum, og tá ongin beinleiðis áseting er í Fótþóltslógini, væntar IFAB, at dómarin tekur eina avgerð

sambært lógarinnar „anda“ – Fyri at gera hetta, er ofta neyðugt at spyrja: „Hvat hevði fótbólturinn væntað/viljað havt?“

Fótbóltslóggin skal veita trygd og umsorgan til leikarar. Seinastu árinu eru fleiri broytingar framdar, sum hava júst hetta sum mál; t.d. møguleikin fyri eini eyka útskipting í longdari leiktíð, drekkisteðgur og 'coolingbreak'. Aftur at hesum er – orsakað av Covid-19 – ein fyribils broyting gjørd í grein 3, sum loyvir bestu kappingunum at hækka talið av útskiptingum úr 3 upp í 5. Eisini er farið undir royndir við 'heilaskjálvtáútskiptingum', soleiðis at liðini kunnu raðfesta heilsuna hjá einum leikara, sum hevur fingið ella kanska hevur fingið ein heilaskjálvtá, uttan at 'missa' ein leikara.

Hóast óhapp koma fyri, eigur Fótbóltslóggin at tryggja, at spælið er so trygt sum gjørligt. Tað krevst, at leikarar virða mótleikarar, og at dómarrar skapa eitt trygt umhvørvi við at sláa hart niður á tey, sum spæla á ein ov ógvisligan og ov vandamiklan hátt. Í Fótbóltslógini stendur greitt, at leikháttur, sum ikki er tryggur, verður ikki góðtikin; hetta stendur undir agarevsingum undir orðingum so sum „hasarderað takkling“ (ávaring= gult kort/GK), „at seta trygdina hjá mótleikara í vanda“ ella „at nýta ógvisluga megi“ (útvísing= reytt kort/RK).



# At handfara broytingar í Fótþóltslógini

Fótþóltur skal vera dragandi og stuttligur fyri leikarar, dómárar, venjarar og áskoðárar, fjeppárar, umsiting o.s.fr. Fótþóltslógini skal hjálpa at gera fótþóltin dragandi og stuttligan, soleiðis at fólk vilja luttaka og njóta sín leiklut í fótþólti – uttan mun til aldur, ættarslag, átrúnað, mentan, tjóðarbólk, kyn, kynsligan hug, avlami o.s.fr.

Til tess at fremja lógarbroytingar má IFAB vera av teirri fatan, at hetta fer at gera spælið betri. Hetta merkir viðhvørt, at uppskotið má roynast, áðrenn tað verður viðtikið.

Fyri øll broytingaruppskot verður hðvuðsdenturin lagdur á rættvísi, virðing, trygd, reinlyndi og njótilsi hjá teimum luttakandi og áskoðárum. Har tað er hóskandi, verður tøkni nýtt fyri at gera spælið betri.

IFAB fer áhaldandi at samstarva við fótþóltsfamiljuna kring allan heimin, soleiðis at broytingar í Fótþóltslógini gagna fótþólti í øllum hornum í heiminum, og so at reinleikin í spælinum, Fótþóltslógini og dómárararnir verða vird, høgt met og vard.

# Framtíðin

Í 2021 og 2022 fer IFAB áhaldandi at arbeiða saman við ráðgevandi nevndunum og ráðføra seg víða við serligum atliti at vælferð leikaranna við alheimsfarsóttini í huga og afturboðan frá royndunum við 'heilaskjálvta-útskifting'.

The IFAB hevur notið at verið í samband við fólk kring allan heimin og er altíð sinnað at fáa uppskot og spurningar viðvíkjandi Fótþóltslógini. Í grundini eru fleiri av broytingunum í 'Play Fair'-ætlanini eitt beinleiðis úrslit av uppskotum frá fólkum úr nógvum þórtum í heiminum.

Vónandi kunnu vit lættari samskifta í framtíðini. Kannið heimasíðuna fyri at fáa nærri kunning: [www.theifab.com](http://www.theifab.com)

Vinarliga send uppskot ella spurningar til:  
[lawenquiries@theifab.com](mailto:lawenquiries@theifab.com)





# Notur til Fótbóltslógina

# Notur til Fótbóltslógina

## **Almenn mál**

IFAB gevur út Fótbóltslógina á enskum, týskum, frönskum og sponskum. Er nakar ójavni í orðingini, er enski teksturin galdandi.

## **Onnur mál**

Tjóðarfótbóltssambond, sum týða Fótbóltslógina, kunnu fáa uppsetingina til 2020/21-útgávuna frá The IFAB við at seta seg í samband við: [info@thefab.com](mailto:info@thefab.com)

Tjóðarfótbóltssambond, sum framleiða ein týdda útgávu av Fótbóltslógini, eru vælkomn at senda hana til IFAB (Tað skal týðiliga standa á permuni, hvat tjóðar-fótbóltssamband hevur staðið á odda fyri týðingini), soleiðis at hon kann leggjast út á heimsíðu IFAB's til onnur at nýta.

## **Mát**

Um nakað frávik er millum tey metrisku og tey ensku mátini, eru tey metrisku galdandi.

## **At handfara Fótbóltslógina**

Somu reglur eru galdandi í øllum dystum í øllum sersambondum, londum, býum og bygðum. Burtursæð frá teimum tillagingum, sum IFAB loyvir (sí tillagingar til Fótbóltslógina), skal Fótbóltslógini ikki tillagast ella broytast, undantikið við loyvi frá IFAB.

Tey, sum útbúgva dómara ella onnur luttakandi, skulu leggja dent á, at:

- dómara skulu handfara Fótbóltslógina á ein hátt, sum tryggjar rættvísar og tryggjar dystir og hava 'andan' í lógunum við í metingini
- øll skulu virða dómara og avgerðir teirra, havandi í huga at dómara eru menniskju og fara at gera mistøk

Leikararnir hava eina sera stóra ábyrgd, tá tað snýr seg um ta mynd, sum verður víst av fót bóltinum, og liðskiparin hevur ein týðningarmiklan leiklut, sum skal tryggja, at Fót bóltslógin og avgerðir dómarans verða vird.

### Lykil

Høvuðslógarbroytingarnar eru undirstrikaðar og eru við gulum í úti í breddanum.

GK= gult kort (ávaring); RK= reytt kort (útvísing).



# Tillagingar til Fótþóltslógina

Útbreiðslan av Fótþóltslógini ger, at spælið er at kalla eins allastaðni í heim-inum og á øllum stigum. Eisini skal Fótþóltslógin skapa eitt rættvíst og trygt umhvørvi at spæla fótþólt í, samstundis sum hon skal eggja til luttøku og njótilsi.

Søguliga sæð hevur IFAB loyvt tjóðarfótþóltssambondunum eitt sindur av ráðarúmi til at gera tillagingar til tær „umsitingarligu“ greinirnar í Fótþóltslógini. Tó er IFAB nú av teirri greiðu fatan, at tjóðarfótþóltssambondini eiga at fáa fleiri móguleikar at tillaga, hvussu fótþólturin skal skipast, um tað er fótþóltinum í teirra landi at frama.

Hátturin, fótþóltur verður spældur og dømdur uppá, eigur at vera tann sami á øllum fótþóltsvøllum í øllum heiminum, líka frá HM-finaluni til ta minstu bygdina. Tó eigur tøvurin í einum landi at gera av, hvussu leingi ein dystur varir, hvussu nógv fólk kunnu luttaka, og hvussu ávísur rangur atburður eigur at sektast.

Við stóði í omanfyri nevnda samtykti tann 131. aðalfundur IFAB's í London 3. mars 2017 einmælt, at tjóðarsambondini (og sersambondini og FIFA) nú skulu hava móguleika at broyta øll ella fleiri av fylgjandi økjum í Fótþóltslógini, tá talan er um, hvussu fótþóltur er skipaður í teirra landi:

## Til ungdóm, veteranar, rørslutarnað og barnafótþólt:

- støddin á vøllinum
- stødd, vekt og evni, sum bólturin er framleiddur úr
- vídd millum málstengurnar og hæddin frá yvirleggjaranum niður á vøllin
- longdin á teimum (líka longu) hálvleikunum í dystinum (og teimum líka
- nýtsla av flúgvandi útskiftingum
- nýtsla av fyribils útvísingum fyri onkrar/allar ávaringar (GK)

## Á øllum stigum, men ikki tá ið besta lið felagsins spælir í bestu deildini og í A-landsdystum.

- er talið av útskiftingum, sum eitt lið kann fremja, í mesta lagi 5, undantikið í fótþólti hjá ungdómi, har hægst loyvda tal av útskiftingum verður avgjørt av tjóðarfótþóltssambandinum, sersambandinum ella FIFA.

Fyri at geva tjóðarfótþóltssambondunum meira ráðarúm at menna fótþóltin í sínum landi góðkendi 131. aðalfundur IFAB's fylgjandi broytingar, sum vísa til ymisk „sløg“ av fótþólti:

- kvinnufótþóltur er ikki longur eitt annað slag av fótþólti og er nú at meta sum fótþóltur hjá monnum
- aldursmørkini fyri ungdóm og veteranar eru tikin burtur – tjóðar- fótþóltssambondini hava nú ráðarúm at gera av, hvørji aldursmørkini eru fyri hesi sløg av fótþólti
- hvørt einstakt tjóðarfótþóltssamband ger av, hvørjar kappingar á lægsta stigi eru at meta sum „barnafótþóltur“

## Loyvi til aðrar tillagingar

Tjóðarfótþóltssambondini hava móguleika at loyva ymiskum tillagingum til ymiskar deildir – tað er onki krav um at nýta allar ella at nýta tær allastaðni.

### Tó eru aðrar tillagingar ikki loyvdar, undantikið við loyvi frá IFAB.

Tjóðarfótþóltssambond verða biðin um at siga IFAB frá, hvørjar tillagingar tey nýta, og á hvørjum stigi hesar tillagingar verða nýttar. Hendan kunning og serliga orsøkirnar til tillagingarnar kunnu vísa á øki at menna, sum IFAB kann deila, fyri at menna fótþólt í øðrum tjóðarfótþóltssambondum.

The IFAB er eisini sera áhugað í at frætta um aðrar móguliga tillagingar til Fótþóltslógina, sum kunnu økja um luttøku og gera fótþólt meira dragandi og elva til menning um allan heimin.

# Vegleiðing til fyribils útvísingar

131. árligi aðalfundurinn hjá IFAB góðkendi nýtslu av fyribils útvísingum fyri allar ella onkrar ávaringar/gul kort (GK) í kappingum hjá ungdómi, veteranum, rørslutarnaðum og hjá børnum, treytað av at hetta verður góðkent av tjóðarfótbóltssambandinum, sersambandinum ella FIFA.

**Tilvísing til fyribils útvísing er at finna í:**

## **§5 – Dómarin (ábyrgd og skyldur):**

### **Agarevsing**

Dómarin hevur heimild at nýta agarevsing, og har kappingarreglurnar loyva tí, nýta fyribils útvísing, frá tí hann fer á vøllin fyri at kanna hann fyri dystarbyrjan, og inntil hann fer av vølli eftir dystarlok (íroknað brotssparksapping).

Ein fyribils útvísing er, tá ein leikari fremur eitt brot, sum skal sektast við ávaring (GK), og hann verður sektaður við útvísing, sum er galdandi ein part av dystinum. Hugsanin er, at ein revsing, sum verður framd í verki beinanvegin, kann hava eina jaliga ávirkan á leikaran, sum fremur brotið og møguliga eisini á lið hansara.

Tjóðarfótbóltssambandið, sersambandið ella FIFA eiga at góðkenna (og seta í kappingarreglurnar) fyribils útvísing eftir fylgjandi vegleiðing:

### **Bert leikarar**

- Fyribils útvísing er galdandi fyri allar leikarar (íroknað málmenn), men ikki fyri eykaleikarar og útskiftar leikarar, sum fremja brot, ið skulu sektast við ávaring (GK)

### **Dómarans tekn**

- Dómarin vísir eina fyribils útvísing við at vísa eitt gult kort (GK) og síðani týðiliga við báðum hondum at peika til økið, har fyribils útvísingin skal sitast (oftast er hetta tekniska økið hjá leikaranum)

### **Longdin á fyribils útvísingini**

- Longdin á fyribils útvísingini er tann sama fyri øll brot
- Longdin á fyribils útvísingini eigur at vera umleið 10–15% av samlaðu leiktíðini (t.d. 10 minuttir í dystum, sum eru 90 minuttir; 8 minuttir í dystum, sum eru 80 minuttir)
- Tíðin á fyribils útvísingini byrjar, tá ið leikur verður tikin upp aftur, eftir at leikarin er farin av vølli
- Við í fyribils útvísingina eigur dómarin at taka tíð, sum verður „mist“ orsakað av steðgum, sum hava við sær yvirtíð í endanum á hvørjum hálvleiki (t.d. útskifting, skaði o.s.fr.)
- Kappingarreglurnar mugu gera av, hvør skal hjálpa dómaranum við at halda skil á tíðini, tá ið ein fyribils útvísing verður framd. Tað kann gerast av einum umboðsmanni, einum fjórða dómara ella einum hjálpardómara. Eisini kann hetta gerast av einum hjálparfólki.
- Tá ið fyribils útvísing er liðug, kann leikarin koma inn á vøllin aftur við loyvi dómarans. Dómarin kann geva loyvi, meðan bólturin er í leiki
- Dómarin eigur endaligu avgerðina, nær ein leikari kann koma inn aftur
- Ein fyribils útvístur leikari kann ikki skiftast út, fyrr enn fyribils útskiftingin er liðug (tó ikki um lið hansara hevur framt allar loyvdar útskiftingar)
- Um ein fyribils útvísing ikki er liðug, tá ið fyrri hálvleikur endar (ella tá ið seinni hálvleikur endar, um longd leiktíð verður spæld), skal leikarin sita restina av tíðini frá byrjan í seinna hálvleiki (byrjan á longdari leiktíð)
- Ein leikari, sum ikki er liðugur við eina fyribils útvísing við dystarlok, hevur loyvi at taka lut í brotssparksapping

### Øki til fyríbils útvísing

- Ein fyríbils útvístur leikari eigur at vera í tekniska økinum (har eitt slíkt finst) ella hjá venjaranum/hjálparfólkunum, um hann ikki hitar upp (undir somu treytum sum ein eykaleikari)

### Brot, sum verða framd fyrri/undir/eftir eina fyríbils útvísing

- Ein fyríbils útvístur leikari, sum fremur eitt brot, sum skal sektast við ávaring (GK) ella útvísing (RK), luttekur ikki víðari í dystinum, og hann kann ikki skiftast út fyrri annan leikara

### Víðari agarevsing

- Kappingarreglurnar/tjóðarfótbóltssambondini gera av, um frágreiðing skal latast viðkomandi myndugleika, tá ið talan er um fyríbils útvísing. Til dømis kann talan vera um, at leikbann kann fáast við at fáa fleiri fyríbils útvísingar (GK)

### Skipanir til fyríbils útvísingar

Ein kapping kann nýta eina av fylgjandi skipanum, tá ið talan er um fyríbils útvísingar:

- Skipan A – Fyri allar ávaringar (GK)
- Skipan B – Fyri onkrar, men ikki allar ávaringar (GK)

### Skipan A – fyríbils útvísing fyrri allar ávaringar (GK)

- Allar ávaringar (GK) verða sektaðar við fyríbils útvísing
- Ein leikari, sum fær sína aðru ávaring í sama dysti:
  - fær á øðrum sinni eina fyríbils útvísing og kann ikki luttaka víðari í dystinum
  - kann skiftast út við ein eykaleikara, tá ið hann hevur sitið sína aðru fyríbils útvísing, um lið hansara ikki hevur nýtt allar loyvdu útskiptingar (hetta kemst av, at lið hansara longu er „revsað“ við at skulu spæla 2 ferðir longdina á fyríbils útvísingini uttan leikaran)

### Skipan B – Fyríbils útvísing fyrri onkrar, men ikki allar ávaringar (GK)\*

- Ein listi við brotum, sum skulu sektast við ávaring (GK), skal gera av, hvørji brot skulu sektast við fyríbils útvísing. Listin skal gerast fyrri kappingarbyrjan
- Øll onnur brot, sum skulu sektast við ávaring, verða sektað við ávaring (GK)
- Ein leikari, sum hevur havt eina fyríbils útvísing og fær eina ávaring (GK), heldur áfram at spæla
- Ein leikari, sum hevur fingið eina ávaring og síðani fær eina fyríbils útvísing, kann spæla víðari eftir at hava sitið fyríbils útvísingina
- Ein leikari, sum fær sína aðru fyríbils útvísing, skal sita seinnu fyríbils útvísingina og kann ikki luttaka víðari í dystinum. Hann kann skiftast út við ein eykaleikara, tá ið hann hevur sitið sína aðru fyríbils útvísing, um lið hansara ikki hevur nýtt allar loyvdu útskiptingar, men ein leikari, sum eisini hevur fingið eina „ikki fyríbils“ útvísing (men GK), kann ikki loysast av ella útskiptast.
- Ein leikari, sum fær sína aðru ávaring (GK) í sama dysti, skal útvísast, og hann kann ikki luttaka víðari í dystinum, og heldur ikki kann hann skiftast út við annan leikara.

*\*Í summum kappingum kann tað vera gagnligt bert at nýta fyríbils ávaringar, sum verða givnar fyrri rangan atburð, t.d.:*

- *film*
- *tilvitað seinka mótstøðuliðinum í at taka leik upp aftur*
- *kjaftaslit, munnligar viðmerkingar ella tekn*
- *at steðga einum lovandi álopi við at halda, fíra ella spæla bóltin við hondini*
- *um sparkarin fintar á ein hátt, sum ikki er loyvður, tá ið brotsspark verður tikið*

# Vegleiðing til flúgvandi útskiptingar

Eftir góðkenning frá 131. aðafundi IFAB's, sum var hildin í London 13. mars 2017, loyvir Fótþóttslógin nú flúgvandi útskiptingum í fótþótt hjá ungdómi, veteranum, rørlutarnaðum og børnum. Hetta er treytað av góðkenning frá tjóðarfótþóttssambandinum, sersambandinum ella FIFA.

**Tilvísing til flúgvandi útskiptingar er at finna undir:**

## **§3 – Leikararnir (Tal av útskiptingum):**

### **Flúgvandi útskiptingar**

- Nýtslan av flúgvandi útskiptingum er bert loyvd í fótþótt hjá ungdómi, veteranum, rørlutarnaðum og børnum, og er hetta treytað av semju við tjóðarfótþóttssambandið, sersambandið ella FIFA

Ein „flúgvandi útskipting“ er framd, tá ið ein leikari, sum longu hevur spælt í dystinum og er vorðin útskiptur, verður skiftur inn aftur fyri annan leikara fyri at spæla víðari í dystinum.

Burtursæð frá eykaloyvinum, sum loyvir útskiptum leikara at koma inn aftur í dystin, eru allar aðrar ásetingar í §3 og í Fótþóttslógini galdandi, tá ið talan er um flúgvandi útskiptingar. Serliga skal mannagongdin viðv. útskipting, sum er nevnd í §3, fylgjast.





Fótbólts-  
lógin

2022

§

## 01



# Vøllurinn

## 1. Vallarundirlag

Vøllurinn skal, allur sum hann er, vera av grasi ella, um kappingarreglurnar loyva tí, av graslíki. Um kappingarreglurnar loyva tí, kann ein blanding millum veruligt gras og graslíki loyvast (hybrid-skipan).

Liturin á graslíki skal vera grønur.

Um graslíkivøllir verða nýttir í kappingardystum millum lið, sum eru limir í sama fótbóltssambandi, ella í altjóða dystum millum feløg, skulu vøllirnir lúka treytirnar, sum FIFA hevur ásett í THE FIFA QUALITY PROGRAMME FOR FOOTBALL TURF, um IFAB ikki hevur givið serligt undantaksloyvi.

## 2. Vallarmerkingar

Vøllurinn skal vera fýrkantaður og merktur við linjum, sum ikki eru vandamiklar; sama evni, sum verður nýtt til graslíkivøllir, kann nýtast til linjurnar á náttúrligum vallum, um hetta ikki er vandamikið. Hesar linjur hoyra til tey øki, sum tær merkja av.

Bert tær linjur, sum eru nevndar í §1 skula merkjast á vøllin. Har graslíki verður nýtt, er loyvt at hava aðrar linjur á vøllinum, treytað av at hesar hava annan lit, og at tað er greiður munur á teimum og linjunum, sum verða nýttar til fótbólt.

Tær báðar longru linjurnar verða nevndar síðulinjur. Tær báðar styttru linjurnar verða nevndar mállinjur.

Vøllurinn er býttur í tvær hálvur við eini miðlinju, sum kemur saman í miðjuni á síðulinjunum.

Miðbletturinn er merktur mitt á miðlinjuni. Ein sirkul við einum radius, sum er 9,15 metrar, er merktur rundan um miðblettin.





- Mátini eru frá uttaru síðuni á linjunum, t.f. at linjurnar hoyra við til økið, sum tær stika inni.
- Brotssparksbletturinn verður máldur frá miðjuni á blettinum til uttaru síðuna á mállinju.

Loyvt er at gera frámerki 9,15 metrar frá hornaboganum fyri at tryggja, at mótleikarar halda kravdu fjarstøðuna, tá ið hornaspark verður tikið. Hesi frámerki skulu vera uttan fyri vøllin, og tey skulu vera vinkulrøtt við mállinju og/ella síðulinju.

Allar linjur skulu hava somu breidd, sum er í mesta lagi 12 cm. Mállinjurnar skulu hava somu vídd sum málstengurnar og tvørstongin.

Um ein leikari merkir nakað á vøllin, ið ikki er loyvt, skal hann verða ávaraður fyri at sýna óhøviskan atburð. Um dómari sær hetta verða gjørt, meðan leikur fer fram, skal hann ávara leikaran, ið fremur brotið, fyri óhøviskan atburð, næstu ferð steðgur er í leiki.

### 3. Mát

Síðulinjan skal vera longri enn mállinjan

- Longd:
  - í minsta lagi 90 metrar (100 yards)
  - í mesta lagi 120 metrar (130 yards)
- Breidd:
  - í minsta lagi 45 metrar (50 yards)
  - í mesta lagi 90 metrar (100 yards)

Kappingarreglur kunnu avgera longd á mál- og síðulinju út frá omanfyri standandi mátum.

### 4. Altjóða mát

- Longd:
  - í minsta lagi 100 metrar (110 yards)
  - í mesta lagi 110 metrar (120 yards)
- Breidd:
  - í minsta lagi 64 metrar (70 yards)
  - í mesta lagi 75 metrar (80 yards)

Kappingarreglur kunnu avgera longd á mál- og síðulinju út frá omanfyri standandi mátum.

## 5. Málteigurin (5-meturin)

Tvær linjur verða merktar rættvinklaðar við mállinjuna, 5,5 metrar frá innaru síðu á hvørjari málstong. Hesar linjur ganga 5,5 metrar inn á vøllin, og tær verða bundnar saman við eini linju, ið er javnfjar við mállinjuna. Tað økið, sum hesar linjur merkja av, er málteigurin (5-meturin)

## 6. Brotsparksteigurin (16-meturin)


Tvær linjur verða merktar rættvinklaðar við mállinjuna, 16,5 metrar frá innaru síðu á hvørjari málstong. Hesar linjur ganga 16,5 metrar inn á vøllin, og tær verða bundnar saman við eini linju, ið er javnfjar við mállinjuna. Tað økið, sum hesar linjur merkja av, er brotsparksteigurin.

Inni í hvørjum brotsparksteigi verður ein brotsparksblettur merktur 11 metrar frá miðjuni millum málstengurnar.

Ein bogi, ið hevur ein radius, sum er 9,15 metrar frá hvørjum brotsparksbletti, verður merktur uttan fyri brotsparksteigin.

## 7. Hornaøkið

Hornaøkið verður merkt við einum kvartum sirkli, sum hevur ein radius á 1 metur frá hornaflagginum.



## 8. Flaggstengur

Ein stong, sum ikki má vera lægri enn 1,5 metrar, og sum ikki má hava spískan topp, skal verða sett í hvørt horn á vøllinum. Flagg skal vera á flaggstongini.

Stengur kunnu eisini verða settar við miðlinjuna. Tær skulu vera í minsta lagi 1 metur uttan fyri síðulinjuna.

## 9. Tekniska økið

Tekniska økið verður nýtt í dystum, sum verða leiktir á vøllum, har eitt øki við setrum er til leiðarar, eykaleikarar og útskiftar leikarar. Viðmerkingarnar niðanfyrri eru vegleiðandi:

- Tað tekniska økið røkkur ein metur út frá útskiftingarplássunum á báðum síðum, og tað røkkur fram móti síðulinjuni; tó ikki nærri enn ein metur
- Hetta økið eigur at verða uppmerkt
- Kappingarreglurnar áseta, hvussu nógvir persónar kunnu verða í tí tekniska økinum
- Tey, sum eru í tekniska økinum:
  - skulu verða frámerkt undan dystarbyrjan sambært kappingarreglunum
  - skulu sýna ábyrgdarfullan atburð
  - skulu vera inni í tekniska økinum uttan í serligum føri, t.d. tá ið ein vøddamýkjari og/ella lækni við loyvi dómarans fer inn á vøllin at meta um skaddan leikara
- Bert ein persónur í senn hevur loyvi at geva taktisk boð

## 10. Mál

Mál skulu vera mitt á báðum mállinjum.

Málini eru gjörð úr tveimum loddrottum stongum, sum eru líka langt burtur frá hornafløggunum, og tær verða bundnar saman í erva við einari tvørstong, ið liggur vatnrætt. Málstengurnar og tvørstongin skulu vera framleidd úr góðkendum evni og skulu ikki vera vandamikil. Stengur og tvørstong skulu hava sama skap, og skal hetta vera fýrkantað, rætthyrnt, runt, elliptisk ella ein samanrenning av teimum fýra formunum.

Viðmælt verður, at øll mál, sum verða nýtt í kappingum, sum verða spældar undir FIFA ella sersambondunum, lúka treytirnar í FIFA Quality Programme for Football Goals.

Fjarstøðan millum málstengurnar er 7,32 metrar, og fjarstøðan frá undirsíðuni á tvørtrænum niður á vøllin er 2,44 metrar.

Í mun til mállinjuna skulu stengurnar standa soleiðis, at tað samsvarar við myndina (sí s. 37 í ensku bókini).

Málstengurnar og tvørstong skulu vera hvít og skulu hava somu vídd og dýpd, sum ikki skal vera meira enn 12 cm.

Um tvørstongin fer úr stað ella brotnar, verður leikur steðgaður, til hon er gjörð aftur ella fingin í rætta støðu aftur. Leikur verður tikin upp aftur við uppkasti. Ber ikki til at gera tvørstongina aftur, skal dysturin slítast. Tað er ikki loyvt at nýta reip ella nakað annað vandamikið ístaðin fyri tvørstongina.

Net kunnu verða fest í málini og í undirlagið aftan fyri málini treytað av, at tey eru væl fest og ikki órógva málmannin.


### Trygd

Mál (íroknað mál, sum kunnu flytast) skulu verða trygt fest í undirlagið.

## 11. Máltøkni (MT)

MT kann nýtast við tí endamáli at vátta, um eitt mál er skorað ella ikki fyri at stuðla avgerð dómans.

Nýtsla av MT skal hava tilvísing í kappingarreglunum.



### Meginreglur fyri MT

MT er bert galdandi fyri mállinjana og verður einans nýtt til at gera av, um eitt mál er skorað.

Fráboðanin um, at eitt mál er skorað, skal koma beinanvegin og sjálvvirkandi, og tað skal verða váttað av MT-skipanini, áðrenn eitt sekund er farið.

Fráboðanin skal einans vera til dómaraþoymið (um ur dómarans, sum ristist ella gevur sjónligt tekn); hon kann eisini sendast til videorúmið (VR).

### Krøv og nærlýsingar av MT

Um MT verður nýtt í kappingardystum, skulu kappingarfyriskiparanir tryggja, at skipanin (íroknað móguliga loyvdar tillagingar í málkarminum ella í tøkni í bóltinum) lýkur treytirnar í FIFA Quality Programme for GLT.

Har sum MT verður nýtt, skal dómari royna skipanina undan dystarbyrjan fyri at tryggja, at hon riggar, sum hon skal. Víst verður til hetta í royndarhandbókini. Riggjar tøkni ikki, sum hon skal sambært royndarhandbókini, kann dómari ikki nýta MT-skipanina, og skal hann boða viðkomandi myndugleika frá.

## 12. Vinnuligar lýsingar

Ikki er loyvt at hava vinnuligar lýsingar av nøkrum slag, veruligar ella tykisligar, á vøllinum, á tí øki, sum er umgyrt av mállinjuni og málnetinum, tí tekniska økinum og dómarans øki til endurskoðan. Hetta er eisini galdandi fyri alt økið, sum er ein metur ella nærri uttan fyri vøllin, frá tí at liðini koma inn á vøllin við dystarbyrjan, til tey fara av vøllinum til hálvleiks. Eisini er hetta galdandi, frá tí at liðini koma á vøllin til seinna hálvleik, og til tey fara av vøllinum aftur við dystarlok. Ikki er loyvt at hava lýsingar á málum, netum, flaggstongum ella fløggum. Heldur ikki er loyvt at festa óviðkomandi útgerð (myndatól, mikrofonir o.s.fr.) á hesar lutir.

Lýsingar, sum standa uppreistar, skulu í minsta lagi:

- vera 1 metur frá linjunum
- hava eina fjarstøðu frá mállinjuni, sum ikki er minni enn dýpdin á málnetinum.
- vera 1 metur frá linjunum

## 13. Búmerki og eyðkennismerki

Endurframleiðsla, verulig ella tykislig, av búmerkjum ella eyðkennismerkjum hjá FIFA, sersambondum, tjóðarsambondum, kappingum, feløgum ella øðrum er bannað á vøllinum, málnetinum og teimum økjum, tey girða inni; málunum, flaggstongum og fløggum teirra, meðan leikt verður. Búmerki og eyðkennismerki eru loyvd á fløggunum, sum eru á flaggstongunum.

## 14. Video-hjálparðómari (VAR)

Í dystum, har VAR verður nýtt, skal eitt videorúm (VR) vera og í minsta lagi eitt øki til dómara at endurskoða (RRA).

### Videorúm (VR)

VR er har, sum videohjálparðómari (VAR), hjálpar-VAR (H-VAR) og leiðarin fyri endurspælingum (replay) (LFE) starvast. Hetta kann vera á leikvøllinum, nær við leikvøllin ella longur burturi. Bert persónar við røttum myndugleika hava loyvi at koma inn í VR ella at samskifta við VAR, H-VAR og LFE undir dystinum.

Ein leikari, eykaleikari, útskiftur leikari ella eitt hjálparfólk, sum kemur inn í VR, verður útvístur; eitt hjálparfólk, sum kemur inn í VR, verður burturvíst frá tekniska økinum.

### Øki til dómara at endurskoða (RRA)

Í dystum, har VAR verður nýtt, skal í minsta lagi vera eitt RRA, har dómari fremur „endurskoðan á vøllinum“ (EÁV). RRA skal vera:

- á einum sjónligum stað uttan fyri vøllin
- týðiliga merkt

Ein leikari, eykaleikari, útskiftur leikari ella eitt hjálparfólk, sum kemur inn í RRA, verður ávaraður.

§

## 02



# Bólturinn

## 1. Eginleikar og mát

Allir bóltar skulu vera:

- Kúluskaðir
- Gjördir úr leðri ella øðrum hóskandi evni.
- Til ummáls ímillum 68 cm og 70 cm.
- Skulu viga ímillum 410 og 450 gramm við dystarbyrjan.
- Uppblástir soleiðis, at teir hava eitt trýst, ið svarar til 0,6–1,1 atmosferu (600–1100 g/cm<sup>2</sup>) við havsins yvirflatu.

Allir bóltar, sum verða nýttir til dystir, leiktir í almennum kappingum og fyriskipaðar undir vernd av FIFA, skulu lúka treytirnar og hava eitt av merkjunum frá FIFA Quality Programme for Footballs.

Eingi merkir 2022

Eitt tílft merki merkir, at bólturinn er alment royndur, og at hann lýkur nakrar serligar tekniskar treytir, sum eru ymiskar fyri hvørt merki, men sum allar lúka minstukrøvini í § 2 og skal verða kendur av IFAB.

Limasambond kunnu krevja, at bóltar, sum verða nýttir í teirra kappingum, skulu hava eitt av hesum merkjum.

Í kappingardystum, sum FIFA hevur skipað fyri, og í øðrum dystum, sum sam- samgongur og limasambond hava skipað fyri, er ikki loyvt at hava nakað slag av lýsingum á bóltinum. Hetta er ikki galdandi fyri búmerkið hjá kappingini, búmerki fyriskiparans og búmerki bóltframleiðarans. Kappingarreglurnar kunnu seta mark fyri stødd, og hvussu nógv tílft merki kunnu vera.

## 2. At skifta út ónýtiligan bólt

Um ein bóltur gerst ónýtiligur:

- Skal dysturinn steðgast.
- Dysturinn verður tikin uppáfturáttikin við uppkasti

Um ein bóltur gerst ónýtiligur, meðan steðgur er í leiki orsakað av byrjanarsparki, hornasparki, málsparki, frísparki, brotssparki ella innkasti, verður dysturinn tikin upp aftur eftir galdandi reglum.

Um bólturinn, meðan hann ferðast frameftir, brestur ella verður oyðilagdur, meðan eitt brotsspark skal takast, ella meðan brotssparkskapping verður hildin, og hetta áðrenn hann rakar ein leikara, tvørstongina ella málstengurnar, skal brotssparkið takast umaftur.

Bólturinn kann ikki verða skiftur út undir dystinum uttan loyvi dómárans.

## 3. Eykabóltar

Eykbóltar kunnu verða lagdir rundan um vøllin, um teir lúka tær treytir, ið eru nevndar í § 2. Dómárin hevur tamarhald á, hvussu hesir bóltar verða nýttir.



# Leikararnir

## 1. Tal av leikarum

Ein dystur verður leiktur av tveimum liðum, sum hava í mesta lagi 11 leikarar; ein teirra skal vera málmaður. Ein dystur kann ikki byrja ella halda áfram, um annað av liðunum hevur færri enn sjeý leikarar.

Um eitt lið hevur færri enn sjeý leikarar, tí at ein leikari ella fleiri tilvitandi eru farnir av vølli, er ikki neyðugt hjá dómáranum at steðga dystinum; hann kann nýta fyrimumarregluna. Í slíkum førum skal dómárin ikki lata dystin halda fram, eftir at bólturin er farin úr leiki, um eitt lið ikki hevur í minsta lagi sjeý leikarar.

Um kappingarreglurnar krevja, at allir leikarar og eykaleikarar skulu vera nevndir fyri dystarbyrjan, og eitt lið byrjar ein dyst við færri enn 11 leikarum, kunnu bert teir leikarar, ið standa til at byrja inni, koma inn sum ískoýti.

## 2. Tal av útskiðingum

### Almennar kappingar

Talið av eykaleikarum (upp til í mesta lagi 5), sum kunnu nýtast í einum dysti, verður ásett av FIFA, sersambandinum ella av tjóðarfótbóltssambandinum. Hetta er tó ikki galdandi í kappingum hjá monnum og kvinnum, tá ið besta lið hjá einum felagi luttekur í bestu deildini og í A-landsdystum – har eru í mesta lagi 3 útskiðingar loyvdar.

Kappingarreglurnar skulu gera greitt:

- hvussu nógv eykaleikarar eitt lið kann hava á leikaralistanum. Frá 3 og til í mesta lagi 12.
- um tað er loyvt ella ikki at nýta eina eyka útskiðing, tá ið ein dystur verður avgjórður við hjálp av longdari leiktíð (Um hetta altíð er loyvt, ella bert tá ið liðið hevur nýtt allar sínar útskiðingar).

§

03



**Aðrir dystir**

Í „A-liðs“-dystum kunnu í mesta lagi 12 eykaleikarar standa á dómarseðlinum, og av teimum kunnu í mesta lagi 6 verða skiftir inn.

Í øllum øðrum dystum kunnu fleiri eykaleikarar verða nýttir, treytað av:

- at liðini kunnu semjast um eitt hámark.
- at dómari fær boð um tað, áðrenn dystur byrjar.

Um dómari ikki hevur fingið boð, ella um eingin semja er partanna millum, kunnu í mesta lagi 6 eykaleikarar verða nýttir.

**Flúgvandi útskiptingar**

Flúgvandi útskiptingar eru bert loyvdar í fót bólti hjá ungdómi, veteranum, rørslutarnaðum og børnum, og bert um semja er fingin við tjóðarfótbólts-sambandið, sersambandið ella FIFA

**3. Mannagongd, tá ið skift verður út**

Fyri allar dystir er galdandi, at dómari skal vita nøvnini á øllum eykaleikarum undan dystarbyrjan. Eykaleikarar, sum dómari ikki hevur fingið upplýst navnið á, kunnu ikki luttaka í dystinum.

Fyri at skifta út við eykaleikara, skulu hesar treytir verða loknar:

- dómari skal hava boð, áðrenn skift verður út
- leikari, sum verður útskiptur:
  - fær loyvi frá dómaranum at fara av vølli, um hann ikki longu er farin av vøllinum, og hann skal fara av vøllinum við ta linju, sum er nærmast, har hann er staddur, um dómari ikki gevur honum onnur boð, t.d. at fara út við miðlinjuna ella aðrastaðni (m.a. orsakað av trygdarávum ella skaða)
  - Skal beinanvegin fara í tekniska økið ella umklæðingarrúmið, og hann luttekur ikki longur í dystinum, um ikki flúgvandi útskiptingar verða nýttar
- um ein leikari, sum skal skiftast út, sýtir fyri at fara av vølli, heldur leikur fram

Eykaleikari hevur bert loyvi at koma inn:

- meðan steðgur er í spæli
- við miðlinjuna
- tá ið útskipti leikari er farin av vølli
- tá ið hann hevur fingið loyvi frá dómaranum

Ein útskipting er framd, tá ið ein eykaleikari trínur inn á vøllin.

Frá teirri løtu er leikari vorðin ein útskiptur leikari, og eykaleikari er vorðin ein leikari, og kann hesin taka leik upp aftur.

Allir eykaleikarar og útskiptir leikarar eru undir myndugleika dómars; sama um teir spæla ella ikki.

**4. Skifta málmann**

Ein og hvør av hinum leikarunum kann skifta um pláss við málmannin, treytað av:

- at dómari fær boð um tað, áðrenn skift verður.
- at skiftið verður framd, meðan steðgur er í leiki.

**5. Brot/Revsingar**

Um ein eykaleikari, sum stendur á dómarseðlinum, byrjar inni fyri ein, sum upprunaliga stóð til at byrja inni, og hetta hendir, uttan at dómari hevur fingið nakra fráboðan:

- letur dómari eykaleikaran halda áfram at spæla
- skal eykaleikari onga agarevsing hava
- leikari, sum stóð á dómarseðlinum, kann gerast eykaleikari
- liðið, ið fremur brotið, hevur somu nøgd av útskiptingum tøkari
- dómari sendir frágreiðing um tilburðin til viðkomandi myndugleika

Um ein útskipting er framd í hálvleikinum ella áðrenn eykatíð, skal mannagongdin verða gjøgnumförd, áðrenn dysturin verður tikin upp aftur. Um



dómarin ekki fær boð um útskiptingina, kann innskifti leikarinn halda áfram at spæla, ongin agarevsing skal gevast, og frágreiðing um hendingina skal sendast viðkomandi myndugleikum.

Um ein leikari skiftir um pláss við málmanninn uttan at hava fingið loyvi dómars, áðrenn skift varð:

- skal leikur halda fram.
- skulu teir leikarar, sum eru uppií, verða ávaraðir næstu ferð, bólturinn fer úr leiki. Tó skal ongin ávaring gevast, um teir skiftu um pláss í hálvleikssteðginum (íroknað hálvleikssteðgin í longdari leiktíð) ella í steðginum, sum er millum dystarlok og byrjanina av longdari leiktíð og/ella brotssparkskapping.

Fyri øll onnur brot á hesa grein:

- skulu teir leikarar, sum eru blandaðir uppií, verða ávaraðir.
- skal leikur verða tikin upp aftur við einum óbeinleiðis frísparki, ið skal verða tikið av einum leikara frá mótstøðuliðnum, har sum bólturinn var, tá ið leikur varð steðgaður

## 6. Útvístir leikarar og eykaleikarar

Ein leikari, ið er útvístur:

- áðrenn dómarseðilin er latin inn, kann á ongan hátt verða nevndur á dómarseðlinum
- eftir at dómarseðilin er latin inn, men áðrenn dysturinn er byrjaður, kann skiftast út við ein av nevndu eykaleikarunum. Annar leikari kann ikki koma ístaðin fyri eykaleikaran, og talið av útskiptingum, sum liðið kann fremja, verður ikki lækkað
- eftir dystarbyrjan, kann ikki loysast av

Ein eykaleikari, sum er nevndur á dómarseðlinum, og sum verður útvístur fyri ella eftir dystarbyrjan, kann ikki loysast av.

## 7. Eyka persónar á vøllinum

Venjarin og aðrir leiðarar, sum eru nevndir á dómarseðlinum (undantikið leikarar og eykaleikarar) eru hjálparfólk. Øll, sum ikki eru nevnd á dómarseðlinum sum leikarar, eykaleikarar ella hjálparfólk, eru at meta sum óviðkomandi.

Um eitt hjálparfólk, eykaleikari, útskiptur/útvístur leikari ella onkur óviðkomandi kemur inn á vøllin, skal dómarsin:

- bert steðga leiki, um hetta órógvur leik
- fáa persónin burtur, tá ið steðgur er í leiki
- velja hóskandi agarevsing

Um leikur verður steðgaður, og órógvíð stóðst av:

- einum hjálparfólki, eykaleikara, útskiptum/útvístum leikara, skal leikur takast upp aftur við einum beinleiðis frísparki ella brotssparki
- einum óviðkomandi persóni, skal leikur takast upp aftur við uppkasti

Um ein bóltur er á veg í málið, og órógvíð ikki forðar einum verjandi leikara í at spæla bóltin, skal málið góðkennast, um bólturinn fer í málið (sjálvt um nortið varð við bóltin). Hetta er ikki galdandi, um áleypandi liðið órógvaði.

## 8. Leikari uttan fyri vøllin

Um ein leikari, sum skal hava loyvi dómarsin fyri at koma inn á vøllin aftur, kemur inn á vøllin aftur uttan loyvi dómarsin, skal dómarsin:

- steðga leiki (tó nýtist hann ikki at gera hetta beinanvegin, um tann leikarinn ikki órógvur leik ella ein dystarleiðara, ella um fyrimunarreglan kann nýtast).
- ávara leikaran fyri at koma inn á vøllin uttan loyvi dómarsin.

Um dómarsin steðgar leiki, skal hann verða tikin upp aftur:

- við einum beinleiðis frísparki til mótstøðuliðið, har sum bólturinn var, tá ið leikur varð steðgaður ella

- við einum óbeinleiðis frísparki, har sum bólturinn var, tá ið brotið varð framt, um leikarinn ikki órógvæði leik ella ein dystarleiðara.

Ein leikari, sum natúrliga fer út um eina vallarlinju í dystinum, brýtur ikki Fót bóltslógina.

### 9. Mál skorað, meðan eyka persónur er á vøllinum

Um dómari leggur til merkis, eftir eitt mál er skorað, men áðrenn leikur er tikin upp aftur, at ein eyka persónur var á vøllinum, tá ið málið varð skorað:

- skal dómari kollðøma málið, um eyka persónurinn var:
  - ein leikari, eykaleikari, útskiftur leikari ella hjálparfólk við tilknýti til liðið, sum skoraði málið. Leikur verður tikin upp aftur við beinleiðis
  - ein óviðkomandi, sum leggur upp í leik, um mál ikki stendst av hesum, sum nevnt omanfyri í „Eyka persónar á vøllinum.“ Leikur verður tikin upp aftur við uppkasti
- Dómari skal góðkenna málið, um eyka persónurinn var:
  - ein leikari, eykaleikari, útskiftur/útvístur leikari ella hjálparfólk hjá tí liði, sum málið varð skorað ímóti
  - ein óviðkomandi, sum ikki legði upp í leik

Í øllum førum skal dómari syrgja fyri, at eyka persónurinn verður fluttur av vøllinum


Um – eftir at mál er skorað, og leikur er tikin upp aftur – dómari leggur til merkis, at ein eyka persónur var á vøllinum, tá ið málið varð skorað, kann málið ikki kollðømast. Um eyka persónurinn framvegis er á vøllinum, skal dómari:

- steðga leiki
- fáa eyka persónin fluttan
- taka leik upp aftur við uppkasti ella hóskandi frísparki

Dómari skal lata frágreiðing inn til viðkomandi myndugleikar.

### 10. Liðskiparin

Liðskiparin hevur ongar sersømdir, men hann hevur ein ávísa ábyrgd av atburðinum hjá liði sínum.



§

## 04



# Útgerð leikaranna

## 1. Trygd

Ein leikari kann ikki nýta útgerð ella bera nakað, sum er vandamikið.

Allir prýðislutir (hálsketur, armbond, ringar, oyrnaringar, leðurbond, gummibond o.s.fr.) eru strangliga bannaðir og skulu beinast burtur. At nýta klistur at fjala prýðislutir við verður ikki góðtikið.

Leikararnir skulu kannast fyri dystarbyrjan, og eykaleikararnir skulu kannast, áðrenn teir koma inn á vøllin. Um ein leikari ber ella nýtir útgerð, sum ikki er loyvd ella er vandamikil ella prýðislutir, skal dómarin geva leikaranum boð um at:

- beina lutin burtur
- fara av vøllinum næstur ferð steðgur er í leiki, um leikarin ikki kann ella vil gera eftir boðum

Ein leikari, sum sýtir fyri at gera eftir boðum, ella nýtir somu útgerð aftur, skal ávarast.

## 2. Kravd útgerð

Kravda útgerðin hjá einum leikara er sett saman av fylgjandi lutum:

- eini blusu við ermum
- stuttbuksum
- hosur – klistur ella annað evni, sum er uttaná skal hava sama lit sum tann parturin av hosuni, sum tað er klistrað á ella fjalir
- skinnabeinsverju – hesar skulu vera framleiddar úr hóskandi tilfari fyri at geva nøktandi verju, og tær skulu vera fjaldar av hosunum
- skógvar

Málmonnum er loyvt at vera í joggingbuksum.

Ein leikari, sum missir ein skógv ella skinnara orsakað av einum óhappi, skal fáa hetta í rætt lag skjótast gjørligt og í seinasta lagi næstu ferð steðgur er í leiki. Um leikarin spælir bóltin og/ella skorar eitt mál, áðrenn hetta er fingið í rætt lag, skal mál dømast.

### 3. Litir

- Bæði liðini skulu bera litir, sum týðiliga skilja tey hvørt frá øðrum, dómáranum og hinum dystarleiðaranum.
- Báðir málverjarnir skulu bera litir, sum týðiliga skilja teir frá øðrum leikarum, dómáranum og hinum dystarleiðaranum.
- Um blusurnar hjá málmonnunum er eins littar, og eingin teirra hefur aðra blusu at fara í, skal dómárin loyva dystinum at spælast.

Undirtroyggjur skulu:

- vera einlittar og hava sama høvuðslit sum ermarnar á leikarablusuni, ella
- hava mynstur/litir, sum eru akkurat líka sum erman á blusuni.

Undirbuksur/súkklubuksur skulu hava sama høvuðslit sum stuttbuksurnar ella sama lit sum niðasti partur av stuttbuksunum – leikarar á sama liði skulu bera sama lit.

### 4. Onnur útgerð

Verjandi útgerð, sum ikki er vandamikil, so sum hævurútgerð, andlitsmaskur, knæ- og armverjur, ið eru framleidd úr bleytum, løttum evni, er loyvd. Keppar hjá málmonnum og ítróttarbrillur eru eisini loyvd.

#### Verja til høvdið

Tá ið verja til høvdið (undantikið keppar hjá málmonnum) verður nýtt, skal hon:

- vera svørt ella hava sama høvuðslit sum blusan (Treytað av at leikarar á sama liði bera sama lit)
- Skal samsvara við professionellu útsjóndina á útgerðini, sum leikarin nýtir.

- ikki vera fest í blusuna
- ikki vera til vanda fyri leikaran, ið nýtir hana, ella nakran annan
- ikki hava nakað, sum stingur út úr henni (Framstandandi lutir)

#### Elektroniskt samskipti

Leikarar (íroknað eykaleikarar/útskiptar leikarar og útvístir leikarar) hava ikki loyvi at bera ella nýta nakað slag av elektroniskari útgerð ella samskiptisútgerð (undantikið EPTS, tá ið tað er loyvt). Hjálparfólk hava loyvi at nýta elektroniskt samskipti, treytað av at tað beinleiðis hefur við trygd leikaranna at gera ella annað, sum hefur við taktikk ella venjing at gera. Hetta er bert galdandi fyri smá, flytfør tól, sum kunnu havast í hondini (t.d. mikrofon, smátalara, oyrnasnigil, farteleson/snildfon, snild-ur, teldil, farteldu). Eitt hjálparfólk, sum nýtir útgerð, sum ikki er loyvd, ella sum sýnir rangan atburð orsakað av nýtslu av elektroniskari ella samskiptisútgerð, verður útvíst.

#### Elektroniskar skipanir fyri at fylgja við menning

Tá ið elektroniskar skipanir, fyri at fylgja við menning, verða nýttar í dystum, leiktir í almennum kappingum, sum eru fyriskipaðar av FIFA, sersambondunum ella av tjóðarfótbóltssambondunum, skal fyriskiparin av kappingini tryggja, at øll tøkni, sum er fest í útgerð leikaranna, ikki er vandamikil og livir upp til treytirnar fyri EPTS, sum eru í FIFA Quality Programme for EPTS.

Tá ið fyriskiparin av dystinum ella kappingini, veitir elektroniskar skipanir fyri at fylgja við menning, skal fyriskiparin av dystinum ella kappingini, tryggja, at upplýsingar og vitan, sum koma frá EPTS til tekniska økið undir dystinum, eru álitandi og neyv.

The FIFA Quality Programme for EPTS stuðlar kappingarfyriskiparum at góðkenna EPTS-skipanir við álitandi og neyvum mannagongdum.

### 5. Slagorð, yvirlýsingar, myndir og lýsingar

Útgerð skal ikki hava politisk, átrúnaðarlig ella persónlig herróp, boð ella myndir. Leikarar skulu ikki vísa undirklæði, sum vísa politisk, átrúnaðarlig ella persónlig herróp, boð ella myndir ella aðrar lýsingar enn merkið hjá framleiðaranum. Eitt lið ella ein leikari, sum vísir undirklæði, sum vísa politisk, átrúnaðarlig ella persónlig herróp, boð ella myndir ella aðrar lýsingar enn

merkið hjá framleiðaranum verður sektað/ur av kappingarfyriskiparanum ella av FIFA.

### Meginreglur

- Grein 4 er galdandi fyri alla útgerð (íroknað klæði), sum verður nýtt av leikarum, eykaleikarum og útskiftum leikarum; meginreglurnar í grein 4 eru eisini galdandi fyri øll hjálparfólk í tekniska økinum.
- Fylgjandi eru (vanliga) loyvd:
  - leikarans navn, nummar, búmerkið hjá liðnum, framtakandi slagorð/merki, sum varpa ljós á fótbóltsspælið, virðing og reinleika. Aftur at hesum eru lýsingar loyvdar, treytað av at hesar halda reglurnar í kappingini og hjá tjóðarfótbóltssambandinum, sersambandinun ella FIFA
  - fakta um dystin: lið, dagfesting, kapping/høvi, stað
- Loyvd slagorð, boð ella myndir eiga at vera framman á blusuni og/ella á armbandi
- Í summum førum kann slagorðið, boðini ella myndin bert vera á armbandi liðskaparans

### At tulka greinina

Tá ið støða skal takast til, um eitt slagorð, eini boð ella ein mynd skulu loyvast, eigur grein 12 (Fríspørk og ósømiligur atburður) havast í huga; í grein 12 stendur, at dómari skal sekta ein leikara, sum er sekur í:

- at nýta niðurgerandi ella háðandi málburð ella [gerðir](#)
- [ber seg at](#) á ein hátt, sum kann vera ágangandi, láturligur ella øsandi

Slagorð, boð og myndir, sum koma undir hesa bólking eru ikki loyvd.

Meðan tað er rættiliga lætt at allýsa „átrúnaðarlig“ og „persónlig“, er tað kanska ikki eins lætt at allýsa „politisk“, men slagorð, boð og myndir, sum vísa til fylgjandi, eru ikki loyvd:

- nakran livandi ella deyðan persón (uttan so at tað er partur av kappingarnavninum)
- nakran lokalan, økisflokk, økisból, økisfelagsskap ella altjóða politiskan flokk/ból/felagsskap o.s.fr.

- nakra lokala, økisstjórn, tjóðarstjórn ella nakrar av hennara deildum, embætum ella ráðum
- nakran ból, sum ger mismun
- nakran felagsskap, har ætlan ella gerðir teirra kunnu stoyta eina merkisverda mongd av fólki
- nakra serstaka politiska gerð/hending

Tá ið ein týðningarmikil altjóða hending ella tjóðarhending skal minnst/hátíðarhaldast, skal kenslusemið hjá móttøðuliðnum (íroknað teirra fjepparum) og hjá almenninginum havast í huga.

Kappingarreglur kunnu avmarka/skerja stødd, tal og støðu hjá loyvdum slagorðum, boðum og myndum. Viðmælt verður, at ósemjur, sum standast av slagorðum, boðum og myndum, verða loystar undan kappingar- ella dystarbyrjan.

## 6. Brot og revsingar

Fyri øll brot á hesa grein nýtist ikki at steðga leiki, og leikarin:

- fær boð frá dómaranum um at fara av vøllinum og fáa útgerðina í rætt lag
- fer av vølli, tá ið steðgur er í leiki, um útgerðin ikki er fingin í rætt lag áðrenn

Ein leikari, sum fer av vølli fyri at rætta ella skifta útgerð skal:

- fáa útgerðina kannaða av einum dystarleiðara, áðrenn hann fær loyvi at koma inn aftur
- bert koma inn aftur við loyvi dómars (sum kann gevast, meðan leikur fer fram)

Ein leikari, sum kemur inn aftur uttan loyvi dómars, skal ávarast. Um leikur verður steðgaður fyri at ávara leikaran, skal eitt óbeinleiðis fríspark dømast á tí stað, sum bólturin var, tá ið leikur varð steðgaður. Um leikarin leggur upp í leik, skal beinleiðis fríspark (ella brotsspark) dømast har, sum leikarin legði upp í leik.

# Dómarin

## 1. Myndugleiki dómars

Ein og hvør dystur verður leiktur undir leiðslu av einum dómara, sum hevur fullan myndugleika at síggja til, at Fót bóltslógin verður hildin í tí dysti, hann er settur til at døma.

## 2. Avgerðir dómars

Dómarin tekur avgerðir eftir besta førimumi sambært Fót bóltslógini og „andanum í lógini“. Avgerðirnar byggja á meting dómars, sum hevur heimild til at fremja hóskandi gerningar innan fyri karmarnar í Fót bóltslógini.

Avgerðir dómars viðvíkjandi tí, sum er hent í dystinum, eru endaligar. Hetta er eisini galdandi, um eitt mál er skorað ella ikki, og tað sama er úrslitið av dystinum. Avgerðir dómars, og hjá øllum hinum dystarleiðarunum, skulu altíð virðast.

Dómarin kann ikki broyta eina avgerð um uppافتurtøku av leiki, um hann leggur til merkis, at hon er skeiv, ella um hann fær tað at vita frá einum av hinum dystarleiðarunum, um leikur er tikin upp aftur, ella um dómarin hevur bríkslað fyri endanum á fyrra ella øðrum hálvleiki (íroknað longda leiktíð) og er farin av vøllinum ella hevur slitið dystin. Dómarin kann broyta eina avgerð fyri eina hending, sum fór fram, áðrenn hálvleikurin var liðugur, um dómarin, tá hálvleikurin er liðugur, fer av vøllinum fyri at fara inn í økið til endurskoðan ella fyri at geva leikarunum boð um at koma út á vøllin aftur.

Undantikið tí, sum greitt verður frá í § 12.3 og VAR-mannagongdini, kann ein agarevsing bert gevast, eftir at leikur er tikin upp aftur, um ein annar dystarleiðari hevur eyðmerkt brotið og roynt at sagt dómaranum, at agarevsing skal gevast, áðrenn leikur varð tikin upp aftur. Hátturin at taka leik upp aftur, sum var galdandi fyri agarevsingina, er ikki galdandi.

§

05



Um dómari gerst óvirkin, kann leikur halda áfram undir eftirliti av einum av hinum dystarleiðarunum, inntil steðgur er í leiki næstu ferð.

### 3. Ábyrgd og skyldur

Dómari:

- sær til, at Fót bóltslógin verður hildin
- leiðir dystin í samstarvi við hinar dystarleiðararnar
- heldur skil á tíðini og stöðuni og gevur viðkomandi myndugleika eina dystarfrágreiðing, íroknað vitan um agarevsingar og nakrar aðrar hendingar, sum eru hendar fyrri, undir ella eftir dysturin er leiktur
- hevur umsjón við og/ella ger tekn um uppafurtøku av leiki

#### Fyrimunur

- Letur leik halda fram, tá ið tað liðið, sum eitt brot er framt ímóti, fær fyrimun av tí, og revsar brotið, um tann væntaði fyrimunurin ikki verður til veruleika beinanvegin ella innan fyrri nøkur fá sekund.

#### Agarevsingar

- Revsar tað álvarsamara brotið, tá ið fleiri brot verða framd í senn. Her verður hugsað um revsing, uppafurtøku av leiki, fysiskt álvarsemi og taktiska ávirkan.
- Nýtir agarevsing ímóti leikarum, sum fremja brot, sum hava við sær ávaring ella útvísing
- Hevur heimild at nýta agarevsing, frá tí hann fer á vøllin fyrri at kanna hann undan dystarbyrjan, og inntil hann fer av vølli eftir dystarlok (íroknað brotssparkskapping). Um ein leikari ger eitt brot, sum førir til útvísing, áðrenn dómari er komin á vøllin við dystarbyrjan, kann dómari sýta leikaranum at luttaka í dystinum (sí §3.6). Dómari letur inn frágreiðing um allan annan rangan atburð
- Hevur heimild at vísa gul og reyð (og fyríbils vísa einum leikara út, um kappingarreglurnar loyva hesum) kort, frá tí hann fer á vøllin við dystarbyrjan, inntil dysturin er liðugur, íroknað hálvleikssteðgin, longda leiktíð og brotssparkskapping
- Virkar ímóti hjálparfólki hjá liðum, sum ikki sýna ábyrgdarfullan atburð, og ávarar og vísir teimum eitt gult kort ella eitt reytt kort og vísir teimum

burtur frá vøllinum og nærumhvørvinum, íroknað tekniska økið. Um tann, sum framdi brotið ikki kann eyðmerkjast, skal hægst virkandi venjari í tekniska økinum hava agarevsingina. Eitt hjálparfólk, sum er har av læknaligum ávum, og sum fremur eitt brot, sum skal sektast við burturvísing,

- Skal rætta seg eftir ráðum frá øðrum dystarleiðarum viðvíkjandi stöðum, hann ikki sjálvur hevur sæð

#### Skaðar

- Leikur heldur fram, inntil bólturin fer úr leiki, um ein leikari eftir meting dómars bert er smáskaddur
- Steðgar leiki, um ein leikari gerst illa skaddur, og tryggjar, at leikari verður fluttur av vøllinum. Ein skaddur leikari kann ikki fáa viðgerð á vøllinum og kann bert koma inn á vøllin aftur, eftir at leikur er tikin upp aftur. Tá ið bólturin er í leiki, kann ein skaddur leikari bert koma inn á vøllin frá síðulinjuni. Tá ið bólturin ikki er í leiki, kann ein skaddur leikari koma inn á vøllin bæði frá síðulinjuni og mállinjuni. Undantøk verða einans gjørd á hesa reglu tá:
  - ein málmaður er skaddur.
  - ein málmaður og ein útileikari hava runnið saman og hava tørv á bráðfeingis viðgerð
  - leikarar frá sama liði hava stoytt saman og hava tørv á bráfeingishjálpi
  - ein sera álvarsligur skaði er komin fyrri
  - ein leikari gerst skaddur orsakað av einum fysiskum broti, sum hevði við sær, at mótleikari varð ávaraður ella útvístur (t.d. Hasarderað takking ella leikur, sum í álvarsligan mun ikki er loyvdur), um metingin av skaðanum/viðgerðini verður gjøgnumförd skjótt
  - eitt brotsspark er dømt, og tann skaddi leikari skal skjóta brotssparkið
- Tryggjar, at ein leikari, sum bløðir, fer av vøllinum. Leikari kann bert koma inn aftur á vøllin eftir at hava fingið tekn frá dómaranum; dómari skal vera nøgdur við, at bløðingin er steðgað, og at onki blóð er á útgerðini
- Um dómari hevur givið læknunum og/ella teimum, sum bera bõruna loyvi at koma inn á vøllin, skal leikari fara av vøllinum á bõruni ella til gongu. Ein leikari, sum ikki ger eftir boðum, skal ávarast fyrri at sýna óhøviskan atburð

- Um dómari hefur gjørt av at ávara ella vísa einum skøddum leikara út, sum skal av vøllinum fyri at fáa viðgerð, skal kortið vístast, áðrenn leikarin fer av vøllinum
- Um leikur ikki er steðgaður av aðrari orsök, ella um ein gerst skaddur av onkrum, sum ikki er brot á Fót bóltslógina, verður leikur tikin upp aftur við uppkasti

#### Órógv uttanífrá

- Steðgar, brýtur dystin av ella slítur dystin fyri øll brot á Fót bóltslógina ella orsakað av órógv uttanífrá sum t.d.:
  - at ljósini eru ov vánalig
  - um ein lutur, sum verður tveittur av einum áskoðara, rakar ein dystarleiðara, ein leikara ella eitt hjálparfólk, kann dómari steðga, bróta dystin av ella slíta dystin, alt eftir hvussu álvarslig hendingin er
  - ein áskoðari bríkslar við eini floytu, sum órógv leikin – leikur verður steðgaður og tikin upp aftur við uppkasti
  - um ein eyka bóltur, annar lutur ella djór kemur inn á vøllin, skal dómari:
    - sert steðga leiki (*og byrja aftur við uppkasti*), um hetta órógv leik.
    - Um ein bóltur er á veg í málið, og órógv ikki forðar einum verjandi leikara í at spæla bóltin, skal málið góðkennast, um bólturin fer í málið (*sjálvst um nortið varð við bóltin*). Hetta er ikki galdandi, um áleypanði liðið órógvandi.
    - lata leik halda áfram, um órógv ikki leggur upp í leik og fáa tað flutt av vøllinum skjótast til ber.
- Loyvir ongum óviðkomandi persónum inn á vøllin

#### 4. Video hjálparómari (VAR)

Nýtsla av videohjálparómari (VAR) er bert loyvt, har kappingarfyriskiparin lýkur treytirnar, sum standa í [Implementation Assistance and Approval Programme \(IAAP\)](#) og hefur fingið skrivligt loyvi frá [IFAB](#) og [FIFA](#).

Dómari kann fáa hjálp frá einum videohjálparómara (VAR), men bert tá ið talan er um „týðiligan og eyðsýndan feil“ ella eina „álvarsama ‘mista’ støðu“, tá ið tað snýr seg um:

- mál/ikki mál
- brotsspark/ikki brotsspark
- beinleiðis reytt kort (ikki seinna ávaringin)
- skeivan samleika, tá ið dómari ávarar ella vísir skeivum leikara frá liðnum út, sum framdi brotið

Hjálpin frá videohjálparómari (VAR) fæst við at síggja støðuna umaftur. Dómari tekur endaligu avgerðina, og kann avgerðin einans takast frá teirri upplýsing, dómari fær frá VAR, og/ella kann dómari endurskoða støðuna beinleiðis ('Endurskoðan á vøllinum').

Undantikið eina „álvarsama ‘mista’ støðu“ skal dómari (og aðrir dómari á vøllinum) altíð taka eina avgerð (íroknað eina avgerð um ikki at sekta eitt móguligt brot); hendan avgerðin verður ikki broytt, uttan so at talan er um ein „týðiligan og eyðsýndan feil“.

#### Endurskoðan eftir at leikur er tikin upp aftur

Um steðgur hefur verið í leiki, og leikur er tikin upp aftur, kann dómari bert fremja eina ‘endurskoðan’, um talan er um agarevsing fyri skeivan samleika ella fyri eitt brot, sum skal sektast við útvísing orsakað av harðskapsatburði, at spýta, at bíta ella nýtslu av ómetaliga niðrandi og/ella háðandi [gerðum](#).

#### 5. Útgerð dómars

##### Kravn útgerð

- Floyta/ur
- Ur
- Reyð og gul kort
- Notatappír (ella aðra útgerð fyri at halda skil á dystinum)

##### Onnur útgerð

Dómari kunnu fáa loyvi at nýta:

- útgerð til at samskifta við aðrar dystarleiðarar – BIP-fløgg, samskiftistól o.s.fr.
- EPTS ella aðra útgerð, sum heldur eyga við likamligari venjing

Ikki er loyvt dómari og øðrum dystarleiðarum á vøllinum at bera prýðislutir ella aðra elektroniska útgerð – íroknað myndatól.



## 6. Dómaratekn


Sjá tekningar fyri at síggja  
góðkend dómaratekn



**Brotspark**



**Fyrimunur (1)**



**Fyrimunur (2)**



**Óbeinleiðis fríspark**



**Beinleiðis fríspark**




**Hornspark**




**Málspark**



Reytt og gult kort



Endurskoðan: fingur upp til oyra,  
hin hondn/armurin strekt/ur



Sjónvarpstekn

## 7. Skuldbinding av dystarleiðarum

Ein dómari ella annar dystarleiðari kann ikki skuldarbindast orsakað av:

- nøkrum slag av skaða, sum ein leikari, hjálparfólk ella áskoðari fær.
- nøkrum slag av skaða á ogn av nøkrum slag.
- nøkrum missi hjá einstøkum persónum, ítróttafeløgum, feløgum, sambondum ella nøkrum øðrum stovni, sum stendst av ella kann standast av avgerð, sum dómarin tekur undir treytunum í Fót bóltslógini ella í sambandi við vanliga mannagongd fyri at skipa fyri, leika og leiða ein dyst

Tað kann millum annað vera:

- um umstøðurnar á vøllinum, í nærumhvørvinum ella veðurumstøðurnar eru soleiðis háttáðar, at hann loyvir ella ikki loyvir dystinum at byrja.
- ein avgerð um at slíta dystin av einihvørji orsök.
- ein avgerð um útgerðina, sum nýtt verður í einum dysti (málnet, málstengur, tvørstong, flaggstengur, fløgg ella bóltur).
- ein avgerð um at slíta ella ikki slíta dystin orsakað av uppiblanding frá áskoðarum ella trupulleika á áskoðaraplássunum.
- ein avgerð um at steðga ella ikki steðga leiki fyri at loyva einum skøddum leikara av vøllinum at fáa viðgerð.
- ein avgerð um at loyva ella ikki loyva einum leikara at bera ávís klæði ella ávísa útgerð.
- ein avgerð (um tað er hansara ábyrgd) um at loyva ella ikki loyva nøkrum persónum (herundir hjálparfólk hjá liðunum ella leikvøllinum, trygdarfólki, myndafólki ella umboð fyri fjølmiðlarnar) at vera til staðar við nær-umhvørvið við vøllin.
- onkur onnur avgerð, hann tekur í samsvari við Fót bóltslógina ella undir treytum hjá FIFA, samgongunum, limasambondunum, reglugerðini í deildini ella reglugerðini, sum dysturin verður leiktur eftir.

# Hinir dystarleiðararnir

Aðrir hjálparþómarar (tveir hjálparþómarar, fjórði dómari, tveir eyka hjálparþómarar og tiltaks hjálparþómarari, video hjálparþómarari (VAR) og í minsta lagi ein hjálpar VAR (H-VAR)) kunnu setast á dystir.

Teir skulu hjálpa dómaranum við at leiða dystin sambært Fótþóltslógini, men endaliga avgerðin verður altíð tikin av dómaranum.

Dómarin, hjálparþómararnir, fjórði dómari, eyka hjálparþómararnir og tiltaks hjálparþómararin eru dómarnir 'á vøllinum'.

VAR og H-VAR eru 'video' dómarnir, og hjálpa hesir dómaranum sambært mannagongdunum viðvíkjandi VAR, sum eru settar av IFAB.

Dystarleiðararnir arbeiða undir leiðbeining frá dómaranum. Í fall av óhóvligari uppílegging ella óhóvskum atburði, skal dómari loysa teimum frá teirra skyldum og senda frágreiðing til viðkomandi myndugleika.

Allir dómarnir 'á vøllinum', uttan tiltaks hjálparþómararin, skulu hjálpa dómaranum við brotum, tá teir síggja betri enn dómari, hvat er hent. Teir skulu senda frágreiðing um einhvønn álvarsaman, rangan atburð, sum er farin fram uttan at dómari ella hinir dystarleiðararnir hava sæð tað, til viðkomandi myndugleika. Teir skulu siga dómaranum og hinum dystarleiðaranum frá, um nøkur frágreiðing verður send.

Dystarleiðararnir 'á vøllinum' hjálpa dómaranum við at kanna vøllin, bóltarnar og útgerð leikaranna (íroknað um trupulleikar eru loystir) og við at halda skil á tíð, málum, rangum atburði o.s.fr.

Kappingarreglurnar skulu týðiliga tilskila, hvør loysir ein dystarleiðara av, sum ikki kann byrja ella halda áfram í einum dysti, sum hann er settur at døma. Serliga skal tað vera tilskilað, um fjórði dómari, tann royndari hjálparþómararin ella tann royndari eyka hjálparþómararin skal loysa dómari av, um hesin ikki kann byrja ella halda áfram.

§

6



## 1. Hjálparþómararnir

Teir skulu vísa:

- nær allur bólturinn er farinn út af vøllinum, og hvat lið eigur hornspark, málsþark eða innkast
- nær leikari skal revasast fyrir at vera rangstaddur
- nær ein útskipting er umbiðin
- í sambandi við brotssþark, um málmaðurinn flytur seg af mállinjunni, áðrenn bólturinn er skotin, og um bólturinn er innan fyrir mállinjunna. Um eyka hjálparþómarar eru settir á dystin, skal hjálparþómarinn stílla seg á linju við brotssþarksblettin

Hjálparþómarinn skal eisinni hjálpa við at hava eyguni við mannagongdinni í samband við útskipting.

Hjálparþómarinn kann koma inn á vøllin fyrir at tryggja, at múrurinn stendur 9,15m vekk.

## 2. Fjórdi dómarinn

Fjórdi dómarinn skal eisinni hjálpa við:

- at hava eyguni við mannagongdinni í samband við útskipting
- at kanna útgerðina hjá einum leikara/eykaleikara
- at hjálpa til, tá ein leikari kemur inn á vøllin aftur eftir at hava fingið tekin frá dómaranum
- at hava eftirlit við eyka bóltunum
- at vísa, hvussu nógv tíð, dómarinn í minsta lagi hevur lagt aftrat hvørjum hálvleiki (íroknað longda leiktíð)
- at siga dómaranum frá um rangan atburð frá nøkrum, sum er í tekniska økinum

## 3. Eyka hjálparþómarar

Eyka hjálparþómararnir kunnu vísa:

- nær allur bólturinn er farinn um mállinjunna, íroknað, tá mál er skorað
- hvat lið eigur eitt horna- eða málsþark
- í sambandi við brotssþark, um málmaðurinn flytur seg af mállinjunni, áðrenn bólturinn er skotin, og um bólturinn er innan fyrir mállinjunna.

## 4. Tiltaks hjálparþómarinn

Einasta skyldan hjá einum tiltaks hjálparþómarara er at loysa ein hjálparþómarara eða fjórða dómaran av, um onkur teirra ikki kann halda áfram.

## 5. Video dystarleiðarar

Ein video hjálparþómarinn (VAR) er ein dystarleiðari, sum kann hjálpa dómaranum at taka avgerð við at endurskoða støður á video. Hetta kann bert gerast, tá talan er um ein „týðiligan og eyðsýndan feil“ eða um eina „álvarsama ‘mista’ støðu“ ísmb. við mál/ikki mál, brotssþark/ikki brotssþark, beinleiðis reytt kort (ikki seinnu ávaring) eða í støðum viðv. skeivum samleika, tá dómarinn ávarar eða útvísir skeivan leikara frá liðnum, sum framdi brotið.


Ein hjálpar VAR (H-VAR) er ein dystarleiðari, sum hjálpir VAR fyrst og fremst við:

- at hyggja at sjónvarpsupptøkuni, meðan VAR er upptikin við at ‘kanna’ eða ‘endurskoða’
- at skriva niður støður, sum eru tengdar at VAR og allar trupulleikar viðv. samskipti eða tøkni
- at hjálpa VAR við at samskipta við dómaran, serliga at samskipta við dómaran, tá VAR ‘kannar’/endurskoðar’, t.d. at siga við dómaran, at hann skal steðga leiki eða seinka uppafurtøku av leiki
- at fylgja við, hvussu nógv tíð „fer til spillis“, tá uppafurtøka av leiki er seinkað vegna ‘kanning’ eða ‘endurskoðan’
- at kunna viðkomandi bólki um støður, ið hava við VAR at gera

**6. Tekn hjá hjálpardómarum**  
Sjá tekningar fyri at síggja  
góðkend hjálpardómara tekn



**Útskipting**



**Innkast til áleyparan**  
í Føroyum ímillum  
15-10 minuttir í



**Innkast til verjuleikaran**  
í Føroyum ímillum  
15-10 minuttir yvir




**Brot framt av áleypara**



**Brot framt av verjuleikara**



**Hornspark**




**Málsпарк**



**Rangstöða**



**Rangstöða**  
nær síðulinjuna



**Rangstöða**  
miðskeiðis á völlum



**Rangstöða**  
í mótsattu síðu

## 7. Tekin hjá eyka hjálparðómarum



**Mál**  
(um bólturinn ekki er farin týðiliga  
yfir málstríkuna)

# Leiktíðin

## 1. Hálvleikir

Ein dystur verður leiktur í tveimum líka longum hálvleikum á 45 minuttir. Hálvleikirnir kunnu bert stytast, um semja um hetta er fingin millum liðini og dómaran undan dystarbyrjan, og einans um kappingarreglurnar loyva hesum.

## 2. Hálvleikssteðgur

Leikarar hava rætt til ein steðg í hálvleikinum. Hálvleikssteðgurin má ikki vera longri enn 15 minuttir. Ein stuttur drekkisteðgur (sum ikki skal vara longri enn ein minutt) er loyvdur í hálvleikinum undir longdari leiktíð.

Kappingarreglurnar skulu gera greitt, hvussu langur hálvleikssteðgurin er, og longdin á honum kann bert broytast við loyvi dómarans.

## 3. Yvirtíð

Tíð verður lögð afturat í hvørjum hálvleiki sær fyri leiktíð, sum mist verður vegna:

- útskipting(ar).
- meting av skaðum á leikarum og/ella flyting av skøddum leikara av vøllinum.
- drál
- agarevsingum
- medisinskum steðgum, sum kappingarreglurnar loyva, t.d. 'drekkisteðgir' (sum ikki skulu vara longri enn 1 minutt) og 'kølisteðgir' (90 sekund til 3 minuttir) (Gula strikan og merki skal burtur)
- seinkingar, sum standast av, at VAR skal 'kanna' og 'endurskoða'
- øðrum orsökum, íroknað seinkaða uppafurtøku av leiki (t.d. orsakað av at frøast um eitt mál)

§

07




Fjórhá dómari vísir ta tíð, sum dómari í minsta lagi hefur lagt afturat, tá ið seinasti minutturin í hvørjum hálvleiki er um at vera farin. Yvirtíðin kann leingjast av dómaranum, men hon kann ikki stytast. Dómari skal ikki víga uppímóti fyri eitt mistak viðvíkjandi tíðini í fyrra hálvleiki við at leggja meira ella minni aftur at seinna hálvleiki.

#### 4. Brotsspark

Um eitt brotsspark skal verða tikið ella skal takast umaftur, skal hálvleikurin verða longdur, til brotssparkið er tikið.

#### 5. Slitin dystur

Ein slitin dystur verður leiktur umaftur, um kappingarreglurnar ikki tilskila annað.





# Byrjan og uppافتurtøka av leiki

Mið verður lagt fyrri at byrja báðar hálvleikirnar í dystinum, báðar hálvleikirnar í longdu leiktíðini og fyrri at taka leik upp aftur, tá ið eitt mál er skorað. Fríspørk (beinleiðis og óbeinleiðis), brotsspørk, innkøst, málsþørk og hornaspørk eru aðrir hættir at taka leik upp aftur (sí § 13-17).

Uppافتurtøka av leiki verður gjørd við uppkasti, um dómari hevur steðgað leiki, og um Fót bóltslógin ikki krevur ein av háttunum, sum eru nevndir omanfyri.

Um eitt brot verður framt, meðan bólturin ikki er í leiki, broytir hetta ikki, hvussu leikur skal takast upp aftur.

## 1. At leggja mið:

### Mannagongd:

- Liðið, sum vinnur lutakastið, ger av, hvat mál tað vil leypa á í fyrra hálvleiki, ella um tað vil leggja mið
- Um mótstøðuliðið leggur mið ella velur, hvat mál tað vil leypa á í fyrra hálvleiki, veldst um omanfyrinevnda
- Liðið, sum valdi, hvat mál tað vildi leypa á í fyrra hálvleiki, leggur mið fyrri at byrja annan hálvleik (Gula strikan og merki skal burtur)
- Til seinna hálvleik skulu liðini skifta síðu og leypa á mótsett mál
- Aftaná eitt lið hevur skorað eitt mál, skal hitt liðið leggja mið

Tá ið mið verður lagt:

- skulu allir leikarar, uttan hann, sum sparkar bóltin, vera á egnari vallahálvu
- skulu mótleikararnir hjá liðnum, sum leggur mið, vera í minsta lagi 9,15m frá bóltinum, inntil hann er í spæli
- skal bólturin liggja stillur á miðblettinum

§

08



- er bólturinn í spæli, tá ið hann er sparkaður og týðiliga flytur seg
- er loyvt at skora mál beinleiðis móti mótleikarunum. Um bólturinn fer beinleiðis í sparkarans mál, skal hornaspark dømast til móttstöðuliðið.

### Brot og revsingar

Um tann, ið leggur mið, nertur bóltin aftur, áðrenn hann hevur nortið annan leikara, skal óbeinleiðis (ella beinleiðis, um hann nertur bóltin við hondini) fríspark dømast.

Fyri øll onnur brot á mannagongdina við at leggja mið skal mið leggjast av nýggjum..

## 2. Uppkast

### Mannagongd:

- Dómarin sleppur bóltinum til málmannin hjá verjandi liðnum í teirra brotssparksteigi, um:
  - bólturinn var í brotssparksteiginum, tá ið leikur varð steðgaður ella
  - bólturinn seinast varð nortin í brotssparksteiginum, tá ið leikur varð steðgaður
- Í øllum øðrum førum skal dómarin sleppa bóltinum til ein leikara á tí liði, sum seinast nart bóltin á tí stað, har bólturinn seinast varð nortin av einum leikara, einum óviðkomandi ella, sum víst verður til í §9.1, ein dystarleiðara
- Allir aðrir leikarar (á báðum liðum) skulu vera í minsta lagi 4m burtur frá bóltinum, inntil hann er í spæli

Bólturinn er í spæli, tá ið hann nertur vøllin.

### Brot og revsingar

Uppkastið skal takast av nýggjum, um:

- bólturinn nertur ein leikara, áðrenn hann nertur vøllin
- bólturinn fer út um vollarlinjurnar uttan at hava nortið vøllin ella ein leikara

Um bólturinn, eftir at uppkast er framt, fer í mál uttan at hava nortið í minsta lagi tveir leikarar, skal leikur takast upp aftur við:

- málsparkei, um bólturinn fór í mál mótleikaranna
- hornasparki, um bólturinn fór í egið mál



§

## 09

# Bólturinn í og úr leiki

## 1. Bóltur úr leiki

Bólturinn er úr leiki, tá ið:

- hann eftir jørð ella í luftini er farin út um mállinjuna ella síðulinjuna, allur sum hann er
- leikur er steðgaður av dómáranum
- hann nertur ein dystarleiðara, verður verandi á vøllinum, og:
  - eitt lið byrjar eitt lovandi álop, ella
  - bólturinn fer beinleiðis í málið, ella
  - tað liðið, sum ikki hevði bóltin, fær hann

Í øllum hesum førum verður leikur tikin upp aftur við einum uppkasti.

## 2. Bóltur í leiki

Alla aðra tíð, tá ið bólturinn rakar ein dystarleiðara, er hann í leiki; eisini tá ið hann stökkur frá eini málstong, tvørstong ella hornaflaggi og verður verandi á vøllinum.

§

## 10



# At finna úrslitið av einum dysti

## 1. Mál skorað

Eitt mál er skorað, tá ið allur bólturinn er farin yvir um mállinjuna undir tvørstongini og millum málstengurnar, treytað av at einki brot á Fótbóltslógina er framt av tí skorandi liðnum frammanundan.

Um málmaðurin tveitir bóltin beinleiðis í mótleykaranna mál, skal málsþark dømast.

Um dómari ger tekn um, at eitt mál er skorað, áðrenn bólturinn er farin um mállinjuna, allur sum hann er, skal leikur takast upp aftur við uppkasti.

## 2. Vinnandi liðið

Tað liðið, sum skorar flest mál í dystinum, er vinnarin. Um bæði liðini skora líka nógv mál, ella um einki mál verður skorað, endar dysturin við javnleiki.


Tá ið kappingarreglurnar krevja, at ein vinnari skal verða funnin eftir ein dyst ella eftir eina heima-úti-uppgerð, kunnu bert fylgjandi mannagongdir nýtast:

- Reglan um útivallarmál
- Tveir líka langir hálvleikir í longdari leiktíð, sum ikki eru longri enn 15 min. hvør
- Brotssparks-kapping

Ein samanrenning av mannagongdunum, sum eru nevndar omanfyri, kann nýtast.


## 3. Brotssparks-kapping

Skipað verður fyri brotssparks-kapping, tá ið dysturin er liðugur, og um annað ikki er tilskilað, er viðkomandi partur av Fótbóltslógini galdandi. Ein leikari, sum er vorðin útvístur undir dystinum, kann ikki luttaka í brotssparks-kappingini; munnligar ávaringar og ávaringar (GK), sum eru givnar undir dystinum, verða ikki tiknar við í brotssparks-kappingina.




Ikki mál

Mál



Ikki mál

mál  
linja



Mál

mál  
linja

## Mannagongd

### Áðrenn brotssparkskeppingin byrjar:

- Um onnur viðurskifti ekki skulu havast í huga (standur á vølli, trygd o.s.fr.), skal dómáran skipa fyri lutakasti fyri at gera av, hvat av málunum skal nýtast til brotssparkskeppingina. Avgerðin kann bert broytast av trygdarávum, ella um málið ella vallarundirlagið gerst ónýtiligt
- Dómárin skipar fyri lutakasti, og liðskiparin hjá tí liðnum, sum vinnur lutakastið, ger av, hvat lið skal sparka fyrst
- Fyriuttan ein eykaleikara fyri ein málmann, sum ekki kann halda fram, kunnu bert leikarar, sum eru á vøllinum, ella sum fyribils eru farnir av vøllinum (skaðar, rætta upp á útgerð o.s.fr.), tá ið dysturin endar, luttaka í brotssparkskeppingini
- Hvørt lið hevur skyldu til at velja millum teir leikarar, sum eru tøkir, og gera av, í hvørjari raðfylgju skotið verður. Dómárin skal ekki hava boð um raðfylgjuna
- Um annað liðið hevur fleiri leikarar enn mótstøðuliðið á vøllinum við dystarlok, men áðrenn brotssparkskeppingin er byrjað, skal tað liðið minka um talið av leikarum soleiðis, at tað samsvarar við talið av leikarum á mótstøðuliðnum. Dómárin skal hava at vita navn og nummar á teimum leikarum, ið ekki longur luttaka. Leikarar, sum eru valdir frá, kunnu ekki luttaka í brotssparkskeppingini (undantikið, sum víst verður til niðanfyrri)
- Ein málmaður, sum ekki fær hildið fram fyri ella undir brotssparkskepping, kann skiftast út við ein eykaleikara ella ein leikara, sum er valdur frá fyri at fáa talið av leikarum at passa, treytað av at lið hansara ekki hevur nýtt allar sínar útskiftingar. Útskifti málmaðurin kann ekki luttaka víðari, og hann kann ekki taka eitt brotspark
- Um málmaðurin longu hevur tikið eitt brotspark, kann avloysarin ekki taka eitt brotspark, fyrr enn annar umgangur av brotsspørkum byrjar

### Meðan skipað verður fyri brotssparkskepping:

- Einans tøkir leikarar og dystarleiðarar hava loyvi at vera á vøllinum
- Allir leikarar, uttan tann, ið spakar, og teir báðir málmenninir, skulu vera inni í miðkringinum
- Tann málmaðurin, sum er í parti við tí, sum skal sparka, skal vera á vøllinum uttan fyri brotsparksteigin, har sum spørkini verða tikin, á mállinjuni, har hon mótir linjuni til brotsparksteigine


- Ein leikari, sum er tøkur, kann skifta um pláss við málmannin
- Brotssparkið er gjøgnumført, tá ið bólturin ikki flytur seg meira, fer úr leiki, ella tá ið dómari stæðgar leiki fyri eitt brot á Fótbóltslógina; skjúttin kann ikki spæla bóltin aftur
- Dómari heldur skil á spørkunum
- Um málmaðurin fremur eitt brot, sum hevur við sær, at brotssparkið skal takast umaftur, skal málmaðurin ávarast munnliga fyri fyrsta brotið og ávarast (GK) fyri øll fylgjandi brot
- Um skjúttin verður sektaður fyri eitt brot, sum er framt, eftir at dómari hevur givið tekn til, at brotssparkið skal takast, verður brotssparkið mett sum brent, og leikarin skal ávarast
- Um bæði málmaðurin og skjúttin fremja brot í senn – skal skjúttin ávarast, og brotssparkið verður mett sum brent

#### Treytað av tí, sum stendur niðanfryi, skulu bæði liðini taka 5 brotsspørk í part

- Liðini skiftast um at sparka
- Allir leikarar, ið kunnu luttaka, skulu taka eitt brotsspark í part, áðrenn ein leikari kann taka eitt brotsspark fyri aðru ferð
- Um annað liðið hevur skorað fleiri mál, enn hitt liðið hevur móguleika at skora, áðrenn liðini hava skotið 5 brotsspørk, skulu ikki fleiri brotsspørk takast
- Um bæði liðini hava skorað líka nógv mál, tá ið bæði liðini hava skotið 5 ferðir, halda tey fram við at skjóta í somu raðfylgju, inntil annað liðið hevur skorað fleiri mál enn hitt við líka nógvum tiknum brotsspørkum
- Mannagongdin omanfryi heldur fram so leingi, tað er neyðugt, men eitt lið kann broyta raðfylgjuna
- Brotsspørk kunnu ikki útsetast fyri ein leikara, sum er farin av vøllinum. Um leikarin ikki er komin aftur á vøllin í tíð til at taka sítt brotsspark, missir liðið hansara brotsspark, og tað verður mett sum tikið og ikki skorað (brent)

#### Útskiftingar og útvísingar, meðan skipað verður fyri brotssparksapping

- Ein leikari, eykaleikari ella útskiftur leikari kann ávarast ella útvísast
- Ein útvístur málmaður skal avloysast av einum tøkum leikara
- Ein leikari, sum ikki er málmaður, og sum ikki kann halda áfram, kann ikki loysast av
- Dómari skal ikki slíta dystin, um annað liðið hevur færri enn sjev leikarar tøkar



# Rangstöða

## 1. Rangstöða

Tað er ekki í sjálvum sær eitt brot at vera rangstaddur.

Ein leikari er rangstaddur, um:

- nakar partur av hǫvdinum, kroppinum ella beinum er á mótleykaranna vallahálvu (miðlinjan telur ekki við), og
- nakar partur av hǫvdinum, kroppinum ella beinum er nærri mótleykaranna mállinju enn bæði bólturinn og næstafasti mótleykari

Hendurnar og armarnir á øllum leikarum, íroknað hjá málmonnum, skulu ekki teljast við í metingini. Tá um rangstöðu ræður, er ovара markið á arminum á linju við botnin á handarkulluni (armholuni).

Ein leikari er ekki rangstaddur, um hann er á linju við:

- næstafasta mótleykara ella
- tveir teir næstafastu verjuleikararnar

## 2. Rangstöðubrot

Ein leikari, sum er rangstaddur, skal bert revsast, um hann, tá ið bólturinn verður nortin\* ella spældur av einum liðfelaga, luttekur í leiki við at hann:

- leggur upp í leik við at spæla ella nerta ein bólt, sum er spældur ella nortin av einum viðleykara, ella
- órógvur ein mótleykara við at:
  - forða einum mótleykara í at spæla ella vera fǫran fyrri at spæla bóltinn við týðiliga at forða sýni mótleykarans ella
  - at stríðast við ein mótleykara um bóltinn

*\*Her skal nýtast tann fyrsta nertingin ella tað fyrsta sambandið, sum er við bóltinn.*

§

11



- týðiliga roynir at spæla ein bólt, sum er nær honum, tá gerð hansara ávirkar ein mótleikara ella
- týðiliga ger okkurt, sum týðiliga ávirkar førleikan hjá einum mótleikara at spæla bóltin

ella

- vinnur fyrimum við at spæla bóltin ella órógva ein mótleikara, tá ið bólturin:
  - stökkur ella verður rættaður av út til spælara frá eini málstong, tvørtræi, einum dystarleiðara ella einum mótleikara
  - tilvitað er bjargaður av einum mótleikara

Ein rangstaddur leikari, sum fær bóltin frá einum mótleikara, sum tilvitað spælir bóltin (undantikið tilvitað bjarging), verður ikki mettur at hava vunnið sær ein fyrimum, íroknað tá ið mótleikarin tilvitað spælir bóltin við hondini, uttan so at mótleikarin fremur eina tilvitaða bjarging.

„Ein bjarging“ er, tá ið ein leikari steðgar ella roynir at steðga einum bólti, sum er á veg í, ella sera nær við at fara í málið, við nøkrum parti av kroppinum, uttan hondunum (undantikið málmaðurin í egnum brotssparksteigi).

Í støðum har:

- ein leikari flytur seg úr rangstøðu ella er rangstaddur, kemur í vegin fyri ein mótleikara og órógvar rørslu mótleikarans ímóti bóltinum, er hetta at meta sum revsiverd rangstøða, um hetta ávirkar eginleikan hjá mótleikaranum at spæla ella at stríðast um bóltin. Um rangstaddi leikarin flytur seg fyri mótleikaran og forðar honum (t.d. stillar seg fyri) skal brotið sektast sambært § 12
- fríspark verður framti ímóti einum rangstaddum leikara, sum flytur seg ímóti bóltinum við tí fyri eyga at spæla hann (og brotið verður framti, áðrenn hann spælir ella roynir at spæla bóltin), skal frísparkið dømast, tí tað hendi, áðrenn rangstøðan gjørdist veruleiki
- eitt brot verður framti ímóti einum rangstaddum leikara, sum longu spælir ella roynir at spæla bóltin, ella sum stríðist við mótleikara um bóltin, skal rangstøðan dømast, tí hon tók seg upp, áðrenn frísparkið varð framti.

### 3. Onki brot

Tað er ikki revsivert, um ein leikari, sum er rangstaddur, fær bóltin beinleiðis frá:

- einum málsparkei
- einum hornasparkei
- einum innkasti

### 4. Brot og revsingar

Um eitt rangstøðubrot verður framti, skal dómarin døma óbeinleiðis fríspark, har sum brotið hendi – eisini um hetta er á leikarans egnu vallarhálvu.

Um ein leikari frá tí verjandi liðinum fer av vøllinum av einhvørjari orsök uttan loyvi frá dómaranum, verður hesin at meta sum standandi á egnari mállinju ella síðulinju, hvat rangstøðu viðvíkur, inntil steðgur aftur er í leiki, ella inntil tað verjandi liðið hevur spælt bóltin ímóti miðlinjuni, og hann er farin út úr teirra brotssparksteigi. Um leikarin tilvitað fór av vøllinum, skal hann ávarast næstu ferð, steðgur er í leiki.

Ein áleyypandi leikari kann fara av ella vera uttan fyri vøllin fyri ikki at luttaka í leiki. Um leikarin kemur inn aftur umvegis mállinjuna og luttekur í leiki, áðrenn steðgur er í leiki næstu ferð, ella um tað verjandi liðið hevur spælt bóltin ímóti miðlinjuni, og hann er uttan fyri teirra brotssparksteig, verður leikarin at meta sum standandi á mállinjuni, hvat rangstøðu viðvíkur. Ein leikari, sum tilvitað fer av vøllinum, og sum kemur inn aftur uttan loyvi dómarans, og sum ikki verður sektaður fyri rangstøðu, og vinnur ein fyrimum, skal ávarast.

Um ein áleyypandi leikari stendur stillur millum málstengurnar inni í málinum, meðan mál verður skorað, skal mál dømast, um ikki leikarin fremur eitt rangstøðubrot ella eitt brot á § 12. Fremur hann annað av hesum brotum, skal leikur takast upp aftur við beinleiðis ella óbeinleiðis frísparki.



# Fríspørk og ósømiligur atburður

Beinleiðis og óbeinleiðis fríspørk og brotsspørk kunnu bert dómast fyri brot, sum verða framd, meðan bólturin er í leiki.

## 1. Beinleiðis fríspark

Eitt beinleiðis fríspark verður dømt til mótstøðuliðið, um ein leikari eftir meting dómarans fremur nakað av teimum fylgjandi brotunum ímóti einum mótleikara á ein hátt, ið er fyrilitsleysur, hasarderaður ella við ov nógvum megi:

- skumpar
- loypur á
- sparkar ella roynir at sparka
- fírir
- slær ella roynir at sláa (íroknað at skalla)
- takklar ella fremur eina avbjóðing
- leggur bein ella roynir at leggja bein

Um eitt brot verður framd við fysiskum sambandi, verður brotið sektað við beinleiðis frísparki ella brotssparki

- „Fyrilitsleyst“ merkir, at ein leikari hevur sýnt manglandi ans ella umhugsni, meðan hann roynir at fáa bóltin, ella at hann ikki hevur sýnt fyrivarni. Ikki er neyðugt við agarevsing
- Hasarderað merkir, at leikarin ikki hevur hugsað um tann vanda ella tær fylgjur, leikháttur hansara kann fáa fyri mótleikaran, og hann skal ávarast
- „At nýta ov ógvisliga megi“ merkir, at ein leikari nýtir meira megi, enn neyðugt er, og at hann kann skaða mótleikaran, og leikarin skal útvísast

Eitt beinleiðis fríspark verður dømt, um ein leikari ger seg sekan í onkrum av fylgjandi brotum:

§  
12



- ‘Hondbóltsbrot’ (hetta er ekki galdandi fyri málmannin í egnum brotsparksteigi)
- Heldur einum mótleikara
- Fysískt forðar einum mótleikara
- Bítur ella spýtir eftir nökrum á dómaraseðlinum ella einum dystarleiðar
- Tveitir ein lut eftir bóltinum, mótleikara ella dystarleiðara ella fær samband við bóltin við einum luti, sum er hildin í hondini

Sí eisini brot í § 3.


#### At spæla bóltin við hondini

Tá ið metast skal um ‘hondbóltsbrot’, er ovara markið á arminum á linju við niðasta partin á handarkullini (armholuni). Tað er ekki eitt brot, hvørja ferð ein leikari nertur bóltin við hond ella armi.

Tað er eitt brot, um ein leikari:

- tilvitað nertur bóltin við hond ella armi, t.d. við at flyta hondina ella armin ímóti bóltinum
- nertur bóltin við hondini ella arminum, tá ið hondin ella armurin hevur gjørt kroppin ónatúrligt størri. Ein leikari verður settur at hava gjørt kroppin ónatúrligt størri, tá ið støðan hjá hond/armi ikki er ein fylgja – ella kann rættvísgerast – av rørlu leikarans í mun til leik í viðkomandi støðuni. Við at hava hondina í slíkari støðu er leikarin í váða fyri, at bólturin rakar hond/arm og tískil er váði fyri at verða sektaður
- skorar í mótleikaranna mál:
  - beinleiðis við hond ella armi, hóast hetta ikki er tilvitað. Hetta er eisini galdandi fyri málmannin
  - beinanvegin eftir at bólturin hevur nortið hondina/armin, hóast hetta ikki er tilvitað

Málmaðurin hevur somu avmarkingar sum allir aðrir leikarar, tá ið talan er um at spæla bóltin við hondini uttan fyri brotsparksteigin. Um málmaðurin spælir bóltin við hondini í egnum brotsparksteigi, tá ið hann ikki hevur loyvi til hetta, skal óbeinleiðis fríspark dømast, og ongin agarevsing skal gevast. Um brotið er endurtøkuspæl (við ella uttan hond) eftir uppafurtøku



av leiki, skal málmaðurin hava eina agarevsing, um brotið steðgaði einum lovandi álopi ella tekur ein upplagdan málmøguleika ella eitt mál frá mótstøðuliðnum.

## 2. Óbeinleidis fríspark

Óbeinleidis fríspark verður dømt, um ein leikari:

- spælir á ein hátt, ið er vandamikil
- forðar einum mótleikara, uttan at kropsligt samband er
- vísir misnøgd við avgerðir dómarans, nýtir háðandi, niðrandi ella óhóskandi gerðir, ella um hann er sekur í øðrum munnligum brotum
- forðar málmanninum at sleppa bóltinum úr hondunum, sparkar ella roynir at sparka hann, meðan málmaðurin er í ferð við at sleppa honum
- tekur stig til tilvitað at nýta snildir at leggja bóltin aftur til málmannin (íroknað eftir fríspark og málsark) við høvdi, bringu, knæi o.s.fr. fyri at umgangast lógina. Tá er líkamikið, um málmaðurin nertur bóltin við hondini ella ikki. Málmaðurin skal sektast, um hann tekur stig til gerðina.
- ger seg sekan í onkrum øðrum broti, sum ikki áður er nevnt í Fót bóltslógini, og sum hevur við sær, at leikur verður steðgaður fyri at ávara ella útvísa ein leikara.

Óbeinleidis fríspark verður dømt til mótstøðuliðið, um málmaðurin inni í egnum brotssparksteigi ger seg sekan í onkrum av teimum fylgjandi brotum:

- Heldur bóltinum í hondini/arminum, meðan hann hevur tamarhald á honum, í meira enn 6 sekund, áðrenn hann sleppur honum.
- Nertur bóltin aftur við hondunum/ørmunum eftir at hava hildið honum, og uttan hann hevur nortið nakran annan leikara.
- Nertur bóltin við hond/armi, um málmaðurin ikki týðiliga hevur sparkað ella roynt at sparkað bóltin fyri at fáa hann í spæl eftir at:
  - bólturin tilvitað er spældur til hansara av einum viðleikara við fótinum.
  - hava fingið bóltin frá einum innkasti, ið er tikið av einum viðleikara.

Ein málmaður verður mettur at hava tamarhald á bóltinum, tá:

- bólturin er millum hendurnar, millum hondina og ein flata (t.d. vøllin, egnan kropp) ella við at nerta bóltin við onkrum parti av hondum ella ørmum,

undantikið tá ið bólturin støkkur frá málmanninum (íroknað tilvitað bjarging), ella um málmaðurin hevur framt eina bjarging

- hann heldur bóltinum við strektari hond
- hann støkkur bóltin í vøllin ella kastar hann í luftina

Ein mótleikari hevur ikki loyvi til at stríðast við málmannin um bóltin, meðan málmaðurin hevur tamarhald á bóltinum.

### Vandamikil leikur

Ein og hvør gerð, sum (meðan roynt verður at spæla bóltin) skúgvar trygdina hjá nøkrum til viks (íroknað leikaranum sjálvum), og sum forðar einum mótleikara í at spæla bóltin av ótta fyri skaða, er at meta sum vandamikil leikur.

Saksaspark er loyvt, treytað av at tað ikki er vandamikið fyri mótleikaran.

### At forða framgongdini hjá einum mótleikara

At forða framgongdini hjá einum mótleikara merkir at stilla seg fyri hann, soleiðis at tað hindrar honum, seinkar honum ella noyðir hann at skifta kós, tá ið hvørgin leikari hevur bóltin í leikfjarstøðu.

Allir leikarar hava rætt at vera á vøllinum; at standa fyri einum mótleikara er ikki tað sama sum at stilla seg fyri ein mótleikara.

At skerma fyri bóltinum er loyvt. Ein leikari, sum stillar seg millum bóltin og ein mótleikara, hevur ikki framt eitt brot, so leingi sum bólturin er í leikfjarstøðu, og leikarin ikki heldur mótleikaranum burtur við ørmum ella kroppi. Um bólturin er í leikfjarstøðu, kunnu mótleikarar skumpa leikaran.

## 3. Agarevsing

Dómarin hevur myndugleika at nýta agarevsing, frá tí hann fer á vøllin fyri at kanna hann undan dystarbyrjan, og inntil hann fer av vølli eftir dystarlok (íroknað brotssparkskapping).

Um ein leikari ella eitt hjálparfólk ger eitt brot, sum førir til útvísing, áðrenn dómarin er komin á vøllin við dystarbyrjan, kann dómarin sýta leikaranum ella hjálparfólkunum at luttaka í dystinum (sí §3.6). Dómarin letur inn frágreiðing um allan annan rangan atburð.

Ein leikari ella eitt hjálparfólk, sum fremur eitt brot, sum skal sektast við ávaring ella útvísing, skal sektast samsvarandi brotinum. Tað ger tað sama, um brotið verður framt inni á vøllinum ella uttanfyri.

Gula kortið merkir ávaring, og reyða kortið merkir útvísing.

Bert leikarar, eykaleikarar, útskiftir leikarar og hjálparfólk kunnu vísast gula ella reyða kortið.

### Leikarar, eykaleikarar og útskiftir leikarar

#### At seinka uppafurtøku av leiki fyri at vísa kort

Um dómari hevur gjørt av at ávara ella útvísa ein leikara, skal leikur ikki takast upp aftur, fyrr enn agarevsingin er gjøgnumförd, uttan so at liðið, sum brotið varð framt í móti, tekur eitt skjótt fríspark, hevur ein stóran málmøguleika, og dómari ikki er byrjaður upp á mannagongdina við at geva agarevsingina.

Agarevsingin skal gevast næstu ferð, steðgur er í leiki; um brotið var at taka ein upplagdan málmøguleika frá mótstøðuliðnum, skal leikari ávarast. Um brotið var at steðga einum lovandi álopi, skal leikari ikki ávarast.

#### Fyrimunur

Um dómari velur at nýta fyrimunarregluna fyri eitt brot, sum hevði verið sektað við ávaring/útvísing, um leikur varð steðgaður, skal ávaringin/útvísingin verða framt næstu ferð, steðgur er í leiki. Tó skal leikari ávarast fyri at sýna óhøviskan atburð, um talan er um frátøku av uppløgðum málmøguleika. Er talan um at órógva ella steðga lovandi álopi, skal leikari ikki ávarast

Fyrimunarreglan eigur ikki at verða nýtt, tá ið talan er um leik, sum í álvarsligan mun ikki er loyvdur, harðskapatburð ella fyri eitt brot, ið verður sektað við seinna gula kortinum til sama leikara – uttan so at talan er um ein upplagdan móguleika at skora mál. Dómari skal útvísa leikaranum, næstu ferð steðgur er í leiki. Um leikari spælir bóltin, stríðist um bóltin við mótleikara ella leggur upp í leik, skal dómari steðga leiki, útvísa leikaranum og taka leik upp aftur við einum óbeinleiðis frísparki, um leikari ikki hevur framt eitt álvarsamari brot.

Um ein verjuleikari byrjar at halda einum mótleikara uttan fyri brotssparksteigin, og hann heldur áfram at halda honum inni í brotssparksteiginum, skal dómari døma brotsspark.

#### Brot, ið verða sektað við ávaring

Ein leikari skal ávarast, um hann:

- seinkar uppafurtøku av leiki
- vísir misnøgd við avgerðir dómarsins við orðum ella gerð
- kemur inn/inn aftur á vøllin ella tilvitað fer av vølli uttan loyvi dómarsins
- ikki heldur kravdu fjarstøðuna, tá ið leikur skal takast upp aftur við uppkasti, hornasparki, frísparki ella innkasti
- áhaldandi fremur brot á Fót bóltslógina (onki ávíst tal ella mynstur av brotum verður mett sum „áhaldandi“)
- sýnir óhøviskan atburð
- kemur inn í øki dómarsins til endurskoðan (RRA)
- ógvísliga vísir „endurskoðanartekn“ (Sjónvarpsskíggi)

Ein eykaleikari ella ein útskiftur leikari skal ávarast, um hann:

- seinkar uppafurtøku av leiki
- vísir misnøgd við orðum ella gerð
- kemur inn ella inn aftur á vøllin uttan loyvi dómarsins
- sýnir óhøviskan atburð
- kemur inn í øki dómarsins til endurskoðan (RRA)
- ógvísliga vísir „endurskoðanartekn“ (Sjónvarpsskíggi)

Tá ið tvey ymisk brot, sum skulu sektast við ávaring, verða framt (hóast tey eru í nánd av hvørjum øðrum), skal hetta hava tvær ávaringar við sær. T.d. um ein leikari kemur inn á vøllin uttan loyvi dómarsins og fremur eina hasarderaða takking ella steðgar einum lovandi álopi við einum frísparki/spæla bóltin við hondini o.s.fr.

#### Ávaringar fyri at sýna óhøviskan atburð

Tað eru ymiskar umstøður, sum føra við sær, at ein leikari skal ávarast fyri at sýna óhøviskan atburð, millum annað tá ið leikari:

- roynir at lumpa dómari við at spæla skaddur ella við at spæla sjónleik (film)
- skiftir um pláss við málmannin, meðan leikur fer fram ella uttan at boða dómari frá. [\[SÍ §3\]](#)

- fremur eitt brot á ein hasarderaðan hátt, ið verður sektað við beinleiðis frísparki.
- ger eitt fríspark við at spæla bóltin við hondini fyri at steðga einum lovandi álopi.
- fremur eitthvørt annað brot, sum steðgar einum lovandi álopi, um brotið ikki er eitt brotsspark, sum stendst av eini roynd at spæla bóltin
- tekur ein upplagdan málmøguleika frá einum mótaleikara við at gera eitt brotsspark í eini roynd at spæla bóltin
- roynir at skora eitt mál við at spæla bóltin við hondini (sama um royndin eydnast ella ikki), ella um hann fremur eina miseydnaða roynd at forða einum máli við at spæla bóltin við hondini
- ger merki á vøllin, sum ikki eru loyvd
- spælir bóltin, meðan hann er á veg út av vøllinum eftir at hava fingið loyvi dómars at fara av vøllinum
- sýnir vantandi virðing ímóti leikinum
- tilvitað nýtir snildir til at spæla bóltin aftur til egnan málmann (íroknað eftir fríspark og málsark) við hævðinum, bringuni, knænum o.s.fr., fyri at víkja uttan um andan í lógini – sama um málmaðurin nertur bóltin við hondini ella ikki. Málmaðurin skal sektast, um hann tekur stig til gerðina
- munnliga órógvur ein leikara undir leiki, ella meðan leikur verður tikin upp aftur

#### At frøast um eitt mál

Tað er loyvt leikarum at frøast um eitt mál, sum er skorað, men fagnaðurin má ikki vera ov ógvilgur. Fagnaður, ið fer fram við máta, er loyvdur, men fagnaður, ið er vandur, verður ikki viðmæltur, tá ið hann førir tíðarspillu við sær, og dómarrar eiga at fyrbyggja hesum.

At fara av vøllinum fyri at frøast um eitt mál skal ikki verða sektað við ávaring, men leikararnir eiga at koma inn aftur á vøllin skjótast gjørligt.

Ein leikari skal ávarast, hóast málið verður koldømt, um hann:

- klívur upp í eitt hegn og/ella nærkast áskoðarunum á ein hátt, ið kann seta trygdina í vanda fyri at frøast um eitt mál, ið er skorað

- sýnir atburð, sum er ágangandi, láturligur ella øsandi
- fjalir hævðið ella andlitið við einum skorti ella líknandi luti
- letur seg úr blusuni ella fjalir hævðið við blusuni

#### At seinka uppafurtøku av leiki

Dómarrar skulu ávara leikarar, sum seinka uppafurtøku av leiki, t.d. við at:

- látast at taka eitt innkast, men knappliga lata ein av liðfeløgum sínum taka tað
- drála við at fara spakuliga av vøllinum í samband við útskifting
- seinka eini uppafurtøku av leiki ógviliga
- sparka bóltin burtur, bera hann burtur við hondunum ella við at fbirta eina klandursstøðu við tilvitað at nerta bóltin, eftir at dómarrin hevur steðgað leiki
- taka eitt fríspark á skeivum stað fyri at noyða dómarran biðja hann taka tað umaftur

#### Brot, ið verða sektað við útvísing

Ein leikari, eykaleikari ella útskiftur leikari skal verða vístur út, um hann ger seg sekan í onkrum av fylgjandi brotum:

- Tekur eitt mál ella ein upplagdan málmøguleika frá mótstøðuliðnum við tilvitað at fremja eitt 'hondbóltsbrot' (undantikið málmaðurin í egnum brotssparksteigi)
- Tekur ein upplagdan málmøguleika frá einum mótaleikara, hvørs rørsla ber brá av at vilja ímóti málinum hjá tí, sum fremur brotið, við at fremja eitt brot, sum skal verða sektað við frísparki ella brotssparki (um talan ikki er um tað, sum er nevnt niðanfyrri )
- Er sekur í leiki, sum í álvarsligan mun ikki er loyvdur.
- Bítur ella spýtir eftir onkrum
- Er sekur í harðskapsatburði
- Nýtir niðrandi ella háðandi málburð og/ella gerðir
- Fær sína seinnu ávaring í sama dysti.
- Fer inn í videorúmið (VR)

Ein leikari, eykaleikari ella útskiftur leikari, sum er vorðin útvístur, skal fara burtur frá vallarumhvørvinum og tí tekniska økinum.

### At forða einum máli ella upplögðum málmöguleika

Um ein leikari tekur eitt mál ella ein upplagdan málmöguleika frá mót- stöðuliðnum við at fremja eitt ‘hondbóltsbrot’, skal hann útvísast – sama hvar á vøllinum brotið varð framt.

Um ein leikari fremur eitt brot ímóti einum mótleikara í egnum brotssparksteigi, og hann tekur ein upplagdan málmöguleika frá mótleikaranum, og dómari dómir brotsspark, skal leikarin ávarast, um brotið varð framt í eini roynd at spæla bóltin. Í øllum øðrum førum (t.d. at halda, toga, fíra, uttan móguleika at spæla bóltin o.s.fr) skal leikarin vísast av vølli.

Ein leikari, útvístur leikari, eykaleikari ella útskiftur leikari, sum kemur inn á vøllin uttan loyvir dómarsans og leggur upp í leik ella órógvar ein mótleikara og á henda hátt tekur eitt mál ella ein upplagdan málmöguleika frá mótstøðuliðnum, er sekur í at hava framt eitt brot, sum skal sektast við útvísing.

Fylgjandi skal havast í huga:

- Fjarstøðan millum brotið og málið
- Hvønn veg leikur gekk
- Sannlíkindi fyri at varðveita ella fáa tamarhald á bóltinum
- Støðan hjá verjuleikarum og hvussu nógvir teir eru

### Leikur, sum í álvarsligan mun ikki er loyvdur

Ein takkling ella ein avbjóðing, sum setur trygdina hjá einum mótleikara í vanda ella verður gjørd við nýtslu av ógvisligari megi ella brutaliteti skal sektast sum leikur, sum í álvarsligan mun ikki er loyvdur.

Ein og hvør leikari, sum tveitir seg eftir einum mótleikara við at nýta annað ella bæði beinini, meðan hann stríðist um bóltin, og ger hetta við ógvisligari megi ella setur trygd mótleikarans til viks, er sekur í leiki, sum í álvarsligan mun ikki er loyvdur. Tað ger tað sama, um hetta verður gjørt aftanífrá, frammanífrá ella frá síðuni.

### Harðskapsatburður

Talan er um harðskapsatburður, tá ið ein leikari nýtir ella roynir at nýta ógvisliga megi ella brutalitet, ímóti einum mótleikara, viðleikara, dystarleiðara, áskoðara

ella nøkrum øðrum persóni uttan at royna at spæla bóltin. Tað ger tað sama, um tað eydnaðist at skapa fysiskt samband ella ikki.

Aftur at hesum er ein leikari sekur í harðskapsatburði, um hann – uttan at royna at spæla bóltin – tilvitað slær ein mótleikara ella onkran annan persón í andlitið ella høvdið við at nýta hond ella arm, um ikki megin, ið varð nýtt, er uttan týdning.

### Hjálparfólk

Tá ið eitt brot verður framt, og tann, sum framdi brotið, ikki kann eyðmerkjast, skal venjarin við evstu ábyrgd í tekniska økinum hava agarevsingina.

### Munnlig ávaring

Fylgjandi brot skulu vanliga sektast við eini munnligari ávaring; endurtakandi og ógvislig brot skulu sektast við eini ávaring ella eini útvísing:

- At koma inn á vøllin á ein virðiligan hátt, sum ikki er framfarandi/hóttandi
- Ikki at samstarva við ein dystarleiðara, t.d. ikki at fylgja boðum frá einum hjálpardómara ella 4. dómara
- Smærri ósemjur um eina avgerð (við orðum ella gerðum)
- Stundum fara úr tekniska økinum uttan at fremja

### Ávaring

Brot, ið skulu sektast við ávaring, eru m.a.:

- týðiliga/áholdandi ikki at virða avmarkingina í tekniska økinum
- seinka uppafurtøku av leiki hjá sínum liði
- tilvitað at fara inn í tekniska økið hjá mótstøðuliðnum (á ein hátt, sum ikki er hóttandi)
- sýna ónøgd við orðum ella gerðum, íroknað:
  - tveita/sparka drekkidunkar ella aðrar lutir
  - gerðir, sum týðiliga vísa vantandi virðing fyri dystarleiðarum; t.d. at klappa háðandi
- at koma inn í øki dómarsans til endurskoðan (RRA)
- ógvisliga/áholdandi at gera handarbrá fyri at fáa dómara at geva eitt gult ella reytt kort

- ógvisliga at gera „sjónvarpstekn“ fyri at fáa VAR at fremja eina endurskoðan
- gera handarbrá ella sýna atburð, sum er provokerandi ella øsandi
- áhaldandi at sýna atburð, sum ikki kann góðtakast (íroknað endurtakandi brot, sum føra munnliga ávaring við sær)
- sýnir vantandi virðing fyri spælinum

### Útvísing

Brot, ið skulu sektast við útvísing, eru m.a.:

- seinka uppافتurtøku av leiki hjá mótstøðuliðnum, t.d. við at halda bóltinum, sparka bóltin burtur, forða framgongdini hjá einum leikara
- tilvitað at fara úr tekniska økinum fyri at:
  - sýna misnøgd við ella kjakast við ein dystarleiðara
  - gera handarbrá ella sýna atburð, sum er provokerandi ella øsandi
- at fara inn í tekniska økið hjá mótstøðuliðnum á ein hátt, sum er framfarandi ella hóttandi
- tilvitað at kasta ella sparka ein lut inn á vøllin
- at fara inn á vøllin fyri at:
  - kjakast við ein dystarleiðara (íroknað í hálvleikinum og við dystarlok)
  - leggja upp í leik, órógva ein mótleikara ella ein dystarleiðara
- at koma inn í video-rúmið (VOR)
- fysiskur ella ágangandi atburður (íroknað at spýta og bíta) ímóti einum mótleikara, eykaleikara, hjálparfólki, dystarleiðara, áskoðara ella nøkrum. øðrum persóni (t.d. bólt Dreingi/gentu ella kappingarumboðsfólk o.s.fr.)
- at fáa aðru ávaring í sama dysti
- At nýta niðrandi ella háðandi málburð og/ella gerðir
- at nýta elektroniska útgerð ella samskiftisútgerð, sum ikki er loyvd, ella at sýna rangan atburð orsakað av at hava nýtt elektroniska útgerð ella samskiftisútgerð
- harðskapsatburður

### Brot, har ið ein lutur (ella bólturin) verður tveittur

Í øllum førum skal dómari nýta hóskandi agarevsing:

- ávara leikaran fyri at sýna óhøviskan atburð, um brotið var hasarderað
- útvísa leikaranum fyri harðskapatburð, um brotið varð framt við nýtslu á ógvisligari megi

### 4. Uppافتurtøka av leiki eftir frísparck og ósømiligan atburð

Um bólturin ikki er í leiki, verður leikur tikin upp aftur sambært fyrru avgerðini. Um bólturin er í leiki, og ein leikari fremur eitt fysiskt brot inni á vøllinum ímóti:

- einum mótleikara – beinleiðis ella óbeinleiðis frísparck ella brotssparck
- einum viðleikara, eykaleikara, útskiptum ella útvístum leikara, dystarleiðara ella hjálparfólki – beinleiðis frísparck ella brotssparck

Øll munnlig brot skulu sektast við óbeinleiðis frísparcki.

Um dómari steðgar leiki fyri eitt brot, sum er framt av einum leikara uttan fyri vøllin ella á vøllinum ímóti einum óviðkomandi, skal leikur takast upp aftur við uppkasti, um frísparck ikki verður dømt fyri at fara av vøllinum uttan loyvi dómars.

Um bólturin er í spæli, og:

- ein leikari fremur eitt brot ímóti einum dystarleiðara ella mótleikara, eykaleikara, útskiptum ella útvístum leikara ella hjálparfólki uttan fyri vøllin, ella
- ein eykaleikari, útskiptur ella útvístur leikari ella eitt hjálparfólk fremur eitt brot ímóti ella órógvar ein mótleikara ella ein dystarleiðara uttan fyri vøllin

Skal leikur takast upp aftur við einum frísparcki á linjuni, sum er nærmast har, sum brotið varð framt. Fyri brot, sum føra til beinleiðis frísparck, skal brotssparck dømast, um brotið varð framt inni í brotssparcksteiginum hjá tí, sum framdi brotið.

Um eitt brot verður framt uttan fyri vøllin av einum leikara ímóti einum leikara, eykaleikara, útskiptum leikara ella hjálparfólki á egnum liði, verður leikur tikin upp aftur við óbeinleiðis frísparcki á linjuni nærmast við har, sum brotið varð framt.

Um ein leikari fær samband við bóltin við einum luti (gaggu, skinnara o.s.fr.), sum er hildin í hondini, skal leikur takast upp aftur við beinleiðis frísparki (ella brotssparki).

Um ein leikari, sum er á vøllinum ella uttan fyri vøllin kastar ella sparkar ein lut (annað enn dystarbóltin) eftir einum mótleikara, ella hann kastar ella sparkar ein lut (íroknað dystarbóltin) eftir einum eykaleikara, útskiftum leikara, útvístum leikara ella hjálparfólki hjá mótstøðuliðnum, eftir einum dystarleiðara ella dystarbóltinum, skal leikur takast upp aftur við beinleiðis frísparki á tí stað, har luturin rakti ella hevði rakt persónin ella bóltin.

Um hetta stað er uttan fyri vøllin, skal frísparkið takast á vallarlinjuni, sum er nærmast har, sum brotið varð framt; eitt brotsspark skal dømast, um brotið varð framt inni í brotssparksteiginum hjá tí, sum framdi brotið.

Um ein eykaleikari, útskiftur ella útvístur leikari, ein leikari, sum fyribils er farin av vøllinum, ella eitt hjálparfólk kastar ella sparkar ein lut inn á vøllin, og hetta órógvar leik, ein mótleikara ella ein dystarleiðara, skal leikur takast upp aftur við beinleiðis frísparki (ella brotssparki) har, sum luturin órógvaði leik ella har, sum luturin rakti ella hevði rakt mótleikaran, dystarleiðaran ella bóltin.





§

## 13



# Fríspørk

## 1. Slög av fríspørkum

Beinleiðis ella óbeinleiðis fríspørk verða dømd til mótstøðuliðið hjá einum leikara, eykaleikara, útskiftum leikara, útvístum leikara ella hjálparfólki, sum brýtur Fót bóltslógina.

### Tekn – óbeinleiðis fríspark

Dómarin vísir, at eitt fríspark er óbeinleiðis við at strekkja armin uppeftir. Henda støða skal haldast, inntil frísparki er tikið, og bólturin er nortin av einum øðrum leikara, ella hann er farin úr leiki; ella inntil tað er greitt, at tað ikki letur seg gera at skora eitt mál beinleiðis upp á frísparkið.

Óbeinleiðis fríspark skal takast umaftur, um dómarin ikki strekkir armin uppeftir, og bólturin verður sparkaður beinleiðis í málið.

### Bóltur fer í málið

- um beinleiðis fríspark verður sparkað í mótleikaranna mál, skal mál dømast
- um óbeinleiðis fríspark verður sparkað í mótleikaranna mál, skal málsark dømast
- um beinleiðis ella óbeinleiðis fríspark verður sparkað í egið mál, skal hornasark dømast.

## 2. Mannagongd

Øll fríspørk skulu takast á tí stað, har brotið varð fram, uttan:

- óbeinleiðis fríspørk til áleypanði liðið fyri eitt brot, sum varð fram inni í málteigi mótleikaranna; frísparkið skal takast frá linjuni á málteiginum, sum er javnfjar við mállinjuna, so nær við staðið, har brotið varð fram, sum gjørligt
- fríspørk til verjandi liðið í egnum málteigi; hesi kunnu takast allastaðni inni í málteiginum

- fríspørk fyrir brot, sum snúgva seg um leikara, sum fer inn, inn aftur ella av vøllinum uttan loyvi; hesi fríspørk skulu takast har, sum bólturinn var, tá ið leikur varð steðgaður. Tó skal fríspark dømast á linjuni, sum er nærmast har, sum brotið varð framt, um ein leikari fremur eitt brot uttan fyrir vøllin. Um brotið skal sektast við beinleiðis frísparki, og tað verður framt inni í brotssparksteiginum hjá leikaranum, sum fremur brotið, skal brotsspark dømast.
- Fótbóltslógin krevur, at frísparkið skal takast á øðrum stað (SÍ § 3, 11, 12)

Bólturinn:

- skal liggja stillur, og tann, sum sparkar, hevur ikki loyvi at nerta bóltin aftur, fyrr enn hann er nortin av øðrum leikara
- er í leiki, tá ið hann er sparkaður, og týðiliga flytur seg.

Inntil bólturinn er í spæli, skulu allir mótleikarar vera:

- í minsta lagi 9,15 m frá bóltinum, um teir ikki standa á egnari mállinju millum málstengurnar
- uttan fyrir brotssparksteigin, tá ið verjandi liðið hevur fríspark í egnum brotssparksteigi

Um 3 ella fleiri verjandi leikarar eru í 'múrinum', skulu allir áleypanði leikarar vera í minsta lagi 1 m frá 'múrinum', inntil bólturinn er í leiki.

Eitt fríspark kann takast við at lyfta bóltin við einum ella báðum fótum í senn.

At finta fyrir at ørkymla mótleikararnar er loyvt, og er ein partur av fótbólta.

Um ein leikari, sum tekur eitt fríspark á rættan hátt, tilvitað sparkar bóltin á ein mótleikara, og hetta ikki verður gjørt á ein hátt, sum er fyrirlitsleysur, hasarderaður ella við ógvisligari megi, skal dómari lata leik halda áfram.

### 3. Brot og revsingar

Um ein mótleikari er nærri bóltinum enn 9,15m, tá ið eitt fríspark verður tikið, skal frísparkið takast umaftur, um fyrimumnarreglan ikki kann nýttast; men um ein leikari tekur eitt fríspark skjótt, og ein mótleikari, sum er nærri bóltinum enn 9,15m, fær fatur á bóltinum, skal dómari lata leik halda áfram. Tó skal ein leikari ávarast fyrir at seinka uppafurtøku av leiki, um hann tilvitað forðar einum frísparki í at verða tikið skjótt.

Um verjandi liðið hevur sett ein 'múr', sum hevur 3 ella fleiri verjandi leikarar í, og ein áleypanði leikari er nærri 'múrinum' enn 1m, tá ið frísparkið verður tikið, skal óbeinleiðis fríspark dømast.

Um tað verjandi liðið velur at taka eitt fríspark inni í brotssparksteiginum skjótt, og ein ella fleiri mótleikarar eru inni í brotssparksteiginum, tí teir ikki hava fingið tíð at fara úr brotssparksteiginum, skal dómari lata leik halda fram. Um ein mótleikari, sum er staddur inni í brotssparksteiginum, tá ið frísparkið verður tikið, ella um hann kemur inn í brotssparksteigin, áðrenn bólturinn er í leiki, og hesin leikari nertur ella stríðist um bóltin, áðrenn hann er í leiki, skal frísparkið takast umaftur.

Tá ið bólturinn er í spæli, og tann, sum tók frísparkið, nertur bóltin aftur, áðrenn hann er nortin av øðrum leikara, skal óbeinleiðis fríspark dømast, men um tann, sum tók frísparkið, fremur eitt 'hondbóltsbrot':

- skal beinleiðis fríspark dømast
- skal brotsspark dømast, um brotið varð framt í egnum brotssparksteigi, um tann, sum tók frísparkið, ikki er málmaður. Um málmaðurin fremur brotið, skal óbeinleiðis fríspark dømast.

# Brotssparkið

Brotsspark skal dómast, um ein leikari ger seg sekan í einum broti, sum skal sektast við beinleiðis frísparki, og brotið varð framt í egnum brotsparksteigi ella uttan fyri vøllin, sum víst verður á í §12 og §13.

Tað er loyvt at skora beinleiðis upp á eitt brotspark..

## 1. Mannagongd

Bólturin skal liggja stillur á brotsparksblettinum. Málstengurnar, tvørstongin og málnetið skulu ikki flyta seg.

Leikarin, sum skjýtur brotssparkið, skal týðiliga verða vístur.

Verjandi málmaðurin skal vera á mállinjuni, venda ímóti tí, sum sparkar, og standa ímillum stengurnar uttan at nerta stengurnar, tvørstongina ella málnetið, inntil bólturin er sparkaður.

Allir leikarar, uttan tann, sum skjýtur og málmaðurin, skulu:

- vera í minsta lagi 9,15 m frá brotsparksblettinum
- vera aftan fyri brotsparksblettin
- vera inni á vøllinum
- vera uttan fyri brotsparksteigin

Eftir at leikararnir hava tikið støðu sambært hesi grein, skal dómari gera tekn um , at brotssparkið skal verða tikið.

Leikarin, sum tekur brotssparkið, skal sparka bóltin frameftir; tað er loyvt at nýta hælina, treytað av at bólturin flytur seg frameftir.

Tá ið bólturin verður sparkaður, skal málmaðurin hava í minsta lagi ein part av øðrum fótinum á mállinjuni ella á linju við mállinjuna.

§

14



Bólturinn er í leiki, tá ið hann er sparkaður og týðiliga flytur seg.

Tann, sum sparkar, hefur ikki loyvi at nerta bóltin aftur, fyrr enn bólturinn hefur nortið ein annan leikara.

Brotssparkið er avgreitt, tá ið bólturinn ikki flytur seg meira, fer úr leiki, ella tá ið dómariinn steðgar leiki fyri okkurt brot á Fót bóltslógina.

Tíð verður lögð aftur at báðum hálvleikum í dystinum og longdari leiktíð, soleiðis at eitt brotsspark kann avgreiðast. Tá ið tíð verður lögð afturat fyri at taka eitt brotsspark, er brotssparkið mett sum yvirstaðið, tá (eftir at sparkið er tikið) bólturinn ikki flytur seg meira, fer úr leiki, verður spældur av nøkrum øðrum leikara enn verjandi málmanninum (íroknað sparkaran), ella tá ið dómariinn steðgar leiki fyri eitt brot, sum er framt av sparkaranum ella hansara liði. Um ein leikari frá verjandi liðnum (íroknað málmannin) fremur eitt brot, og brotssparkið verður brent/bjargað, skal brotssparkið takast umaftur.

## 2. Brot og revsingar

Brotssparkið skal takast, tá ið dómariinn gevur tekn um tað. Verður tað ikki tikið, kann dómariinn geva eina agarevsing, áðrenn hann aftur gevur tekn um, at brotssparkið skal takast.

### Um okkurt av fylgjandi hendir, áðrenn bólturinn er í spæli:

- Leikariinn, sum tekur brotssparkið ella ein liðfelagi hjá honum brýtur Fót bóltslógina:
    - um bólturinn fer í mál, skal brotssparkið takast umaftur
    - um bólturinn ikki fer í mál, skal dómariinn steðga leiki og byrja aftur við óbeinleiðis frísparki
- Undantikið fylgjandi brot. Tá skal leikur takast upp aftur við óbeinleiðis frísparki – sama um eitt mál verður skorað ella ikki:
- eitt brotsspark verður sparkað aftureftir
  - ein viðleikari hjá tí, sum skuldi sparka, sparkar; dómariinn skal ávara hann, sum sparkaði
  - Aat látast at sparka bóltin (finta), tá ið hann hefur runnið til bóltin (at finta, meðan runnið verður til bóltin er loyvt); dómariinn skal ávara tann, sum sparkaðir

- Málmaðurinn fremur eitt brot:
  - um bólturinn fer í mál, skal mál dømast
  - um bólturinn ikki rakar málið ella stökkur aftur frá eini málstong ella tvørstongini, skal brotssparkið bert takast umaftur, um brotið, sum málmaðurinn framdi, týðiliga ávirkaði skjúttan
  - um bólturinn ikki fer í málið orsakað av málmanninum, skal brotssparkið takast umaftur

Um brotið, sum málmaðurinn framdi, hefur við sær, at brotssparkið skal takast umaftur, skal málmaðurinn hava eina munnliga ávaring fyri fyrsta brotið í dystinum, og hann skal ávarast (GK) fyri øll fylgjandi brot í dystinum.

- Ein liðfelagi hjá málmanninum brýtur Fót bóltslógina:
  - um bólturinn fer í mál, verður mál dømt
  - um bólturinn ikki fer í málið, skal brotssparkið takast umaftur
- Um ein leikari frá hvørjum liði fremur brot, skal brotssparkið takast umaftur, um annar leikari ikki fremur álvarsamari brot (t.d. finta, ið ikki er loyvd)
- Um bæði málmaðurinn og skjúttin fremja brot samstundis, skal skjúttin ávarast, og leikur verður tikin upp aftur við óbeinleiðis frísparki til verjandi liðið

### Um, eftir at brotssparkið er tikið:

- Tann, sum sparkaði, nertur bóltin aftur, áðrenn hann er nortin av øðrum leikara:
  - verður óbeinleiðis fríspark dømt (ella beinleiðis fríspark fyri eitt 'hond bóltsbrot')
- Bólturinn verður nortin av onkrum óviðkomandi, meðan hann flytur seg frameftir:
  - skal brotssparkið takast umaftur, um bólturinn ikki fer í málið, og órógvíð ikki forðaði málmanninum ella einum verjandi leikara í at spæla bóltin. Tá skal mál dømast, um bólturinn fer í málið (sjálvt um samband var við bóltin), tó ikki, um órógvíð stóðst av áleypandi liðnum

- Bólturinn stökkur inn á vøllin frá málmanninum, tvørstongini ella málstongunum og síðani verður nortin av onkrum óviðkomandi:
  - steðgar dómarin leiki
  - leikur verður tikin upp aftur við uppkasti, har sum bólturinn varð nortin av tí óviðkomandi

### 3. Yvirlit

Úrslit av brotssparkinum		
	MÁL	IKKI MÁL
<b>Brot framt av áleypanði leikara</b>	Brotssparkið skal takast umaftur	Óbeinleiðis fríspark
<b>Brot framt av verjandi leikara</b>	Mál	Brotssparkið skal takast umaftur
<b>Brot framd av verjandi og áleypanði leikarum</b>	Brotssparkið skal takast umaftur	Brotssparkið skal takast umaftur
<b>Brot framt av málmanninum</b>	Mál	Ikki bjargað: brotssparkið skal ikki takast umaftur (uttan tá skjúttin týðiliga ávirkast) Bjargað: Brotssparkið skal takast umaftur, og málmaðurin skal hava munnliga ávaring – ávaring (GK) fyri fylgjandi brot
<b>Málmaðurin og skjúttin fremja brot samstundis</b>	Óbeinleiðis fríspark og skjúttin skal ávarast	Óbeinleiðis fríspark og skjúttin skal ávarast
<b>Bólturinn sparkaður aftureftir</b>	Óbeinleiðis fríspark	Óbeinleiðis fríspark
<b>Finta, ið ikki er loyvd</b>	Óbeinleiðis fríspark og skjúttin skal ávarast	Óbeinleiðis fríspark og skjúttin skal ávarast
<b>Skeivur leikari spakar</b>	Óbeinleiðis fríspark og skjúttin skal ávarast	Óbeinleiðis fríspark og skjúttin skal ávarast



§

15



# Innkastið

Innkast verður dæmt til mótleikararnar hjá tí leikaranum, sum seinast nart bóltin, tá ið hann fór um síðulinjuna, allur sum hann er, antin í luftini ella eftir jørð.

Ikki er loyvt at skora mál beinleiðis upp á innkast:

- um bólturinn fer í mótleikaranna mál – verður málspark dæmt
- um bólturinn fer í egið mál – verður hornaspark dæmt

## 1. Mannagongd

Tá ið kastað verður, skal kastarin:

- standa og venda inn móti vøllinum
- hava ein part av hvørjum fótum annaðhvørt á síðulinjuni ella á undirlagnum uttan fyri síðulinjuna
- kasta bóltin við báðum hondum aftanífrá og upp um høvdið frá tí staði, hann fór av vøllinum

Allir mótleikarar skulu vera í minsta lagi 2 metrar frá staðnum á síðulinjuni, har innkastið skal takast.

Bólturinn er í leiki, tá ið hann kemur inn á vøllin. Um bólturinn nertur undirlagið, áðrenn hann kemur inn á vøllin, skal innkastið takast um aftur av sama liði á sama staði. Um innkastið ikki verður tikið á rættan hátt, skal tað takast um aftur av hinum liðnum.

Um ein leikari, sum tekur eitt innkast á rættan hátt, tilvitað kastar bóltin á ein mótleikara fyri at kunna spæla bóltin aftur, men ikki ger hetta á ein hátt, ið er fyrilitsleysur, hasarderaður ella við at nýta ógvísliga megi, skal dómari loyva leiki at halda fram.

Kastarin hevur ikki loyvi at nerta bóltin aftur, fyrr enn hann er nortin av øðrum leikara.

## 2. Brot og revsingar

Tá ið bólturinn er í spæli, og tann, sum tók innkastið, nertur bóltin aftur, áðrenn hann er nortin av øðrum leikara, skal óbeinleiðis fríspark dømast, men um tann, sum tók innkastið fremur eitt 'hondbóltsbrot':

- skal beinleiðis fríspark dømast
- skal brotsspark dømast, um brotið varð framt í egnum brotssparksteigi. Um tað er ein málmaður í egnum brotssparksteigi, skal óbeinleiðis fríspark dømast

Um ein mótleikari á óhøviskan hátt órógvar ella forðar kastaranum (íroknað at flyta seg nærri enn 2 metrar frá tí stað, innkastið verður tikið frá), skal hann ávarast fyri at sýna óhøviskan atburð, og óbeinleiðis fríspark skal dømast, um innkastið er tikið.

Fyri øll onnur brot á hesa grein, skal innkastið takast umaftur av einum mótleikara.



§

16



# Málsparkið

Málspark verður dæmt, tá ið allur bólturinn fer um mállinjuna eftir jørð ella í luftini, uttan at eitt mál er skorað sambært § 10, eftir at hann seinast er nortin av einum leikara úr tí áleypanði liðnum.

Tað er loyvt at skora mál beinleiðis upp á málspark, men bert ímóti móttstøðuliðnum; um bólturinn fer beinleiðis í málið hjá tí, sum sparkar, skal hornaspark dæmast.

## 1. Mannagongd

- Bólturinn skal liggja stillur og skal sparkast úr málteiginum av einum leikara frá verjandi liðnum
- Bólturinn er í leiki, tá ið hann er sparkaður og týðiliga flytur seg
- Mótleikararnir skulu vera uttan fyri brotssparksteigin, inntil bólturinn er í leiki

## 2. Brot og revsingar

Tá ið bólturinn er í spæli, og tann, sum tók málsparkið, nertur bóltin aftur, áðrenn hann er nortin av øðrum leikara, skal óbeinleiðis fríspark dæmast, men um tann, sum tók málsparkið, fremur eitt 'hondbóltsbrot':

- skal beinleiðis fríspark dæmast
- skal brotsspark dæmast, um brotið varð framt í egnum brotssparksteigi. Um tað er ein málmaður í egnum brotssparksteigi, skal óbeinleiðis fríspark dæmast

Um nakrir mótleikarar eru inni í brotssparksteiginum, tá ið málspark verður tikið, orsakað av at teir ikki hava fingið stundir at koma út, skal dómari lata leik halda áfram.



Málsparkið skal takast av nýggjum, um ein mótleikari, sum er í brots-  
sparksteiginum, tá ið málsark verður tikið, ella kemur inn í brotsparksteigin,  
áðrenn bólturin er í leiki, nertur ella stríðist um bóltin, áðrenn hann er í leiki.

Um ein leikari fer inn í brotsparksteigin, áðrenn bólturin er í spæli, og brot  
verður framt av ella ímóti honum, skal málsarkkið takast umaftur, og leikarin,  
sum framdi brotið, kann ávarast ella útvísast, alt eftir, hvussu grovt brotið var.

Fyri øll onnur brot á hesa grein, skal málsarkkið takast umaftur.



# Hornasparkið

Hornaspark verður dæmt, tá ið allur bólturinn fer um mállinjuna eftir jørð ella í luftini, uttan at eitt mál er skorað, eftir at hann seinast er nortin av einum leikara úr tí verjandi liðnum.

Tað er loyvt at skora mál beinleiðis upp á hornaspark, men bert ímóti mótstøðuliðnum; um bólturinn fer beinleiðis í málið hjá tí, sum sparkar, skal hornaspark dæmast til mótstøðuliðið.

## 1. Mannagongd

- Bólturinn verður lagdur innan fyri hornaøkið við nærmasta hornaflagg
- Bólturinn skal liggja stillur og skal sparkast av einum leikara frá áleypanði liðnum
- Bólturinn er í leiki, tá ið hann er sparkaður og týðiliga flytur seg; honum nýtist ikki at fara úr hornaøkinum
- Hornaflaggið má ikki flytast
- Mótleikararnir skulu vera í minsta lagi 9,15 metrar frá hornaboganum, inntil bólturinn er í leiki

## 2. Brot og revsingar

Tá ið bólturinn er í spæli, og tann, sum tók hornasparkið, nertur bóltin aftur, áðrenn hann er nortin av øðrum leikara, skal óbeinleiðis fríspark dæmast, men um tann, sum tók hornasparkið, fremur eitt 'hondbóltsbrot':

- skal beinleiðis fríspark dæmast
- skal brotspark dæmast, um brotið varð framt í egnum brotsparksteigi, um tað er ein málmaður í egnum brotsparksteigi, skal óbeinleiðis fríspark dæmast

§


17



Um ein leikari, sum tekur eitt hornspark á rættan hátt, tilvitað sparkar bóltin á ein mótleikara fyri at kunna spæla bóltin aftur, men ikki ger hetta á ein hátt, ið er fyrilitsleysur, hasarderaður ella við at nýta ógvisliga megi, skal dómari loyva leiki at halda fram.

Fyri øll onnur brot á hesa grein skal hornsparkið takast umaftur.





# VAR Handbók

# Meginreglur, umstöður og mannagongdir

Mannagongdin viðvíkjandi VAR er í samsvari við meginreglurnar og hugsanina í Fótþóttlóginu.

Nýtslan av videohjálparðómarum (VAR) er bert loyvd, har sum dystar-/kappingarfyriskiparin hevur lokið øll krøv viðvíkjandi VAR, sum eru lýst í Implementation Assistance and Approval Programme (IAAP), og hevur fingið skrivligt loyvi frá The IFAB og FIFA.

## 1. Meginreglur

Nýtslan av VAR í fótþótti er knýtt at nøkrum meginreglum, har allar eru galdandi í øllum dystum, har sum VAR verður nýtt.

1. Ein videohjálparðómarari (VAR) er ein dystarleiðari, sum hevur óhefta atgongd til sjónvarpsupptøkur frá dystinum, sum kunnu hjálpa dómáranum, tá ið talan er um 'týðiligt og eyðsýnt mistak' ella 'álvarsama „mista“ støðu' í samband við:
  - a. **Mál/ikki mál**
  - b. **Brotsspark/ikki brotspark**
  - c. **Beinleiðis reytt kort** (ikki seinnu ávaring)
  - d. **Skeivan samleika** (Tá ið dómárin ávarar ella útvisir skeivum leikara frá liðnum, sum framdi brotið)
2. Dómárin skal altíð taka eina avgerð, t.e. dómárin hevur ikki loyvi til „onki“ at døma og so nýta VAR til at taka eina avgerð. Ein avgerð um at lata leik halda fram eftir eitt móguligt brot kann endurskoðast.
3. Upprunaliga avgerð dómárans verður ikki broytt, um upptøkurnar ikki týðiliga vísa, at talan er um eitt 'týðiligt og eyðsýnt mistak'.

4. Einans dómari kann taka stig til eina 'endurskoðan'. VAR (og hinir dystarleiðararnir) kunnu bert viðmæla dómaramum eina endurskoðan.
5. Endaliga avgerðin verður altíð tikin av dómaramum – antin grundað á upplýsingar frá VAR, ella eftir at dómari hevur framt 'endurskoðan á vøllinum' (EÁV).
6. Onki tíðarmark er fyri endurskoðanarmannagongdina, tí neyvleiki hevur størri týðning enn at skunda sær
7. Leikarar og hjálparfólk skulu ikki umringa dómaram fyri at ávirka hann til at endurskoða og skulu heldur ikki ávirka hann undir endurskoðanini. Ikki er loyvt at ávirka dómaram, tá ið avgerð verður tikin
8. Dómari skal vera sjónligur undir endurskoðanini fyri at tryggja gjøgnumskygni.
9. Um leikur heldur fram eftir eina støðu, sum seinni verður endurskoðað, verða ongar agarevsingar, sum verða givnar, eftir støðan fór fram, strikaðar – sjálvt um upprunaliga avgerðin verður broytt (undantikið ávaring/útvísing fyri SLÁ, at órógva í samband við lovandi álop ella FUM).
10. Um leikur er steðgaður og tikin upp aftur, kann dómari ikki fremja eina endurskoðan, uttan so at talan er um støður, har talan er um skeivan samleika ella fyri eitt møguligt brot, sum skal sektast við útvísing fyri harðskapsatburð, spýta, bíta ella sera niðrandi, háðandi gerð(ir).
11. Tíðarabilið í spælinum fyri og eftir eina støðu, sum kann verða endurskoðað, verður avgjørt av Fót bóltslógini og VAR-mannagongdini
12. VAR 'kannar' allar støður/avgerðir, og tískil er ikki neyðugt hjá leikarum og venjarum at biðja um endurskoðan

## 2. Dystarbroytandi støður/avgerðir, sum kunnu endurskoðast

Tað eru 4 sløg av dystaravgerandi støðum/avgerðum, sum gera, at dómari kann fáa hjálp frá VAR. Í øllum hesum støðum skal VAR bert nýtast, eftir at dómari hevur tikið eina eina (fyrstu/uppruna) avgerð (íroknað at lata leik halda fram), ella um ein álvarsom støða verður 'mist/ikki sædd' av dystarleiðarunum.

Upprunaliga avgerð dómarams verður ikki broytt, um talan ikki er um eitt 'týðiligt og eyðsýnt' mistak (íroknað avgerðir, sum dómari tekur grundað á upplýsingar frá hinum dystarleiðarunum, t.d. rangstøða).

Støður/avgerðir, sum kunnu endurskoðast, um talan er um eitt 'týðiligt og eyðsýnt mistak' ella 'eina álvarsama 'mista' støðu, verða bólkaðar soleiðis:

### a. Mál/ikki mál

- Brot framt av áleypanði liðnum í uppspælinum til, at mál verður skotið, ella tá ið málið verður skotið (spæla bóltin við hondini, fríspark, rangstøða o.s.fr.)
- Bóltur úr leiki, áðrenn málið varð skorað
- Avgerðir um mál/ikki mál
- Brot framd av málmanni og/ella sparkara, tá ið brotsspark verður tikið, ella um ein verjuleikari ella áleypari kemur ov tíðliga inn í brotssparksteigin og leggur upp í leik, tá ið bólturin stökkur aftur frá eini stong, tvørstongini ella málmanni

### b. Brotsspark/ikki brotsspark

- Áleypanði liðið fremur eitt brot í uppspælinum til brotssparkið (t.d. 'hondbóltsbrot', fríspark, rangstøða o.s.fr.)
- Bóltur úr leiki, áðrenn støðan kom í
- Staðið, har brotið verður framt (innan fyri ella uttan fyri brotssparksteigin)
- Skeivt dømt brotsspark
- 'Brotssparksbrot, sum ikki verður dømt

### c. Beinleiðis reyð kort (ikki seinna gula kortið/ávaring)

- FUM (Serliga staðið, har brotið verður framt og støðan hjá hinum leikarunum)
- Leikur, sum í álvarsligan mun ikki er loyvdur (ella hasarderað takkling)
- Harðskapsatburður, bíta ella spýta eftir einum øðrum persóni
- At nýta niðrandi ella háðandi gerð(ir)

### d. Skeivur samleiki (reytt ella gult kort)

Um dómari sektar eitt brot og síðani gevur skeivum leikara frá liðnum, sum framdi brotið, gult ella reytt kort, kann samleiki leikarans

endurskoðast; sjálfvort brotið kann ekki endurskoðast, uttan so at tað førði til eitt brotsspark, mál ella eitt beinleiðis reytt kort.

### 3. VAR í verki

Undir einum dysti verður VAR nýtt soleiðis:

- VAR hyggur at dystinum í videorúminum (VR) og verður hjálptur av hjálpar-VAR (H-VAR) og endurspælingartøkninginum (ET)
- Treytað av, hvussu nógv sjónarhorn sjónvarpsupptøkurnar vísa (og øðrum atlitum), kunnu vera fleiri H-VAR og ET
- Bert persónar við heimild kunnu koma inn í VR ella samskipta við VAR/H-VAR/ET undir dystinum
- VAR hevur óhefta atgongd til sjónvarpsupptøkur og ger hann sjálvur av, nær ella um hann spælir støður umaftur
- VAR er bundin í samskiptisskipanina, sum dystarleiðararnir nýta, og hann hoyrir alt, sum teir siga; VAR kann bert tosa við dómáran við at trýsta á ein knøtt (fyri at umganga, at dómárin órógvast av samrøðum í VR)
- Um VAR er upptikin við at 'kanna' ella 'endurskoða', kann H-VAR tosa við dómáran – serliga um tað er týðningarmikið, at leikur verður steðgaður ella ikki verður tikin upp aftur
- Um dómárin ger av at endurskoða støðuna, velur VAR bestu sjónarhornini/ferðina á avspælingini; dómárin kann biðja um aðrar ella fleiri sjónarhorn/ferðir

### 4. Mannagongdir

#### Upprunalig avgerð

- Dómárin og hinir dystarleiðararnir skulu altíð taka eina avgerð (íroknað móguligar agarevsingar), sum var VAR ikki var til staðar (undantikið fyri eina 'mista' støðu)
- Ikki er loyvt dómáranum og hinum dystarleiðarunum at „døma onki“, tí hetta førir til veika/lítið avgjörða døming, ov nógvur 'endurskoðanir' og týðandi trupulleikar, um tøkni ikki riggar, sum hon skal
- Bara dómárin kann taka endaligu avgerðina. VAR hevur sama myndugleika sum hinir dystarleiðararnir, og kann hann bert hjálpa dómáranum

- At seinka floytuni/flagginum er bert loyvt í sera *týðiligum álopsstøðum*, tá ið ein leikari er um at skora eitt mál ella hevur frítt at renna inn í brotssparksteigin ella ímóti brotssparksteiginum hjá mótstøðuliðnum
- Um ein hjálparómari seinkar flagginum fyri eitt brot, skal hann lyfta flaggið, um eitt mál/hornaspark/brotsspark, fríspark verður dømt til áleypani liðið, ella eitt innkast spyrst burturúr. Sama er galdandi, um liðið varðveitir bóltin, tá ið upprunaliga álopið er liðugt. Í øllum øðrum støðum skal hjálparómárin gera av, um flaggið skal upp ella ikki, út frá hvat er best fyri dystin.'

#### Kanning

- VAR 'kannar' av sær sjálvum sjónvarpsupptøkurnar til øll mál ella mógulig mál, brotssparksavgerðir, avgerðir, sum føra útvísing við sær og móguligar støður viðvíkjandi skeivum samleika. Hetta verður gjørt við at nýta ymisk sjónarhorn í sjónvarpsupptøkunum og við at spæla støðuna umaftur við ymiskari ferð
- VAR kann 'kanna' upptøkurnar í vanligari ferð og/ella seinari ferð, men vanligu eigur seinari ferð bert at verða nýtt til at staðfesta, hvar eitt brot varð fram, hvar leikarin var staddur, hvar fysisksamband kom fyri, um bólturin varð spældur við hondini, og um bólturin var úr leiki. Vanlig ferð eigur at verða nýtt til at staðfesta, hvussu 'ógvisligt' eitt brot var ella fyri at finna út av, um ein leikari hevur fram 'hondbóltsbrot'
- Um 'kanningin' ikki vísir eitt 'týðiligt og eyðsýnt mistak' ella eina 'álvarsama 'mista' støðu', nýtist VAR vanligu ikki at tosa við dómáran – Hetta er ein 'still kanning'. Tó kann tað hjálpa dómáranum/hjálparómáranum við at hava tamarhald á leikarunum/dystinum, um VAR sigur honum, at talan ikki er um eitt 'týðiligt og eyðsýnt mistak' ella eina 'álvarsama 'mista' støðu'
- Um neyðugt er at seinka uppafurtøku av leiki fyri at 'kanna', skal dómárin týðiliga peika á smátalaran/oýrnasnigilin og hava hin armin strektan út frá kroppinum, inntil 'kanningin' er avgreidd. Hetta tekn merkir, at dómárin fær upplýsingar (hesar kunnu koma frá VAR ella øðrum dystarleiðara)
- Um 'kanningin' vísir, at eitt 'týðiligt og eyðsýnt mistak' ella ein 'álvarsom 'mist' støða' móguliga er farin fram, skal VAR fáa hesi boðini til dómáran, sum skal gera av, um neyðugt er við endurskoðan ella ikki

## Endurskoðan

- Dómarin kann taka stig til eina 'endurskoðan' í stöðum, har talan móguliga er um eitt 'týðiligt og eyðsýnt mistak' ella eina 'álvarsama 'mista' stöðu' tá:
  - VAR ella ein annar dystarleiðari viðmælir eina endurskoðan
  - Dómarin hevur illgruna um, at okkurt álvarsamt er farið framvið
- Um steðgur er í leiki, skal dómarin seinka uppافتurtøku av leiki
- Um steðgur ikki er í leiki, skal dómarin steðga leiki, næstu ferð bólturin er á uttanveltaðum øki (vanliga, tá ið hvørki av liðunum er í álopi) og gera 'sjónvarpstekn'
- VAR greiðir dómaranum frá, hvat sæst á skíggjanum undi endurspælingunum, og so skal dómarin:
  - Gera 'sjónvarpstekn' (um hetta ikki longu er gjørt), og fara á 'øki dómarans til endurskoðan' at hyggja eftir sjónvarpsupptøkum - endurskoðan á vøllinum (EÁV) - áðrenn endalig avgerð verður tikin. Aðrir dystarleiðarar hyggja ikki eftir upptøkunum, uttan í heilt serligum føri tá ið dómarin biður teir um tað *ella*
  - Taka eina endaliga avgerð, sum er grundað á dómarans egnu meting, av upplýsingunum frá VAR og, har tað er hóskandi, íkast frá øðrum dystarleiðarum – bert VAR-endurskoðan
- Í báðum førum skal dómarin gera 'sjónvarpstekn', tá ið endurskoðanin er avgreidd, og síðani taka endaliga avgerð
- Tá dómarin skal gera egnar metingar um – t.d., hvussu ógvisligt eitt fríspar er, ávirkan í rangstøðu, fyrilit í samband við at spæla bóltin við hondini (støða, tilvitað o.s.fr.) – er oftast hóskandi at fremja 'endurskoðan á vøllinum' (EÁV)
- Til avgerðir, sum snúgvá seg um fakta/sanroyndir–t.d. støða, har brot verður framt ella støða hjá leikara (rangstøða), stað har samband var (hondbóltsbrot/fríspar), støða (innan fyri ella uttan fyri brotssparksteigin), bóltur úr leiki o.s.fr. er vanliga hóskandi, at bert VAR endurskoðar. Tó kunnu stöður koma fyri, har tað er hóskandi, at dómarin fremur 'endurskoðan á vøllinum' (EÁV), um hetta er við til at stýra leikarunum/ dystinum ella fyri at 'selja' avgerðina (t.d. sera týðningarmikil, dystaravgerandi avgerð seint í dystinum)

- Dómarin kann biðja um ymisk sjónarhorn í sjónvarpsupptøkunum / avspælingarferðir, men vanliga eigur seinari ferð bert at verða nýtt til at staðfesta fakta/sanroynd, t.d., hvar eitt brot varð framt, hvar leikarin var staddur, hvar likamligt samband kom fyri, um bólturin varð spældur við hondini, og um bólturin var úr leiki (íroknað mál/ikki mál). Vanlig ferð eigur at verða nýtt til at staðfesta, hvussu 'ógvisligt' eitt brot var ella fyri at finna út av, um ein leikari hevur framt eitt 'hondbóltsbrot'
- Til avgerðir, sum snúgvá seg um mál, brotsspark/ikki brotsspark og reyð kort fyri at taka ein upplagdan málmøguleika (FUM) frá mótleikara, kann gerast neyðugt at endurskoða tíðarbilið undan álopinum, sum førði til avgerðina/støðuna. Íroknað hesum kann vera, hvussu áleypanði liðið vann bóltin í vanligum spæli
- Fótbóltslógin loyvir ikki avgerðum viðvíkjandi uppافتurtøku av leiki (hornaspørk, innkøst o.s.fr) at verða broyttar, um leikur er tikin upp aftur, og kunnu hesar tískil ikki endurskoðast
- Um leikur er steðgaður og tikin upp aftur, kann dómarin bert fremja endurskoðan í stöðum, sum snúgvá seg um skeivan samleika ella mógulig brot, sum skulu sektast við útvísing, og nýta hóskandi agarevsing, um talan er um harðskapatburð, at spýta, at bíta ella niðrandi og/ella háðandi gerð(ir), sum eru farin um øll mørk]
- Mannagongdin viðvíkjandi endurskoðan skal avgreiddast so smidliga og væl sum gjørligt, men neyvleikin í endaligu avgerðini hevur størri týðning enn at skunda sær. Av hesi orsök, og tí at summar stöður eru fløkjaligar við fleiri avgerðum at endurskoða, er ongin tíðarfreist sett á endurskoðanina

## Endalig avgerð

- Tá ið endurskoðanin er avgreidd, skal dómarin gera 'sjónvarpstekn' og boða frá endaligu avgerðini
- Tá skal dómarin vísa/broyta/taka aftur einhvørja agarevsing (har tað er hóskandi) og taka leik upp aftur samsvarandi Fótbóltslógini

## Leikarar, eykaleikarar og hjálparfólk

- VAR 'kannar' allar stöður, og tí er ikki neyðugt hjá eykaleikarum og hjálparfólki at biðja um 'kanning' ella 'endurskoðan'

- Leikarar, eykaleikarar og hjálparfólk skulu ekki royna at ávirka ella leggja uppí, meðan dómari endurskoðar, íroknað, tá ið boðað verður frá endaligu avgerðini
- Ímeðan endurskoðanin fer fram, skulu leikarar vera á vøllinum, og eykaleikarar og hjálparfólk skulu vera uttan fyri vøllin
- Ein leikari/eykaleikari/útskiftur leikari/hjálparfólk, sum ógvísiga vísir 'sjónvarpstekn' ella fer inn í RRA, skal ávarast
- Ein leikari/eykaleikari/útskiftur leikari/hjálparfólk, sum fer inn í VR skal vísast út.

#### **Gildi á dysti**

Sum meginregla verður ein dystur ikki ógildaður orsakað av:

- at VAR-tøknin svíkur (sama er galdandi fyri máltøkni (MT))
- skeivar avgerðir, har VAR er blandaður uppí (tí VAR er ein dystarleiðari)
- avgerðir um ikki at endurskoða eina støðu
- endurskoðan av støðum/avgerðum, sum ikki eiga at endurskoðast

#### **Óarbeiðsførur VAR, H-VAR ella endurspælingartøknin**

Í grein 6 – Hinir dystarleiðararnir stendur: Kappingarreglurnar skulu týðiliga tilskila, hvør loysir ein dystarleiðara av, sum ikki kann byrja ella halda áfram í einum dysti, sum hann er settur at døma. Í dystum, har VAR verður nýtt, er hetta eisini galdandi fyri endurspælingartøknin

Havandi í huga, at tað krevur serliga venjing og skúling fyri at vera video-dystarleiðari (VDL)/endurspælingartøknin, skulu fylgjandi reglur skoytast upp í kappingarreglurnar:

- Ein VAR, H-VAR ella endurspælingartøknin, sum ikki kann halda fram, kann bert avloysast av einum, sum hevur førleikarnar at taka leiklutin á seg
- Um ongin avloysari við neyðugu førleikunum er til taks fyri VAR ella endurspælingartøknin, má dysturin spælast/halda fram uttan VAR
- Um ongin avloysari við neyðugu førleikunum er til taks fyri H-VAR, má dysturin spælast/halda fram uttan VAR, uttan í heilt serligum førum tá ið bæði liðini skrivliga semjast um, at dysturin kann spælast við bert einum VAR og einum endurspælingartøknin

\*Hetta er ikki galdandi, tá ið tað er meira enn ein H-VAR/endurspælingartøknin





# FIFA Quality Programme

The FIFA Quality Programme ásetur krøvini, sum eru grundað á góða gransking, fyri vørur, vallarundirlag og tøkni, sum verða nýtt í fótbólta. Aftur at teimum góðskukrøvum, sum eru innan summi øki, eru eisini einsháttað viðmæli á øðrum økjum. Grundað á hesi kunnu kappingarfyriskiparar lýsa sínar egnu reglugerðir.

Óheftir royndarstovnar vátta virkisføri á vørunum, vallarundirlagi og tøkni í samsvari við hvørt øki sær. Stovnarnir, sum fremja hesar royndir, skulu góðkennast av FIFA. Fylgjandi merkir eyðmerkja tær vørur, vallarundirlag og tøkni, sum hava staðið neyðugu royndirnar:



## FIFA Basic:

Royndirnar til hetta stigið eru gjørdar við tí fyri eyga at eyðmerkja vørur, sum lúka grundtreytirnar fyri neyvleika, trygd og haldføri innan fótbólt.

Dentur verður lagdur á at seta eitt minsta krav, meðan tryggjað verður, at ráð eru til at nýta hetta – sama hvørjum stigi spælt verður á.

## FIFA Quality:

Hesar royndir leggja størri dent á haldføri og trygd á vørunum, vallarundirlagi og tøkni enn FIFA Basic. Grundleggjandi avrik og neyvleiki verða roynd, men hvuðsdenturin verður lagdur á at tryggja nógva nýtslu.

# FIFA Quality Programme



**FIFA Quality Pro**

Denturin verður lagdur á fyrstafloks avrik, neyvleika og trygd. Vørum, vallarundirlag og tøkni við hesum merki eru framleidd fyri at fáa besta avrik og nýtslu á hægsta stigi.

FIFA Basic avloysir International Match Standard (IMS). Fótbóltar og vallarundirløg, sum hava verið gjøgnum hesar royndir, kunnu nýtast, inntil góðkenningin fer úr gildi.



# Lógar- broytingar 2022



## Lógarbroytingar

Samanumtøka av lógarbroytingum:

Niðanfryri er ein einfaldur samandráttur av høvuðsbroytingunum.

Broytingar, sum ávirka meira enn eina grein:

### **Notur/Viðmerkingar til Fót bóltslógina (allar greinar) – metrisk mát**

- Ger greitt, at um samsvar ikki er millum metrisku og ensku mátini, eru tey metrisku mátini galdandi

### **Grein 4, 5, 12 og VAR-mannagongd – rangur atburður, sum ikki er harðskapur**

- Til tess at bera so í bandi at onkur rangur atburður, sum ikki er harðligur, kann metast sum ‘háðandi og niðrandi’ og tískil sektast við útvísing, verður ‘málburð’ skift út við ‘gerðir’ í viðkomandi lýsingum.

### **Grein 1, 2 og 4 – FIFA Quality Programme**

- Kunning um FIFA Quality Programme er nú komin við aftan á VAR- mannagongdina. Nærlýsingar eru tiknir úr lógartekstinum.

Einstakar broytingar (í raðfylgju)

### **Grein 1 – Vøllurin**

- Málstengur og tvørstong (og mál) skulu hava sama skap
- Boð frá MT kunnu sendast til videorúmið (VOR)

### **Grein 6 – Hinir dystarleiðararnir**

- Nú er ein FIFA-listi við altjóða videodómarum (VMO) til taks

### **Grein 7 – Leiktíðin**

- Yvirtíð vísir til mista leiktíð

**Grein 11 – Rangstöða**

- Nærlysingin, hvar armurinn endar, úr grein 12, er komin við. Hetta er fyrri at taka avgerð viðvíkjandi rangstöðu

**Grein 12 – Fríspark og ósæmiligur atburður**

- Hondbólur:
  - Tað er ikki fríspark, hvørja ferð tað er samband millum hond/arm og bóltin
  - Støðan hjá hond/armi leikarans skal metast í samband við kropsrøsluna í viðkomandi støðuni
  - Ótilvitað hondbóltsbrot til ‘viðleikara’ og ‘skapar ein málmøguleika’ er tikið burtur’
- Brotið, sum er ‘tilvitað at nýta snildir’ fyrri at umgangast lógina, so at málmaðurin kann nýta hondina, eftir at ein liðfelagi hevur spælt bóltin tilvitað til hansara – tann, sum spælir bóltin, skal ávarast.
- Fríspark/brotsspark kann bert gerast móti onkrum, sum stendur á dómaraseðlinum.

**VAR-mannagongd**

- Skrivligt loyvi til at nýta VAR er bert kravt frá FIFA
- Mannagongdir eru settar í verk, har sum ein VAR ella H-VAR ikki kann byrja ella halda áfram.



# Nærlýsing av lógarbroytingum

Niðanfyrri eru broytingarnar í Fótibóltslógini 2022.

Fyri hvørja broyting er tann nýggja/bøtta/afutratlagda orðingin saman við gomlu orðingini, og har tað er hóskandi, er ein frágreiðing givin.

Broytingar, sum ávirka meira enn eina grein

## Viðmerkingar til Fótibóltslógina (allar greinar) – metralagið (s. 17)

### Onnur mál

(...)

### Mát

Um nakað frávik er millum tey metrisku og tey ensku mátini, eru tey metrisku galdandi.

## Grein 4, 5, 12 og VAR-handbókin – ósømiligur atburður, sum ikki er harðligur

Fyri at loyva onkrum ósømiligum atburði, sum ikki er harðligur, at verða mettan sum ‘niðrandi og háðandi’ og tískil verða sektað við útvísing, verður ‘gerð/gerðir’ nýtt í staðin fyri ‘~~tekn~~’ í viðkomandi lýsingum.

### Grein 4 – Útgerð leikaranna

- 5. Slagorð, orðingar, myndir og lýsingar – Tulating av greinini

### Grein 5 – Dómarin

- 4. Videohjálparðómari (VAR) – endurskoðan eftir at leikur er tikin upp aftur

### Grein 12 – Fríspørk og ósømiligur atburður

- 2. Óbeinleiðis fríspark

- 3. Agarevsing – At frøast um eitt mál
- 3. Agarevsing – Brot, ið verða sektað við útvísing
- 3. Agarevsing – Hjálparfólk

### VAR-handbók

- 1. Meginreglur
- 2. Dystarbroytandi støður/avgerðir, sum skulu endurskoðast
- 4. Mannagongdir

## Grein 1, 2 og 4 – FIFA Quality Programme

Eitt nýtt petti er komið í, sum lýsir FIFA Quality Programme. Summir staklutir viðvíkjandi FQP og viðkomandi brotum eru tiknir úr lógini, soleiðis at framtíðar broytingar í FQP ikki krevja lógarbroytingar. Úrslitið av broytingunum í tekstinum er fylgjandi:

## Grein 1 – Vøllurin (s. 31)

### 1 - Vallarundirlag

#### Bøttur tekstur

Um graslíkisvallir verða nýttir í kappingardystum millum lið, sum eru limir í sama fótibólts sambandi, ella í altjóða dystum millum feløg, skulu vøllirnir lúka treytirnar, sum FIFA hevur ásett í THE FIFA QUALITY PROGRAMME FOR FOOTBALL TURF ~~ella The International Match Standard~~, um IFAB ikki hevur givið serligt undantaksloyvi.

**Grein 1 – Vøllurinn (s. 36 og 38)****11 – Máltækni (MT)****Bættur tekstur**

MT kann nýtast við tí endamáli at vátta, um eitt mál er skorað ella ikki fyri at stuðla avgerð dómárans.

~~Har, sum MT verður nýtt, kunnu tillagingar av málunum loyvast, treytað av, at tær eru í trá við tær nærlýsingar, sum eru nevndar í FIFA Quality Programme for GLT (MT) og í Fót bóltslógini. Nýtsla av MT skal vera tilskilað í kappingarreglunum (...)~~

**Krøv og nærlýsingar av MT**

Um MT verður nýtt í kappingardystum, skulu kappingarfyriskipanir tryggja, at skipanin (íroknað móguliga loyvdar tillagingar í málrammuni ella í tøkni í bóltinum) lýkur treytirnar í FIFA Quality Programme for GLT.

~~Ein óheftur royndarstovnur skal vátta, at skipanin hevur neyðugan neyvleika, og at hon riggar sum hon skal sambært FIFA Quality Programme for GLT Testing-royndarhandbókini:~~

Har sum MT verður nýtt, skal dómárin royna skipanina undan dystarbyrjan fyri at tryggja, at hon riggar, sum hon skal. Víst verður til hetta í royndarhandbókini. Riggar tøkni ikki, sum hon skal sambært royndarhandbókini, kann dómárin ikki nýta MT-skipanina, og skal hann boða viðkomandi myndugleika frá.

~~Har, sum MT verður nýtt, skal dómárin royna skipanina áðrenn dystarbyrjan, soleiðis sum víst verður á í FIFA Quality Programme for GLT Testing:~~

**Grein 2 – Bólturinn (s. 41)****1. eginleikar og mát****Bættur tekstur**

Allir bóltar, sum verða nýttir til dystir, sum verða leiktir í almennum kappingum, sum verða fyriskipaðar undir vernd av FIFA, skulu hava eitt av hesum merkjum skulu lúka treytirnar og hava eitt av merkjunum frá FIFA Quality Programme for Footballs.

~~Fyri at sleppa at royna bóltar alment, skal felagsskapur verða góðkendur av FIFA~~

~~Har máltækni (MT) verður nýtt, kunnu bóltar við fbygdari tøkni nýtast. Á bóltunum skal eitt av omanfyri nevndu merkjum vera á:~~

**Grein 4 – Útgerð leikaranna (s. 53)****4. onnur útgerð (EPTS)****Electronic performance and tracking systems (EPTS)****Bættur tekstur**

Tá ið elektroniskar skipanir, fyri at fylgja við menning, verða nýttar í dystum, leiktir í almennum kappingum, sum eru fyriskipaðar av FIFA, sersambondunum ella av tjóðarfótbóltssambondunum, skal fyriskiparin av kappingini tryggja, at øll tøkni, sum er fest í útgerð leikaranna, ikki er vandamikil og livir upp til annað av hesum stigum: IMS (International Match Standard) ella FIFA Quality. upp til treytirnar fyri EPTS, sum eru í FIFA Quality Programme for EPTS.

~~FIFA hevur ment hetta soleiðis, at hetta er á professionellum stigi, og er hetta góðkent av IFAB. Hetta er gjørt fyri at gera tað lættari hjá kappingarfyriskipaninum at góðkenna álftandi og neyvar elektroniskar skipanir, sum kunnu fylgja við menning. The FIFA Quality Programme for EPTS stuðlar kappingarfyriskipanum undir tilgongdini at góðkenna álftandi og neyvar EPTS-skipanir.~~

~~Hetta merkið vísir, at útgerðin — ein EPTS skipan — hevur verið alment royndarkoyrd, og at hon líkur krøvini um at vera álftandi og at hon gevur neyvar upplýsingar viðvíkjandi støðusmildi í fót bólti:~~

## Einstakar lógarbroytingar (í raðfylgju)

**Grein 1 – Vøllurin (s. 36)****10. Málíni****Bøttur tekstur**

Málíni eru gjørd úr (...) Málstengurnar og tvørstongin skulu vera framleidd úr góðkendum evni, ~~vera fýrkantað, rætthyrnt, rund, elliptisk ella ein samanrenning av teimum fyra formunum~~ og skulu ikki vera vandamikil. Stengur og tvørstong skulu hava sama skap, og skal hetta vera vera fýrkantað, rætthyrnt, runt, elliptisk ella ein samanrenning av teimum fyra formunum.

Viðmælt verður, at øll mál, sum verða nýtt í kappingum, sum verða spældar undir FIFA ella sersambondunum, lúka treytirnar í FIFA Quality Programme for Football Goals.

**Frágreiðing:**

- Stengur og tvørstong skulu hava sama skap. Bæði málíni skulu vera eins
- Ein tilvísing til FIFA Quality Programme for Goals er komin afturat

**Grein 1 – Vøllurin (s. 38)****11. Máltøkni (MT)****Bøttur tekstur**

Fráboðanin um, at eitt mál er skorað, skal koma beinanvegin og sjálvvirkandi, og tað skal verða váttað av MT-skipanini, áðrenn eitt sekund er farið. Fráboðanin skal einans vera til dómaratøymið (um ur dómarans, sum ristist ella gevur sjónligt tekn); hon kann eisini sendast til videorúmið (VOR).

**Frágreiðing:**

Har, sum VAR verður nýtt, kunnu boðini sendast til videorúmið (VOR)

**Grein 6 – Hinir dystarleiðararnir (s. 69)****Bøttur tekstur**

VAR og H-VAR eru videodómararnir (VMO), og hjálpa hesir dómaranum sambært Fót bólt slógini og mannagongdunum viðvíkjandi VAR. ~~sum eru settar av IFAB.~~

**Frágreiðing:**

Nú er ein FIFA-listi við altjóða videodómarum (VMO) til taks.

**Grein 7 – Leiktíðin (s. 77)****3. Yvirtíð****Bøttur tekstur**

Tíð verður lögð afturat í hvørjum hálvleiki sær fyri spælitíð, sum mist verður vegna:

**Frágreiðing:**

Ger greitt, at um nú ein steðgur, sum er longri enn leiktíðin, er í leiki síðst í dystinum, skal yvirtíðin (sum eisini verður víst av fjórða dómaranum) verða tann tíðin, sum eftir er at spæla; ikki longdin á steðginum.

**Grein 11 – Rangstöða (s. 93)****1. Rangstöða****Tekstur lagdur afturat:**

Hendurnar og armarnir á øllum leikarum, íroknað málmonnum, skulu ikki teljast við í metingini. Tá um rangstöðu ræður, er ovara markið á arminum á linju við botnin á handarkulluni/armholuni.

**Frágreiðing:**

Økslin er ikki partur av arminum, tá um 'hondbóltsbrot' ræður. Tí er hon partur av kroppinum, og kann ein leikari á lógligan hátt skora eitt mál við økslini.

Sama meting er galdandi viðvíkjandi rangstöðu.

**Grein 12 – Fríspark og ósæmiligur atburður (s. 97)****1. beinleiðis fríspark****Tekstur lagdur afturat:**

Beinleiðis fríspark verður dømt til mótstöðuliðið, um ein leikari eftir meting dómarans fremur nakað av teimum fylgjandi brotunum:

- (...)
- bítur ella spýtir eftir onkrum á dómaraseðlinum ella einum dystarleiðara

**Frágreiðing:**

Fríspark og brotsspark kann bert dømast fyri brot, sum er framt ímóti onkrum á dómaraseðlinum (leikarar, eykaleikarar, útskiftir leikarar, útvístir leikarar og hjálparfólk) og dystarleiðarum.

**Grein 12 – Fríspark og ósæmiligur atburður (s. 98)****1. at spæla bóltin við hondini****Gamal tekstur (Við tí, sum er slettað)**

(...)

Tað er eitt brot, um ein leikari:

- tilvitað nertur bóltin við hond ella armi, ~~íroknað~~, t.d. við at flyta hondina ella armin ímóti bóltinum
- skorar beinleiðis í mótleikaranna mál við hond ella armi – hóast hetta ikki er tilvitað. Hetta er eisini galdandi fyri málmannin
- eftir at bólturin hevur nortið hond/arm á leikaranum ~~ella einum liðfelaga~~, hóast hetta ikki er tilvitað, og so beinanvegin:
  - skorar í mótleikaranna mál
  - skapar ein málmøguleika
- nertur bóltin við hond/armi, tá:
  - hondin/armurin gerð kroppin størri ella breiðari
  - hondin/armurin er omanfyri herðarnar (undantikið tá leikarin tilvitað spælir bóltin, sum síðani rakar egna hond/arm)

~~Omanfyri standandi brot eru galdandi, hóast bólturin nertur hondina/armin hjá einum leikara beinleiðis eftir at vera spældur við høvdi ella kroppi (íroknað fótin) av øðrum leikara, sum er nær við.~~

~~Undantikið omanfyri standandi brot, er tað ikki eitt brot, um bólturin nertur hond/arm á einum leikara:~~

- beinleiðis frá leikarans egna kroppi ella høvdi (íroknað fótin)
- beinleiðis frá høvdi ella kroppi (íroknað fótin) hjá einum øðrum leikara, sum er nær við
- um hondin/armurin er nær kroppinum og ikki ger kroppin ónáttúrliga størri
- tá ein leikari deytur, og hondin/armurin er millum kroppin og vøllin fyri at styðja kroppin uttan at vera strektur eftir liðini ella vera loddrættur út frá kroppinum



## Nýggjur tekstur

(...)

Tað er ikki eitt brot, hvørja ferð bólturin nertur hond/arm á einum leikara.

Tað er eitt brot, um ein leikari:

- tilvitað nertur bóltin við hond ella armi, t.d. við at flyta hondina ella armin í móti bóltinum
- nertur bóltin við hondini ella arminum, tá ið hondin ella armurin hevur gjørt kroppin ónatúrliga størri. Ein leikari verður settur at hava gjørt kroppin størri ónatúrliga, tá ið støðan hjá hond/armi ikki er ein fylgja ella kann rættvísgerast av rørslu leikarans í teirri støðuni. Við at hava hondina í slíkari støðu er leikarin í váða fyri, at bólturin rakar hond/arm og tískil fyri at verða sektaður.
- skorar í mótleikaranna mál:
  - beinleiðis við hond ella armi, hóast hetta ikki er tilvitað. Hetta er eisini galdandi fyri málmannin
  - beinanvegin eftir bólturin hevur nortið teirra hond/arm, hóast hetta ikki er tilvitað

## Frágreiðing:

- Tað er ikki eitt brot, hvørja ferð ein leikari nertur bóltin við hond ella armi.
- Dómarar mugu meta um, hvørt støðan á hondini/arminum á leikaranum er natúrlig í viðkomandi støðu.
- At ein liðfelagi ótilvitað spælir bóltin við hondini, áðrenn mál verður skorað og at skapa ein málmøguleika við ótilvitað at spæla bóltin við hondini, eru tikin úr lógini sum brot.

## Grein 12 – Fríspark og ósæmiligur atburður (s. 97 og 1113)

### 2. óbeinleiðis fríspark

#### Tekstur lagdur afturat:

Óbeinleiðis fríspark verður dømt, um ein leikari:

- (...)
  - tekur stig til tilvitað at nýta snildir at leggja bóltin aftur til málmannin (íroknað eftir fríspark og málsark) við høvdi, bringu, knæi o.s.fr. fyri at umgangast lógina. Tað ger tað sama, um málmaðurin nertur bóltin við hondini ella ikki. Málmaðurin skal sektast, um hann tekur stig til gerðina
  - fremur nakað annað brot (...)
- (...)

### 3. agarevsing – ávaringar fyri at sýna óhøviskan atburð

#### Bøttur tekstur

Tað eru ymiskar umstøður, sum føra við sær, at ein leikari skal ávarast fyri at sýna óhøviskan atburð, millum annað tá ið leikari:

- (...)
- tekur stig til tilvitað at nýta snildir at leggja bóltin aftur til málmannin (íroknað eftir fríspark og málsark) við høvdi, bringu, knæi o.s.fr. fyri at umgangast lógina. Tað ger tað sama, um málmaðurin nertur bóltin við hondini ella ikki. Málmaðurin skal sektast, um hann tekur stig til gerðina.

#### Frágreiðing:

Brotið at nýta snildir fyri at umgangast lógina, soleiðis at málmaðurin kann taka bóltin upp í samband við afturlegging er nú eisini galdandi fyri málsark. Málmaðurin skal ávarast, um tað er hann, sum tekur stig til snildirnar.

**Grein 12 – Fríspærk og ósæmiligur atburður (s. 97-113)****4. Uppafturtæka av leiki eftir fríspærk og ósæmiligan atburð****Bættur tekstur**

Um bólturin er í leiki, og ein leikari fremur eitt fysískt brot inni á vøllinum ímóti:

- einum mótleikara – beinleiðis ella óbeinleiðis fríspark ella brotsspark
- einum viðleikara, eykaleikara, útskiftum ella útvístum leikara, dystarleiðara ella hjálparfólki – beinleiðis fríspark ella brotsspark
- ~~Nøkrum øðrum persóni – uppkast~~

Øll munnlig brot skulu sektast við óbeinleiðis frísparki.

Um dómari steðgar leiki fyri eitt brot, sum er framt av einum leikara uttan fyri ella innan fyri vøllin ímóti einum óviðkomandi, skal leikur takast upp aftur við uppkasti, um fríspark ikki verður dømt fyri at fara av vøllinum uttan loyvi dómarans.

**Frágreiðing:**

Fríspark og brotsspark kunnu bert dømast fyri brot, sum eru framt ímóti onkrum á dómarseðlinum (leikarar, eykaleikarar, útskiftir leikarar, útvístir leikarar og hjálparfólk) og dystarleiðarum. Um leikur verður steðgaður fyri eina støðu, har ein annar persónur, eitt djór, ein lutur ella okkurt heilt annað er blandað uppí, skal leikur takast upp aftur við uppkasti, um fríspark ikki verður dømt fyri at fara av vøllinum uttan loyvi dómarans.

**Videohjálpardómari (VAR)-mannagongd (s. 135)****Bættur tekstur**

Nýtslan av videohjálpardómari (VAR) er bert loyvd, har sum dystar-/kappingarfyriskipari hevur lokið øll krøv viðvíkjandi VAR, sum eru lýst í Implementation Assistance and Approval Programme (IAAP, (sum lýst í VAR-handbókini)) og hevur fingið skrivligt loyvi frá ~~The IFAB og FIFA.~~

**Frágreiðing:**

Skrivligt loyvi til VAR er bert kravt av FIFA

**Videohjálpardómari (VAR)-mannagongd (s. 138)****4. Mannagongdir****Tekstur lagdur afturat:****Óarbeiðsførur VAR, H-VAR ella endurspælingarfólk**

Í grein 6 – Hinir dystarleiðararnir stendur: Kappingarreglurnar skulu týðiliga tilskila, hvør loysir ein dystarleiðara av, sum ikki kann byrja ella halda áfram í einum dysti, sum hann er settur at døma. Í dystum, har VAR verður nýtt, er hetta eisini galdandi fyri endurspælingarfólk

Havandi í huga, at tað krevur serliga venjing og skúling fyri at vera videodómari (VMO)/endurspælingarfólk, skulu fylgjandi reglur skoytast upp í kappingarreglurnar:

- ein VAR, H-VAR ella endurspælingarfólk, sum ikki kann halda fram, kann bert avloysast av einum, sum hevur førleikarnar at taka leiklutin á seg
- um ongin avloysari við neyðugu førleikunum er til taks fyri VAR ella endurspælingarfólkið\*, má dysturin spælast/halda fram uttan VAR
- um ongin avloysari við neyðugu førleikunum er til taks fyri H-VAR\*, má dysturin spælast/halda fram uttan VAR, uttan í heilt serligum førum, tá ið bæði liðini skrivliga semjast um, at dysturin kann spælast við bert einum VAR og einum endurspælingarfólki

\*Hetta er ikki galdandi, har sum tað er meira enn ein H-VAR/endurspælingarfólk

**Frágreiðing:**

Í kappingarreglunum skulu hesar meginreglur vera í, um VAR ella endurspælingarfólkið ikki kann byrja ella halda fram.

### Orðalisti – Fótbóltsmál: (s. 168)


#### Niðrandi, háðandi málburð/gerðir

Munnligur ella fysiskur atburður, sum er særandi, vanvirðiligur og ófólkaligur, skal revsast við útvísing (reytt kort)

### Orðalisti – Dómaramál (s. 178)

#### 'Videodystarleiðarar (VMO)

Hesir eru VAR, H-VAR, sum hjálpa dómaranum sambært [Fótbóltslógini](#) og VAR-mannagongdini.



Í orðalistanum eru orð og vendingar, sum mugu gerast týðiligari ella tørva nærri frágreiðing aftur at tí, sum er í Fót bóltslógini. tí tey eru ella kunnu vera torfør at umseta úr enskum til onnur mál.

## Fót bóltssamgongur

### **The IFAB – The International Football Association Board**

Samgonga, sum er sett saman av teimum 4 bretsku fót bóltssambondunum og FIFA, og sum hevur ábyrgdina av Fót bóltslógini um allan heim.

### **FIFA – Fédération Internationale de Football Association**

Ráðandi samgongan, sum hevur ábyrgdina av øllum fót bólti í øllum heiminum.

### **Sersamband**

Samgonga, sum hevur ábyrgdina av fót bólti í einum heimsparti. Tey seks sersambondini eru AFC (Asia), CAF (Afrika), CONCACAF (Norðuramerika, Miðamerika og Karibia), CONMEBOL (Suðuramerika), OFC (Kyrrahavsoyggjarnar) og UEFA (Evropa).

### **Tjóðarfót bóltssamband**

Samgonga, sum hevur ábyrgdina av fót bóltinum í einum landi.

# Orðalisti



# Fótbóltsmál

## A

### Agarevsing

Eyka revsing, ið verður tikin av dómáranum

### Andin í lógini

Tær týðningarmestu aðalreglurnar í fótbóltri

### At fáa fatur á

At forða einum bólti í at náa fram har, sum hann var ætlaður.

### At finta

Ein gerð, sum hefur til endamáls at lumpa ein mótaleikara. Lógin ásetur, hvat er og ikki er loyvt, tá um fintur ræður.

### At forða

At seinka ella at hindra eini gerð ella eini rørslu hjá einum mótaleikara.

### At sekta

At revsa, verður vanlig gjørt við at døma fríspark ella brotspark til hitt liðið (sjá eisini fyrimunur)

### At seta trygdina hjá einum mótaleikara í vanda

At seta ein mótaleikara í vanda ella váða (fyri at fáa skaða)

### At skumpu

Fysiskt avbjóðing ímóti mótaleikara; vanlig við at nýta økslina ella yvirarmin (sum skal vera nær at kroppinum).

### At slíta

At enda ein dyst í úrtíð ella bróta dyst av, við tí fyri eyga at taka dystin upp aftur

### Avbjóðing

Tá ið ein leikari stríðist ella kappast við mótaleikara um bóltin.

## Á

### Ávaring

Almenn revsing, sum hefur við sær, at frágreiðing verður send til rættan myndugleika; verður víst við at vísa eitt gult kort. Tvær ávaringar til sama leikara í sama dysti hefur við sær, at leikarin ella hjálparfólkið verður ríkið av vølli (útvístur).

## B

### Beinleiðis fríspark

Eitt fríspark, sum mál kann skorast uppá við at sparka bóltin í mótaleikaranna mál.

### Bjarging

Ein gerð, tá ið ein leikari nýtir onkran part av kroppinum (undantikið málmaðurin í egnum brotsparksteigi) fyri at bjarga ella royna at bjarga einum bólti, sum er á veg í ella nær við at fara í málið.

**Brot**

Ein gerð, sum gongur ímóti/brýtur Fótboldslógina

**Brotssparksapping**

Háttur at koma fram til úrslitið av einum dysti, har liðini skiftast um at sparka, inntil annað liðið hevur skorað fleiri mál, og bæði hava sparkað líka ofta (uttan so at annað liðið – áðrenn tey fyrstu fimm spørkini eru sparkað - ikki hevur móguleika at skora líka nógv mál sum móttøðuliðið, sjálvst um teir skora upp á øll spørkini.

**Brutalitetur**

Ein gerð, sum er harðrend, eirindaleys ella tilvitað harðlig

**D****Dómaraseðil**

Almennur listi, sum vanligu nevnir leikarar, eykaleikarar og hjálparfólk.

**Drekkisteðgur**

Kappingarreglurnar kunnu loyva t.d. ‘drekkisteðgum’ (sum ikki skulu vara longur enn 1 minutt), so at leikararnir kunnu fáa vætu. Hesir eru ikki tað sama sum ‘kølisteðgir’

**E****Eykatíð**

Ein háttur at koma fram til vinnaran av einum dysti við at spæla tveir hálvleikir, sum eru 15 minuttir hvør.

**Elektronisk skipan at fylgja við menning (EPTS)**

Elektronisk skipan, sum sendir upplýsingar um líkamliga og lífvirkisliga (fysiologiska) avrikið hjá einum leikara

**Electronic Player Tracking System (EPTS)**

Skipan, sum goymir og greinar vitan um líkamliga avrikið hjá einum leikara.

**F****Film**

Ein gerð, sum gevur eina skeiva mynd av, at okkurt er hent, tá ið einki er hent (sjá eisini lumpa); verður gjørt av einum leikara fyri at fáa ein órættvísan fyrimun

**Fyribils útvísing**

Ein fyribils útvísing av næsta partinum av dystinum fyri ein leikara, sum er sekur í onkrum/øllum brotum, sum sektast við ávaring (GK) (tað veldst um kappingarreglurnar)

**Fyrimunur**

Dómarin letur leik halda áfram, um eitt brot er fram, og hetta tænar tí liði, sum brotið varð fram ímóti.

**H****‘Haldi-brot’ (Brot, sum eru at halda)**

‘Haldi-brot’ henda bert, tá ið ein leikari hevur samband við kropp ella útgerð hjá mótleikara, og hetta sambandið forðar rørlu mótleikarans.

**Harðskapsatburður**

Ein gerð, sum ikki er ein avbjóðing um bóltin, har nýtt verður ella roynt verður at nýta ógvísliga megi ella brutalitet ímóti einum mótleikara, ella tá ið ein leikari tilvitað slær onkran í høvdið ella andlitið, um ikki fysiska sambandið einki hevði upp á seg.

**Hasarderað**

Ein gerð (sum oftast ein takkling ella avbjóðing), framd av einum leikara, sum ikki leggur upp fyri vandanum ella fylgjunum, hetta kann hava fyri mótleikaran.

**Háðandi og niðrandi málbúður/gerðir**

Munnligur ella fysiskur atburður, sum er ófólkligur, særandi, vanvirðandi; eigur at verða revsaður við útvísing (reyðum korti)

**Hjálparfólk**

Allir „ikki-leikarar“, sum standa á dómarseðlinum; t.e. venjari, fysioterapeutur, lækni.

**Hybrid-skipan**

Ein samanrenning av eftirgjørðum og natúrligum evni, sum verður nýtt til at gera eitt undirlag at spæla á, sum krevur sólskin, vatn, luft, rørslu og má verða sligið.

**K****Kølisteðgur**

Fyri at hava trygd leikaranna í huga kunnu kappingarreglurnar í ávísum veðri (t.d. tá ið vætustigið er høgt ella í nógvum hita) loyva 'kølisteðgum' (úr 90 sekundum til 3 minuttir) fyri at fáa kropshitan at minka. Hesir steðgir eru øðrvísi enn 'drekkesteðgir'

**L****Leikfjarstøða**

Fjarstøða til bóltin, sum ger, at tað er gjørligt hjá einum leikara at nerta bóltin við at rætta fótin/beinið út ella við at leypa – fyri málmenn er hetta eisini galdandi, um lopið verður við strektum ørmum. Fjarstøðan veldst um hvussu stórir leikarin er.

**Leikur, sum í álvarsligan mun ikki er loyvdur**

Ein takkling ella ein avbjóðing, sum setur trygd mótleikarans í vanda, ella sum nýtir ógvísliga megi ella brutalitet, verður revsað við útvísing (reyðum korti).

**Lumpa**

Gerð, ið hevur til endamáls at villeiða/lumpa dómáran fyri at fáa hann at taka eina skeiva avgerð ella agarevsing, sum gagnar viðkomandi ella liðnum hjá viðkomandi, sum lumpar dómáran.

**M****Máltøkni (MLT)**

Skipan, sum beinanvegin sigur dómáranum, nær eitt mál er skorað; t.e. tá ið allur bólturin er farin um mállinjuna í málið. Sjá § 1 fyri at fáa greiðari frágreiðing

**Meting av skaddum leikara**

Skjót meting av einum skaða, oftast av einum læknaligum persóni, fyri at vita um einum leikara tørvar viðgerð.

**Misnøgd**

Almenn ósemja um eina avgerð hjá einum dystarleiðara; eigur at verða sektað við ávaring (gulum korti)

## O

**Offence**

Sama sum brot

## Ó

**Óbeinleiðis fríspark**

Fríspark, har eitt mál bert kann skorast, um ein leikari (frá onkrum liði) nertur bóltin, eftir hann er sparkaður.

**Óhøviskur atburður**

Órættvís gerð ella órættvísur atburður; skal sektast við ávaring

**Ógvislig megi**

At nýta meira megi/orku, enn neyðugt er.

**Óneyðugt íbland**

Gerð, sum er óneyðug.

**Óviðkomandi**

Allir persónar, sum ikki eru dystarleiðarar ella á dómarseðlinum (leikarar, eykaleikarar og hjálparfólk).

## R

**Reglan um útvallarmál**

Háttur at avgera dyst/uppgerð, tá ið bæði liðini hava skorað eins nógv mál; mál, sum er skorað á útvølli, telur dupult.

**Rikin av vølli**

Ein onnur orðing fyri at verða útvístur (reytt kort)

## S

**Spark**

Bólturin er sparkaður, tá ið ein leikari fær samband við hann við fótinum og/ella øklinum

**Skjótt tikið fríspark**

Fríspark, sum verður tikið (við loyvi dómarsins) sera skjótt, eftir at leikur varð steðgaður.

**Steðga**

At steðga einum dysti eina løtu við tí fyri eyga at taka hann upp aftur; t.e. orsakað av mjørka, grimdarregni, toruslátttri, álvarsomum skaða.

**Støða til uppافتurtøku av leiki**

Støðan hjá einum leikara, tá ið leikur verður tikin upp aftur, er har, sum fótturnar ella onkur annar partur av kroppinum nerta vøllin – undantikið sum víst verður á í §11 – Rangstøða.



## T

**Takling**

Ein avbjóðing um bóltin við fótinum (á jørðini ella í luftini).

**Tekn**

Tekn frá dómara ella onkrum øðrum dystarleiðara; verður vanlig gjørt við hond, armi, flaggi ella við at nýta floytuna (bert dómarin).

**Tekniska økið**

Ásett økið (við leikvøllir) til hjálparfólk, har stólar eisini eru. (sjá §1 fyri at fáa nærri at vita)

**Tilvitað**

Ein gerð, sum verður gjørd við vilja (ikki eitt óhapp)

## U

**Uttan týðning**

Onki upp á seg

**Uppafturtøka**

Allir hættir at taka leik upp aftur, eftir at hann hevur verið steðgaður.

**Uppkast**

Ein háttur at taka leik upp aftur – Dómarin sleppir bóltinum til ein leikara úr tí liðnum, sum seinast nart bóltin (undantikið í brotsparksteiginum, tá ið bólturin verður sleptur til málmannin). Bólturin er í leiki, tá ið hann nertur vøllin.

## Ú

**Útvísing**

Agarevsing, tá tað verður kravt, at ein leikari fer av vøllinum, tað, sum eftir er av dystinum, eftir at hava framt eitt brot, sum verður sektað við reyðum korti (verður víst við reyðum korti); um dysturin er byrjaður, kann leikarin ikki loysast av. Eitt hjálparfólk kann eisini útvísast.

## V

**Vøllurin**

Økið, sum spælt verður á, og sum er umgyrt av síðulinjunum, mállinjunum og málnetunum, har hesi verða nýtt.

## Y

**Yvirtíð**

Tíð, sum verður løgd aftur at hvørjum hálvleiki sær fyri tíð, sum er mist orsakað av útskiptingum, skaðum, agarevsingum, at frøast um eitt mál o.s.fr

# Dómaramál

## Dystarleiðarar

Orð fyrri persón ella persónar, sum hava ábyrgdina av at leiða ein fót bóltsdyst vegna eitt fót bóltssamband/eina kapping, tá ið dysturin verður leiktur undir eygleiðing av einum teirra.

## Dómari

Høvuðsdómari í einum dysti, sum er inni á vøllinum. Aðrir dystarleiðarar eru undir tamarhaldi/leiðbeining dómarans. Dómarin er tann, sum tekur endaligu avgerðirnar.

## Aðrir dystarleiðarar

### Dystarleiðarar ‘á vøllinum’

Kappingar kunnu seta aðrar dystarleiðarar at hjálpa dómaranum.

#### • Hjálpardómari

Dystarleiðari, sum er á helvtini á aðrari síðulinju, og sum hevur til uppgávu at hjálpa dómaranum; serliga við rangstøðu, málsparki, hornasparki og innkasti

#### • Fjórði dómari

Dystarleiðari, sum skal hjálpa dómaranum við tí, sum hendir inni á vøllinum og uttan fyrri vøllin; íroknað tekniska økið, útskiftingar o.s.fr.

#### • Eyka hjálpardómari

Ein dystarleiðari, sum stendur á mállinjunum fyrri at hjálpa dómaranum serliga við støðum í brotssparksteiginum, rundan um brotssparksteigin og avgerðum um mál/ikki mál

#### • Tiltakshjálpardómari

Hjálpardómari, sum skal loysa ein hjálpardómara (og ein fjórða dómara ella EHD, um kappingarreglurnar loyva tí) av, um hesin ikki er førur fyrri at halda áfram

#### Videodystarleiðarar

Hesir eru VAR og H-VAR, sum hjálpa dómaranum samsvarandi fót bóltslógini og mannagongdini fyrri VAR

#### • Hjálpar-VAR (H-VAR)

Ein núverandi ella fyrrverandi dómari/hjálpardómari, sum er settur at hjálpa videohjálpardómaranum (VAR)

#### • Videohjálpardómari (VAR)

Ein núverandi ella fyrrverandi dómari, sum er settur at hjálpa dómaranum við at fáa til vega vitan við at hyggja eftir sjónvarpsenduspælingum, men bert í samband við „týðilig og eyðsýnd mistøk“ ella „álvarsamar ‘mistar’ støður“

# Leiðreglur til dystar- leiðarar



## Inngangur

Í hesum leiðreglum eru praktisk ráð til dystarleiðarar; hesi ráð koma aftur at tí, sum stendur í partinum um Fót bóltslógina.

Í §5 er tilvísing til, at dómarnir taka avgerðir eftir besta førimumi sambært Fót bóltslógini og „andanum í lógini“. Væntað verður, at dómarnir nýta vit og skil, og at teir brúka hugtakið „andanum í lógini“, tá ið teir nýta Fót bóltslógina; serliga tá ið avgerðir skulu takast, um ein dystur skal spælast ella halda áfram.

Hetta er serliga galdandi fyri fót bólt á lægri stigi, har tað ikki altíð er gjørligt at fylgja Fót bóltslógini heilt og fult. Til dømis eigur ein dómari at lata ein dyst byrja, um tað ikki ávirkar trygdina, hóast:

- eitt ella fleiri hornafløgg mangla
- okkurt smávegis brek er við vallarmerkingunum, so sum hornaøkið, miðringurin o.s.fr.
- málstengurnar/tvørstongin ikki eru hvít

Í slíkum førum eigur dómarnir í semju við liðini at lata dystin byrja/halda fram; dómarnir skal senda frágreiðing til rætta myndugleika.

Lykil:

- HD = Hjálpardómari
- EHD = Eyka hjálpardómari

# Stöðusnildi, rørsla og samstarv


## 1. Vanligt stöðusnildi og rørsla

Tann besta stöðan hjá einum dómara er hon, sum ger, at hann fær tikið rætta avgerð. Øll viðmæli um stöðusnildi skulu tillagast við at nýta ávísa vitan um liðini, leikararnar og hendingar í dystinum.

Stöðusnildið, sum verður viðmælt á myndunum, er grundleggjandi leiðreglur. Tilvísing til eitt “øki” leggur dent á, at ein viðmæld stöða er eitt øki, har tað er sannlíkt, at dómari fær mest burturúr. Økið kann vera størri, minni ella hava øðrvísi skap alt eftir, hvussu umstøðurnar eru í dystinum.

### Viðmæli:

- spælið eigur at vera ímillum dómaran og virkna hjálparadómaran
- dómari skal vanliga nýta eitt vítt diagonalt rennimynstur, soleiðis at tann virkni hjálparadómarin er í sjónarhorni dómarans
- at halda seg uttan fyri spælið, ger tað lættari at hava spælið og tann virkna hjálparadómaran í sjónarhorni dómarans
- dómari skal vera so mikið nær, at hann sær spælið uttan at órógva tað
- „tað, sum tørvur er at síggja“, er ikki altíð har, sum bólturin er
- dómari skal eisini hava í huga:
  - samanbrestir millum leikarar, har sum bólturin ikki er
  - mógulig brot í tí øki, sum spælið flytur seg ímóti
  - brot, sum henda, eftir at bólturin er spældur



### Stöðusnildi hjá hjálpardómarum og eyka hjálpardómarum

HD skal altíð vera á linju við næstaftasta verjuleikaran ella bóltin, um hesin er nærri mállinjuni enn næstaftasti verjuleikarin. HD skal altíð hyggja inn á vøllin, eisini tá ið hann rennur. Rørslur eftir liðini eiga at nýtast til stutt strekki. Hetta er serliga týdningarmikið, tá ið avgerð skal takast um rangstøðu, tí hetta ger, at HD hevur betur útsýni.

Støðan hjá EHD er aftan fyri mállinjuna, undantikið tá ið hann má stilla seg á mállinjuna fyri at taka avgerð, um tað er mál/ikki mál. EHD hevur ikki loyvi at koma inn á vøllin, uttan so at heilt serligar umstøður krevja tað.



Málmaður



Verjuleikari



Áleypari



Dómari



Hjálpar-dómari



Eyka hjálpar-dómari

## 2. Stöðusnildi og samstarv


### Ráðføring

Tá ið dystarleiðarar fáast við agarevsingar, kann eygnasamband og eitt varligt tekn frá HD til dómaran vera nóg mikið. Tá ið beinleiðis ráðføring er kravd, kann HD koma 2–3 metrar inn á vøllin um neyðugt.

Meðan tosað verður, eiga bæði dómarin og HD at venda sær inn móti vøllinum, fyri at onnur ikki skulu hoyra teir og fyri at hava eyguni við leikarunum á vøllinum.





### Hornaspark

Støðan hjá HD við hornaspark er aftan fyri hornaflaggið á linju við mállinjuna, men hann má ikki órógva leikaran, sum tekur hornasparkið, og hann skal syrgja fyri, at bólturin liggur í hornaøkinum, sum hann skal.



### Fríspark

Stöðan hjá HD í sambandi við fríspark skal vera á linju við næstaftasta verjuleikara fyrri at kanna rangstöðulinjuna. Tó skal HD vera til reiðar at fylgja bóltinum við at flyta seg eftir síðulinjuni ímóti hornaflagginum, um talan er um eitt beinleiðis skot upp á mál.




### Mál/ikki mál

Tá ið eitt mál er skorað, og ongin ivi er um avgerðina, skulu dómari og HD fáa eygnasamband, og HD skal flyta seg 25–30 metrar eftir síðulinjuni ímóti miðlinjuni; hetta skal gerast skjótt og uttan at lyfta flaggið.

Tá ið eitt mál er skorað, men bólturinn framvegis tykist at vera í leiki, skal HD lyfta flaggið fyri at fáa samband við dómari og síðani halda fram við vanligu mannagongdini, sum er at renna skjótt 25-30 metrar eftir síðulinjuni ímóti miðlinjuni.

Tá ið tað hendir, at allur bólturinn ikki fer um mállinju, og leikur heldur fram, tí eitt mál ikki er skorað, skal dómari fáa eygnasamband við HD og geva eitt varligt tekn um neyðugt.



### Málsparck


HD skal kanna, at bólturinn er inni í málteiginum. Um bólturinn ikki liggur rætt, skal HD verða standandi og skal fáa eygnasamband við dómari og lyfta flaggið. Tá ið bólturinn er lagdur rætt, skal HD finna eina støðu, soleiðis at hann kann kanna rangstøðu.

Um ein EHD er, skal HD stilla seg við endan á brotssparcksteiginum og síðani við rangstøðulinjuna. EHD skal standa har, sum mállinjan møtir linjuni til málteigin, og hann skal kanna, at bólturinn liggur inni í málteiginum. Um bólturinn ikki liggur rætt, skal EHD fáa hesi boð til dómari.




### Tá ið málmaðurin sleppir bóltinum

HD skal standa við endan á brotssparksteiginum og kanna, at málmaðurin ikki spælir bóltin við hondini uttan fyri brotssparksteigin. Tá ið málmaðurin hevur slept bóltinum, skal HD stilla seg so, at hann kann kanna rangstøðulinjuna.



### Byrjanarspark


HD skal vera á linju við næstaftasta verjuleikara.






### Brotssparksþinging

Ein HD skal standa har, sum mállinjan mótir málteiginum. Hin HD skal standa í miðringinum fyrri at hava tamarhald á leikarunum. Um EHD eru, skulu teir standa har, sum mállinjan mótir málteiginum báðumegin málið; báðir HD eru í miðringinum.




### Brotspark

HD skal standa har, sum mállinjan mótir brotsparksteiginum.



Um EHD er, skal hesin standa har, sum mállinjan mótir brotsparksteiginum, og HD skal standa á linju við brotsparksblettin (hetta er rangstøðulinjan).



### Hópsamanbrestur

Í stöðum við hópsamanbrestum kann nærmasti HD koma inn á vøllin fyri at hjálpa dómaranum. Hin HD skal eygleiða og leggja til merkis, hvat hendir. Fjórði dómarin skal verða verandi nær við tekniska økið.

### Kravn frástøða

Tá ið eitt fríspark verður dømt sera nær við HD, kann HD fara inn á vøllin (sum oftast eftir umbøn frá dómaranum) fyri at tryggja, at leikararnir eru í minsta lagi 9,15 metrar frá bóltinum. Í slíkum føri skal dómarin bíða við at taka leik upp aftur, inntil HD er komin upp á pláss aftur.

### Útskipting

Um ongin fjórði dómari er, skal HD fara yvir til miðlinjuna fyri at hjálpa við útskiptingini; dómarin skal ikki taka leik upp aftur, fyrr enn HD er komin upp á pláss aftur.

Um ein fjórði dómari er, skal HD ikki fara yvir til miðjuna, tí at fjórði dómarin tekur sær av útskiptingini. HD skal bert fara yvir til miðjuna, um talan er um fleiri útskiptingar samstundis.



# Kropsmál, samskipti og floyta

## 1. Dómarar

### Kropsmál

Kropsmál er eitt amboð, sum dómarin nýtir til at:

- hjálpa við at hava tamarhald á dystinum
- sýna myndugleika og hava ræði á sær sjálvum

Kropsmál er ikki ein frágreiðing um eina avgerð.

### Tekn

Sjá § 5 fyri at síggja myndir av teknum

### Floyta

Floytan verður nýtt til:

- at taka leik upp (byrjan av fyrsta og øðrum hálvleiki í vanligari leiktíð og eyka tíð), eftir mál er skorað
- steðga leiki
  - til eitt fríspark ella eitt brotspark
  - um dysturin verður steðgaður ella slitin
  - til endans í hvørjum hálvleiki
- taka leik upp aftur tá:
  - fríspørk skulu takast, har kravda fjarstøðan hevur týðning
  - brotspørk skulu takast
- taka leik upp aftur, tá hann er steðgaður fyri:

- ávaring ella útvísing
- skaða
- útskipting

Floytan verður IKKI nýtt til:

- at steðga leiki fyri eitt týðiligt:
  - málsark, hornasark, innkast ella mál
- at taka leik upp aftur fyri:
  - flestu fríspørk, málsark, hornasark, innkast ella uppkast

Um floytan verður nýtt ov ofta ella óneyðugt, missir hon ávirkan, tá ið tørvur er á henni.

Um dómarin vil hava leikararnar at bíða, inntil hann hevur floytað, áðrenn leikur verður tikin upp aftur (t.e. fyri at tryggja, at verjandi leikararnir eru 9,15 metrar frá bóltinum), skal hann týðiliga geva teimum áleypandi leikarunum boð um at bíða, inntil hann hevur floytað.

Um dómarin floytar av óvart, skal leikur takast upp aftur við uppkasti.

## 2. Hjálpardómarar

### BIP-tekn

Skipanin við BIP-teknunum verður einans nýtt til at fáa dómaran at geva gætur.

Støður, har BIP-tekn kunnu vera nyttulig eru:

- rangstøða
- brot (uttan fyri sjónarhorn dómarans)
- Innkast, málsark, hornasark ella mál (tættar avgerðir/har tað er um reppið)

### Elektronisk samskiptisskipan

Tá ið samskiptistól verða nýtt, skal dómarin geva HD boð um, nær tað sømir seg at nýta hetta saman við ella ístaðin fyri líkamlig tekn.

### Flaggfórleiki

Flaggið hjá HD skal ongantíð vera rullað saman, og tað skal altíð vera sjónligt hjá dómáranum. Hetta merkir vanlig, at flaggið verður borið í tí hondini, sum er nærri dómáranum. Tá ið ein avgerð verður tikin, steðgar HD við at renna, hyggur inn á vøllin, fær eygnasamband við dómáran og lyftir flaggið við eini tilvitaðari (ikki bráðari ella ógvisligari) rørslu. Armurin skal verða strektur. HD skal lyfta flaggið við tí hondini, sum verður nýtt til næsta tekn. Um viðurskiftini broytast, og hin hondin má nýtast, skal HD flyta flaggið í hina hondina undir mjødnini. Um HD ger tekn um, at bólturin er farin úr leiki, skal hann halda fram við at gera tekn, inntil dómárin hevur viðurkent hetta.

Um HD ger tekn fyri eitt brot, sum førir til útvísing, og dómárin ikki sær hetta beinanvegin:

- um leikur er steðgaður, kann uppafurtøkan broytast sambært Fót bóltslógini (fríspark, brotsspark o.s.fr.)
- Um leikur er tikin upp aftur, kann dómárin framvegis fremja agarevsing, men hann kann ikki sekta brotið við einum frísparki ella brotssparki

### Handarbrá

HD skulu undir vanligum umstøðum ikki nýta týðilig handarbrá. Tó kann eitt varligt tekn við hondini viðhvørt hjálpa dómáranum. Handarbráið eigur at hava greiða meining, og skal hetta verða avtalað í tosinum undan dystarbyrjan.

### Tekn

Sjá § 6 fyri at síggja myndir av teknum

### Hornaspark/málsark

Tá ið bólturin, allur sum hann er, fer um mállinjuna nær við HD, skal hann geva tekn við høggru hond (betri útsýni) fyri at vísa, um talan er um horna- ella málsark. Tá ið bólturin, allur sum hann er, fer um mállinjuna, skal HD lyfta flaggið fyri at vísa dómáranum, at bólturin er farin úr leiki, og síðani:

- um tað er nær við HD – vísa, um tað er málsark ella hornasark
- um tað er langt frá HD – fáa eygnasamband við dómáran og fylgja avgerð hansara. HD kann eisini gera eitt beinleiðis tekn, um talan er um eina týðiliga avgerð

Tá ið bólturin týðiliga fer út um linjuna, er ikki neyðugt hjá HD at lyfta flaggið fyri at vísa, at bólturin er farin út av vøllinum. Um málsark ella hornasark er týðiligt, er ikki neyðugt at gera tekn; serliga tá ið dómárin ger tekn.

### Fríspark

HD skal lyfta flaggið, um eitt fríspark ella óhvískur atburður verður framdur í hansara nærumhvørvi ella uttan fyri sjónarhorn dómárans. Í øllum øðrum støðum, skal HD bíða, koma við einum tilmæli, um tað er neyðugt, og siga dómáranum, hvat hann hevur sæð og hoyrt, og hvørjar leikarar, talan er um.

Áðrenn tekn verður givið um eitt brot, skal HD gera av, at:

- brotið varð fram uttan fyri sjónarhorn dómárans, ella at útsýnið dómárans var forðað
- dómárin ikki hevði nýtt fyrimumarregluna

Tá ið eitt brot, sum krevur tekn frá HD, verður fram, skal HD:

- lyfta flaggið við somu hond, sum verður nýtt til restina av tekninum – hetta gevur dómáranum eina greiða fatan av, hvør fer at fáa frísparkið
- fáa eygnasamband við dómáran
- rista flaggið eitt sindur (sleppa undan at gera tað á ógvisligan ella ágangandi hátt)

HD skal nýta „bíða og hygg“ fyri at lata leik halda fram og ikki lyfta flaggið, um liðið, sum brotið verður framt í móti, fær gagn av fyrimumarregluni; tí er tað sera týðningarmikið, at HD fær eygnasamband við dómáran.

### Fríspark inni í brotssarksteiginum

Tá ið ein verjuleikari fremur eitt brot inni í egnum brotssarksteigi uttan fyri sjónarhorn dómárans (serliga um hetta er nær við HD), skal HD fyrst fáa eygnasamband við dómáran fyri at síggja, hvar hann er staddur, og hvør avgerð skal takast. Um dómárin onga avgerð tekur, skal HD gera tekn við flagginum, nýta BIP'íð og sjónliga flyta seg eftir síðulinjuni móti hornaflagginum.

**Frísþærk uttan fyrri brotssþarksteigin**

Tá ið eitt brot verður framt av einum verjuleikara uttan fyrri brotssþarksteigin (nær við brotssþarksteigarlinjuna), skal HD fáa eygnasamband við dómara fyrir at síggja, hvar hann er staddur, og hvørja avgerð hann tekur, og gera tekn við flagginum um neyðugt. Í stöðum við skjótálopum, eigur HD at vera førur fyrir at síga dómara, um eitt brot er framt ella ikki, um brotið er framt innan fyrir ella uttan fyrir brotssþarksteigin, og um nøkur agarevsing eigur at verða givin. HD eigur at flyta seg týðiliga móti miðlinjuni fyrir at gera vart við tað, um brotið varð framt uttan fyrir brotssþarksteigin.

**Mál/ikki mál**

Tá ið tað er týðiligt, at bólturinn, allur sum hann er, er farin um mállinjuna í málið, skal HD fáa eygnasamband við dómara uttan at gera onnur tekn.

Tá ið eitt mál er skorað, men tað ikki er týðiligt, at bólturinn, allur sum hann er, er farin um mállinjuna, skal HD fyrst lyfta flaggið fyrir at fáa dómara at geva tí gætur og síðani vátta málið.

**Rangstöða**

Tað fyrsta, HD skal gera, tá ið rangstöðubrot verður framt, er, at hann skal lyfta flaggið (hetta skal gerast við høggu hond, so hann hefur betri útsýni); so skal hann, um dómari steðgar leiki, nýta flaggið fyrir at vísa, hvar á vøllinum brotið varð framt. Um dómari ikki sær flaggið beinanvegin, skal HD halda flagginum uppi, inntil dómari hefur sæð tað, ella inntil verjandi liðið týðiliga hefur tamarhald á bóltinum.

**Brotssþark**

Um málmaðurinn týðiliga flytur seg av linjuni, áðrenn bólturinn er sparkaður, og hetta forðar einum máli í at verða skorað, skal HD geva dómara boð um brotið sambært teimum boðum, hann hefur fingið frá dómara áðrenn dystin.

**Útskipting**

Tá ið HD hefur fingið boð um eina útskipting (frá fjórða dómara ella einum hjálparfólki), skal HD geva dómara tekn um hetta, næstu ferð steðgur er í leiki.

**Innkast**

Tá ið bólturinn, allur sum hann er, fer um síðulinjuna:

- nær við HD – eigur eitt beinleiðis tekn, sum vísir, hvør eigur innkastið, at vera gjørt
- langt frá HD og avgerðin er týðilig – skal HD geva eitt beinleiðis tekn fyrir at vísa, hvør eigur innkastið
- Langt frá HD, og HD ivast í, hvør eigur innkastið – eigur HD at lyfta flaggið fyrir at vísa dómara, at bólturinn er farin úr leiki, fáa eygnasamband við dómara og geva sama tekn sum dómari

**3. Eyka hjálpardómarar**

EHD nýta samskiptistól (ikki fløgg) til at samskipta við dómara. Um samskiptistólið ikki riggar, nýtir EHD elektrisk BIP-tekn við eini flaggstong. Vanliga nýta EHD ikki handarbrá, men viðhvørt kann eitt varligt tekn verða dómara til hjálpar. Handarbráið skal hava greiða meining, og eigur hetta at vera avtalað í tosinum undan dystarbyrjan.

Tá ið EHD hefur mett, at bólturinn, allur sum hann er, er farin um mállinjuna í málið, skal hann:

- beinanvegin umvegis samskiptistólið, boða dómara frá, at mál skal dømast
- gera tekn við vinstra armi, sum er vinkulrættur við mállinjuna, við at peika í móti miðlinjuni (flaggstongin skal havast í vinstru hond). Hetta tekn er ikki kravt, um bólturinn týðiliga er farin um mállinjuna

Dómari tekur endaligu avgerðina.

# Önnur góð ráð

## 1. Fyrirunur

Dómarinn kann lata fyrirunin ráða, hvörja ferð eitt brot verður fram, men hann eigur at hava fylgjandi í huga, tá ið hann ger av, um fyrirunur skal nýtast, ella um leikur skal steðgast:

- álvarsemið í brotinum – um brotið førir útvísing við sær, skal dómarinn beinanvegin steðga leiki og reka leikaran av vølli, um talan ikki er um ein týðiligan málmøguleika
- staðið har brotið varð fram – ein fyrirunur er betri, tess nærri mótleikaranna máli hann er
- móguleikarnir fyri beinanvegin at fáa eitt lovandi álop
- huglagi/sinnistøðan í dystinum

## 2. Tíð, sum verður lögð afturat


Nógvir steðgir í leiki eru púra natúrligir (t.e. innkast, málsþrøk). Tíð skal bert leggjast afturat, um hesir steðgir verða drúgvir.

## 3. At halda einum mótleikara


Dómarar verða mintir á at leggja tíðliga upp í brot, har tað verður hildið, og sekta tey – serliga inni í brotsparksteiginum í sambandi við hornaspørk og fríspørk. Tá ið dómarinn fæst við slíkar støður, skal hann:

- munnliga ávara leikarar, ið halda einum mótleikara, áðrenn leikur er tikin upp aftur
- ávara leikaran, um hann heldur fram við at halda, áðrenn leikur er tikin upp aftur
- døma beinleiðis fríspark ella brotspark og ávara leikaran, um hetta hendir, eftir at leikur er tikin upp aftur


## 4. Rangstøða




Ein áleypari, **sum er rangstaddur (A)**, og sum ikki órógvar ein mótleikara, **nertur bóltin**. Hjálparadómarinn skal lyfta flaggið, tá ið áleyparin **nertur bóltin**.




Ein áleypari, **sum er rangstaddur (A)**, og sum ikki órógvar ein mótleikara, **nertur ikki bóltin**. Leikarin kann ikki revsast, tí hann nertur ikki bóltin.




Ein áleypari, **sum er rangstaddur** (A), rennur ímóti bóltinum, og ein viðleikari, sum ikki **er rangstaddur** (B), rennur eisini ímóti bóltinum og spælir bóltin. Leikari (A) kann ikki revsast, tí hann nertur ikki bóltin.




Ein áleypari, **sum er rangstaddur** (1), rennur ímóti bóltinum, men **nertur ikki** bóltin. Hjálpardómari skal ták geva tekn um, at tað er **málspark**.




Ein leikari, **sum er rangstaddur** (A), kann verða revsaður, áðrenn hann spælir ella nertur bóltin, um dómari metir, at eingin av liðfeløgnum, sum ikki eru rangstaddir, kunnu spæla bóltin.




Ein áleypari, **sum er rangstaddur** (A), tekur sýnið hjá málmanninum. Hann skal revsast, tí hann forðar einum mótleikara at spæla bóltin ella at verða førur fyri at spæla bóltin.




Ein **rangstaddur áleypari** (A), tekur **ikki** sýnið hjá málmanninum, og hann stríðist heldur ikki við hann um bóltin.



Ein áleypari, **sum er rangstaddur** (A), rennur ímóti bóltinum og forðar mótleikaranum (B) í at spæla ella kunna spæla bóltin við at stríðast við mótleikaran um bóltin. (A) stríðist við (B) um bóltin.




Ein áleypari, **sum er rangstaddur** (A), rennur ímóti bóltinum, men hann forðar ikki mótleikaranum at spæla bóltin ella at kunna spæla bóltin. (A) stríðist **ikki** við (B) um bóltin.



Ein áleypari, **sum er rangstaddur** (B), verður sektaður fyri at **spæla ella nerta ein bólt**, sum stökkur, verður rættaður av út til hansara ella verður spældur til hansara frá ein tilvitaðari bjarging av málmanninum, **eftir at hava verið rangstaddur**, tá ið bólturinn seinast var nortin ella spældur av einum viðleikara.







Ein áleypari, **sum er rangstaddur** (B), verður sektaður fyri at **spæla ella nerta ein bólt**, sum stökkur, verður rættaður av út til hansara ella verður spældur til hansara frá einari tilvitaðari bjarging av einum leikara á verjandi liðnum (C), eftir at hava verið **rangstaddur**, tá ið bólturin seinast var nortin ella spældur av einum viðleikara.



Skotið frá einum viðleikara (A) stökkur frá málmanninum. (B) er ikki rangstaddur og spælir bóltin. (C), **sum er rangstaddur**, verður ikki sektaður, tí hann vann ikki ein fyrimun við at vera rangstaddur, tí hann nart ikki bóltin.



Skotið frá einum viðleikara (A) stökkur ella verður rættað av frá einum mótleikara til ein áleypara (B), sum verður sektaður fyri **at spæla ella nerta bóltin**, eftir at hann **var rangstaddur**.



Áleypari (C) **er rangstaddur**, men hann forðar ikki nøkrum mótleikara, tá ið liðfelagi (A) spælir bóltin til leikara (B1), sum ikki er rangstaddur, og sum rennur móti málinum hjá mótstøðuliðinum og spælir bóltin (B2) til liðfelaga (C). Áleypari (C) kann ikki revsast, tí tá bólturin varð spældur til hansara, var hann **ikki rangstaddur**.

## 5. Skaðar

Trygd leikaranna er av stórsta týðningi. Dómarin skal lætta um arbeiðið hjá lækna­ligum starvsfólki; serliga tá ið talan er um álvars­ligan skaða og/ella tá ið talan er um at meta um hævudskaðar. Mannagongdir viðvíkjandi skaðaviðgerð, sum semja er fingin um, skulu virðast.

## 6. Viðgerð/meting eftir eina ávaring/útvísing

Fyrr var tað soleiðis, at ein skaddur leikari, sum fekk lækna­liga hjálp á vøllinum, mátti av vøllinum, áðrenn leikur varð tikin upp aftur. Hetta kann vera órættvíst, um ein mótleikari var orsök til skaðan, og mótstøðuliðið á henda hátt fær ein fyrimun í leikaratali, tá ið leikur verður tikin upp aftur.

Hetta krav kom av fyrstan tíð, tí at leikarar ofta á óhøviskan hátt nýttu ein skaða til at seinka uppافتurtøku av leiki av taktiskum ávum.

Sum eina javnvág millum hesar órættvísu støður, hevur IFAB tí gjørt av, at ein skaddur leikari kann fáa skjóta meting/viðgerð á vøllinum uttan at skula av vølli, áðrenn leikur verður tikin upp aftur, um brotið, sum førði til skaðan, hevði ávaring ella útvísing við sær.

Í roynd og veru eigur seinkingin ikki at vera longri, enn hon er nú, tá lækna­ligir persónar koma á vøllin fyri at meta um ein skaða. Munurin er, at tá dómarin plagdi at biðja lækna­ligu persónarnar og leikaran fara av vølli, biður hann nú bert lækna­ligu persónarnar fara av vølli, meðan leikarin verður verandi.

Fyri at tryggja, at skaddi leikarin ikki leingir steðgin á óhøviskan hátt, verður viðmælt dómarum:

- vera greiðir yvir, hvussu støðan er í dystinum, og um nøkur taktisk orsök er til at seinka uppافتurtøku av leiki
- gera leikaranum greitt, at um honum tørvar lækna­hjálp, skal tað gerast skjótt
- gera tekn til lækna­ligu persónarnar (ikki teir við býruni) og, um gjørligt minna teir á at gera skjótt av

Tá ið dómarin ger av, at leikur skal takast upp aftur, skal antin:

- lækna­ligu persónarnir fara av vøllinum, og leikarin verður verandi ella
- leikarin fara av vølli fyri at fáa meira meting/viðgerð (tá kann gerast neyðugt at gera tekn um at fáa býruna inn á vøllin)

Í útgangsstøði eigur seinkingin ikki at vera meira enn 20-25 sekund frá tí, at øll vóru klár at taka leik upp aftur, undantikið í støðum har talan er um ein álvars­ligan skaða og/ella at meta um hævudskaða.

Dómarin skal leggja tíð afturat fyri steðgin.

# Viðmerkingar

# Viðmerkingar

# Viðmerkingar

# Viðmerkingar

# Viðmerkingar

# Viðmerkingar



# Viðmerkingar

# IFAB<sup>®</sup>

THE INTERNATIONAL FOOTBALL ASSOCIATION BOARD





**IFAB**<sup>®</sup>  
THE INTERNATIONAL FOOTBALL ASSOCIATION BOARD

